

வகுப்பு X
STANDARD X

கணிதம்
MATHEMATICS

பகுதி -2
PART - 2



கேரள அரசு
கல்வித்துறை

மாநிலக் கல்வி ஆராய்ச்சி மற்றும் பயிற்சி நிறுவனம் (SCERT), கேரளம்
2019

தேசியகீதம்

ஜன கண மன அதிநாயக ஜய ஹே
பாரத பாக்ய விதாதா,
பஞ்சாப சிந்து குஜராத மராட்டா
திராவிட உத்கல பங்கா,
விந்திய ஹிமாசல யமுனா கங்கா,
உச்சல ஜலதி தரங்கா,
தவ சுப நாமே ஜாகே,
தவ சுப ஆசிஸ மாகே,
காகே தவ ஜய காதா
ஜனகண மங்கள தாயக ஜய ஹே
பாரத பாக்ய விதாதா.
ஜய ஹே, ஜயஹே, ஜயஹே
ஜய ஜய ஜய ஜயஹே!

உறுதிமொழி

இந்தியா எனது நாடு . இந்தியர் அனைவரும் எனது உடன்
பிறந்தோர்.எனது நாட்டை நான் உயிரினும் மேலாக மதிக்கிறேன். அதன் வளம்வாய்ந்த பல்வகைப் பரம்பரைப் புகழில் நான் பெருமை கொள்கிறேன். அதற்குத்தக நான் என்றும் நடந்து கொள்வேன். என் பெற்றோர், ஆசிரியர், மூத்தோர் இவர்களை நான் நன்கு மதிப்பேன். நான் எனது நாட்டினுடையவும், நாட்டு மக்களுடையவும் வளத்திற்காகவும், இன்பத்திற்காகவும் முயற்சி செய்வேன்.

Prepared by :

State Council of Educational Research and Training (SCERT)
Poojappura, Thiruvananthapuram 695 012, Kerala

Website : www.scertkerala.gov.in

E-mail : scertkerala@gmail.com

Phone : 0471-2341883, Fax : 0471-2341869

Typesetting and Layout : SCERT

Printed at : KBPS, Kakkanad, Kochi-30

© Department of Education, Government of Kerala



அன்பு மாணவர்களே,

அளவுகளையும் அவற்றிற்கு இடையே உள்ள தொடர்புகளையும் பற்றிக்கற்பது கணிதவியலின் ஒரு முக்கியப்பகுதியாகும். அதனாலேயே இயற்பியலிலும் சமூக அறிவியலிலும் எல்லாம் இத்தகைய தொடர்புகளை மிகச்சரியாக வெளியிடுவதற்குக் கணிதம் இன்றியமையாததாக உள்ளது. அளவுகளைச் சார்பு எண்களாகவும் பொருட்களை வடிவியல் வடிவங்களாகவும் காணத்தொடங்கும் போது கணிதத்தின் கருத்துமண்டலம் உருவாகிறது. எண்களின் தொடர்புகள் இயற்கணித வாக்கியங்கள் ஆகின்றன. கருத்து முடிவுகளின் காரண காரியத்தொடர்பு, கருத்துகளின் அறிவு பூர்வமான உத்திகளாக வளர்ந்து கணிதக் கோட்பாடுகளால் உருவாகின்றன கணிதக் கோட்பாடுகளினுடையவும் அவற்றின் நடைமுறைகளினுடையவும் ஆரம்பப்பாடங்கள் இங்குக் கொடுக்கப்பட்டுள்ளன.

கடினமான கணிதச் செயல்பாடுகள் செய்வதும் சிக்கலான வடிவியல் வடிவங்களை வரைவதும் இக்காலத்தில் கணினியின் உதவியினால் ஆகும். மிகச்சரியாகக் கணினியைப் பயன்படுத்துவதற்குக் கணிதம் அவசியமாகிறது கணிதக் கல்வியிலும் கணினிகளுக்கு உள்ள பயன்பாடுகள் பல பாடப்பகுதிகளிலும் குறிப்பிடப்பட்டுள்ளன.

ஜியோஜிப்ரா என்ற வடிவியல் நிரலும், பைதன் என்ற கணினி மொழியும் பயன்படுத்துவதன் எடுத்துக்காட்டுகள் உட்படுத்தப்பட்டுள்ளன. மேலும் இவற்றைப் பயன்படுத்தியுள்ள பல கற்றல் வளங்கள் சமக்ரா போர்ட்டல், கியூ ஆர் கோட் போன்றவற்றின் வாயிலாகக் கிடைக்கின்றன.

அன்பான வாழ்த்துக்களுடன்,

முனைவர் ஜே. பிரசாத்

இயக்குநர்

SCERT, கேரளம்

இந்திய அரசியலமைப்புச் சட்டம்

பாகம் 4 அ

இந்தியக் குடிமக்களின் அடிப்படைக் கடமைகள்

51 அ பிரிவுக்கூறு


- (அ) இந்திய அரசியலமைப்புச் சட்டத்துக்கு இணங்கி ஒழுகுதலும், அதன் உயரிய நோக்கங்களையும் நிறுவனங்களையும் மற்றும் தேசியக் கொடியையும் தேசிய கீதத்தையும் மதித்தலும்;
- (ஆ) நம் நாட்டின் விடுதலைப் போராட்டத்திற்கு எழுச்சியூட்டிய உயர்ந்த எண்ணங்களை நெஞ்சில் நிறுத்திப் பின்பற்றுதல்;
- (இ) இந்தியாவின் இறையாண்மையையும் ஒற்றுமையையும் நேர்மையையும் நிலைநிறுத்திக் காப்பாற்றுதல்;
- (ஈ) இந்திய அரசு வேண்டும்போது நாட்டைப் பாதுகாக்கவும் நாட்டுக்காகத் தொண்டு புரியவும் தயாராயிருத்தல்;
- (உ) சமயம், மொழி, வட்டாரம், இன வேற்றுமைகள் வரம்பு மீறுகிற நிலையில் அதற்கு எதிராக எல்லா இந்திய மக்களிடையேயும் நல்லிணக்கத்தையும், பொதுவான உடன்பிறப்பு உணர்வையும் வளர்த்தல்; பெண்மையின் மதிப்புக்கு இழிவு ஏற்படுத்தும் செயல்களை விட்டொழித்தல்;
- (ஊ) நமது கலவைப் பண்பாட்டின் உயர்ந்த மரபை மதித்துப் பேணுதல்;
- (எ) காடுகள், ஏரிகள், ஆறுகள், வனவிலங்குகள் உள்ளிட்ட இயற்கையான சுற்றுப்புறச் சூழலைப் பாதுகாத்து மேம்படுத்தலும், வாழும் உயிர்கள் மீது இரக்கம் கொள்ளுதலும்;
- (ஏ) அறிவியல் சார்ந்த மனப்பாங்கு, மனிதநேயம், விசாரித்து அறியும் உள்ளறிவுத்திறம், சீர்திருத்தத்திறம் ஆகியவற்றை வளர்த்தல்.
- (ஐ) பொது உடைமைகளைப் பாதுகாத்தலும் வன்முறையை விட்டொழித்தலும்;
- (ஓ) பெரும் முயற்சிகள் சாதனைகளின் உயர்ந்த படிகளை நோக்கி இடைவிடாமல் முன்னேறத்தக்க வகையில் தனிமனித கூட்டு நடவடிக்கையின் எல்லாப் பரப்புகளிலும் முதன்மை நிலை எய்த முயலுதல்;
- (ஔ) ஆறு வயதிற்கும் பதினான்கு வயதிற்கும் இடைப்பட்ட பருவமுள்ள தன் குழந்தைக்கு, அதன் பெற்றோர் அல்லது பாதுகாவலர் கல்விக்கான வாய்ப்புகளை ஏற்படுத்திக் கொடுத்தல்;

ஆகிய இவையனைத்தும் ஒவ்வொரு இந்தியக் குடிமக்களின் அடிப்படைக் கடமைகளாகும்.

உள்ளடக்கம்

7. தொடுகோடுகள் 159
8. கனவடிவங்கள் 187
9. வடிவியலும் இயற்கணிதமும் 211
10. பல்லுறுப்புகள் 233
11. புள்ளி விவரக்கணக்கு 243

இந்தப் பாடப் புத்தகத்தில் வசதிக்காகச் சில
குறியீடுகள் பயன்படுத்தப்பட்டுள்ளன




ஐ.சி.டி. வாய்ப்பு



கணக்கைச் செய்து பார்க்கலாம்



ஆராய்வோம்



கலந்துரையாடலாம்




என்.எஸ்.கியு.எப்




கோடும் வட்டமும்


படத்தைப் பார்க்கவும்:



வட்டத்தில் A என்ற புள்ளி வழியாகச் செல்லும் விட்டம் AB ; இது இரு பக்கங்களிலும் சிறிதளவு நீட்டப்பட்டுள்ளது.


A இன் வழியே வேறொரு நாண் வரைந்து, இது போன்று நீட்டிய படம் கீழே தரப்பட்டுள்ளது.






கணிதம் X

A இன் இடத்தை மாற்றாமல், X ஐ A உடன் சற்று நெருங்கச் செய்தால்?



ஜியோஜிப்ராவில் O என்ற புள்ளியை மையமாகக் கொண்டு ஒரு வட்டம் வரைந்து அதில் A, X என்ற இரு புள்ளிகளை அடையாளப்படுத்தவும். O, A என்ற புள்ளிகளையும் A, X என்ற புள்ளிகளையும் இணைத்துக் கொண்டு கோடுகள் வரையவும். X இன் இடம் A ஐ நோக்கி நகரும் போது AX என்ற கோட்டிற்கு என்ன நிகழ்கிறது? X என்ற புள்ளி A இல் வந்து சேரும் போது? O, X என்பனவற்றைக் கூட்டி இணைக்கவும். X இன் இடம் A ஐ நெருங்கும்போது OAX, AOX என்ற கோணங்களுக்கு என்ன மாற்றங்கள் நிகழ்கின்றன எனப் பார்க்கவும்.



இவ்வாறு X ஐ வட்டத்தின் வழியே A உடன் மேலும் நெருங்கச் செய்து கொண்டிருந்தால்?




படத்தில் சிவப்புக்கோடு, வட்டத்தை A இல் மட்டுமே தொடுகிறது அல்லவா?



இந்தக் கோட்டை வட்டத்தின் A என்ற புள்ளியின் தொடுகோடு (tangent) எனக் கூறுகிறோம். படத்தை மேலும் ஒரு முறை பார்க்கவும். விட்டத்திற்கும் தொடுகோட்டிற்கும் ஏதேனும் தொடர்பு காணப்படுகிறதா?

இதைத் தெளிவுபடுத்த, AX என்ற நாணின் மையக்கோணம் x° என எடுப்போம்.






X என்ற டள்ளி A ஐ நெருங்கும் தோறும் AX என்ற நாணின் நீளமும் அதன் மையக்கோணமும் சிறிதாகிக்கொண்டே இருக்கும். அதாவது x என்ற எண் பூஜ்யத்துடன் நெருங்குகிறது.



நாணிற்ும் விட்டத்திற்கும் இடையே உள்ள கோணமே? AOX இருசமப்பக்க முக்கோணம் ஆகையால் இந்தக் கோணம்

$$\frac{1}{2} (180 - x)^\circ = \left(90 - \frac{1}{2}x\right)^\circ$$


ஆகும்.



X என்ற டள்ளி, A என்ற டள்ளியை நோக்கி நெருங்க நெருங்க இந்தக் கோணம் 90° உடன் நெருங்கி நெருங்கி வரும். தொடுகோடாகும்போது சரியாக 90° ஆகும்.


நகரும் கோடுகள்

இந்தட் டடத்தைட் டார்க்கவும்: ஒரு வட்டமும், வட்ட மையத்தின் வழியே ஒரு கோடும். கோட்டைச் சிறிது மேல் நோக்கி நகரச் செய்தால்? கோட்டை ிரீண்டும் ிரீண்டும் நகரச் செய்து கொண்டிருந்தால் வட்டத்தின் ஒரே ஒரு டள்ளி வழியே கடந்து செல்லும் கோட்டில் சென்று சேராதா? மையத்தையும், இறுதியில் கிடைத்துள்ள டள்ளியையும் இணைக்கும் கோடு. இந்த இணை கோடுகள் அனைத்திற்கும் செங்குத்து அல்லவா?




ஜியோஜிப்ராவில் ஒரு வட்டமும் அதன் ஓர் ஆரமும் வரையவும். ஆரத்தில் ஒரு டள்ளி (print on object) எடுத்த அதன் வழியே ஆரத்திற்குச் செங்குத்துக்கோடு வரையவும். டள்ளியின் இடத்தை மாற்றி டார்க்கவும். இந்தட் டள்ளி வட்டத்தில் வந்து சேரும் போது கோட்டிற்கு என்ன நிகழ்கிறது?





கணிதம் X



இதை ஒரு பொதுக் கோட்பாடாகக் கூறலாம்.


வட்டத்தில் ஒரு புள்ளி வழியாக உள்ள தொடுகோடு அந்தப் புள்ளி வழியாக உள்ள விட்டத்திற்குச் செங்குத்தாகும்.



வட்டத்திற்குத் தொடுகோடு வரைவதற்கு ஜியோஜிப்ராவின் **Tangents** எடுத்து வட்டத்திலும் தொடுகோடு கடந்து செல்ல வேண்டிய புள்ளியிலும் கிளிக் செய்தால் போதும். புள்ளி வட்டத்தில் எனில் ஒரு தொடுகோடு கிடைக்கும் அல்லவா. வட்டத்திற்கு வெளியே எனில்?


வட்டத்தின் ஒரு புள்ளியில் தொடுகோடு வரைந்து அதன் **Trace On** கொடுக்கவும். தொடுகோடு வரைந்த புள்ளிக்கு **Animation** கொடுத்துப் பார்க்கவும்.

இதைப் பயன்படுத்தியுள்ள சில கணக்குகளைப் பார்ப்போம். கீழே தரப்பட்டுள்ள படத்தில் மேலே உள்ள கோடு, வட்டத்தின் தொடுகோடு ஆகும்.





இந்தப் படத்தை நோட்டுப்புத்தகத்தில் வரையலாம் அல்லவா?

முதலில் 2 சென்டிமீட்டர் ஆரத்தில் வட்டம் வரைவோம். மையத்தின் வழியே கிடைமட்டமாக ஒரு கோடும் வரைவோம்.



இந்தக் கோட்டுடன் 25° கோணம் உருவாக்கும் கோடே தேவை. கோட்டின் ஏதேனும் ஒரு புள்ளியிலிருந்து 25° சாய்வில் கோடு வரைந்தால் அது தொடுகோடு ஆகவேண்டுமென்றில்லை அல்லவா?






அப்படியானால் வட்டத்தில் எந்தப்புள்ளி வழியாகத் தொடுகோடு வரையலாம் அது முதலில் வரைந்த கோட்டை 25° சாய்வில் வெட்ட வேண்டும் அல்லவா.

முதல் படத்தை மேலும் ஒரு முறை பார்க்கவும். அதில் முக்கோணத்தின் மேலே உள்ள கோணம் செங்கோணம் ஆகும். மற்றொரு கோணம் 25° ஆகும்..

அப்போது மூன்றாவது கோணம் 65° .



இனி படத்தை முழுமையாக வரையலாம் அல்லவா?



?






- (1) கீழே தரப்பட்டுள்ள இரு படங்களிலும் வட்டத்தின் ஒரு தொடுகோடும், தொடுகின்ற புள்ளியிலுள்ள ஆரமும் மையத்திலிருந்துள்ள வேறொரு கோடும் சேர்த்து முக்கோணம் வரையப்பட்டுள்ளது.



இந்தப் படங்களை நோட்டுப்புத்தகத்தில் வரையவும்.

- (2) படத்தில் சாய்வு சதுரத்தின் பக்கங்கள் அனைத்தும் வட்டத்தின் தொடுகோடுகள் ஆகும். இந்தப் படத்தை நோட்டுப் புத்தகத்தில் வரையவும்.






கணிதம் X

- (3) ஒரு வட்டத்தின் விட்டத்தின் இரு முனைகளில் வரையும் தொடுகோடுகள் இணைகோடுகள் என நிறுவுக.
- (4) ஒரு வட்டத்தில் ஒன்றுக்கொன்று செங்குத்தான இரு விட்டங்களின் முனைகளில் வரைந்துள்ள தொடுகோடுகள் சேர்ந்து உருவாக்குவது எவ்வகை நாற்கரம் ஆகும்?


தொடுகோடுகளும் கோணங்களும்

இந்தப் படத்தைப் பார்க்கவும்:



O மையமான வட்டத்தின் A, B என்ற புள்ளிகள் வழியாகச் செல்லும் தொடுகோடுகள், C என்ற புள்ளியில் சந்திக்கின்றன.


$OACB$ என்ற நாற்கரத்தில் A, B என்ற எதிர்உச்சிகளின் கோணங்கள் செங்கோணங்கள் ஆகும். அதனால், அவற்றின் தொகை 180° . அப்போது இந்த நாற்கரம் வட்ட நாற்கரம் ஆகும்.



அதாவது,

ஒரு வட்டத்தின் மையமும், அதன் இரு புள்ளிகளும், இந்தப்புள்ளிகளின் வழியாகச் செல்லும் தொடுகோடுகள் சந்திக்கும் புள்ளியும் உச்சிகள் ஆன நாற்கரம் வட்ட நாற்கரம் ஆகும்.

இத்தகைய நாற்கரத்தின் மற்ற இரு கோணங்களின் தொகையும் 180° அல்லவா.




பெயர் விவரம்


தொடவும் எனப்பொருள்தரும் $tangere$ என்ற இலத்தீன் சொல்லில் இருந்து தொடுகோட்டிற்கு ஆங்கிலத்தில் $tangent$ என்ற பெயர் வந்தது.

முக்கோணவியலில் $\tan$ என்ற அளவின் முழுப்பெயர் $tangent$ என்பது அல்லவா. இதற்குத் தொடுகோடுடன் என்ன தொடர்பு உள்ளது?

இந்தப்படத்தைப் பார்க்கவும்:




வட்டத்தின் ஆரம் 1 என எடுத்தால், PT என்ற தொடுகோட்டின் நீளம் $\tan x$ அல்லவா?



இதையும் ஒரு பொதுக்கோட்பாடாகக் கூறலாம்.


ஒரு வட்டத்தின் இரு புள்ளிகள் வழியே செல்லும் ஆரங்கள் இணையும் கோணமும், இந்தப் புள்ளிகளின் தொடுகோடுகள் இணையும் கோணமும் மிகைநிரப்பிகள் ஆகும்.

இதைப் பயன்படுத்தி வரையக்கூடிய சில படங்களைப் பார்ப்போம். ஒரு வட்டத் தைச் சரியாக மூடிக்கொள்கின்ற சமப்பக்க முக்கோணம் வரைய வேண்டும்.




முக்கோணத்தின் பக்கங்கள் வட்டத்தின் தொடுகோடுகள் அல்லவா. சமப்பக்க முக்கோணம் ஆனதால் இவை இணையும் கோணம் 60° .

இவை வட்டத்தைத் தொடும் புள்ளிகளின் வழியாக உள்ள ஆரங்கள் இணையும் கோணம்?




இதைப் போன்று முக்கோணத்தின் பக்கங்கள் வட்டத் தைத் தொடும் புள்ளிகளின் வழியாக உள்ள ஆரங்களுக்கு இடையே உள்ள கோணங்கள் எல்லாம் 120° ஆகும் எனக் காணலாம்.




கோடுகளால் ஒரு வட்டம்


படத்தில் ஒரு வட்டத்தின் ஆறு புள்ளிகளில் தொடுகோடுகள் வரைந்து, ஒரு நட்சத்திரம் உருவாக்கப்பட்டுள்ளது.




கோடுகளின் எண்ணிக்கையை 12 எனக் கொண்டால்?



கணினியைப் பயன்படுத்தி, 90 கோடுகள் வரைந்த படமே இது:





அப்போது, வட்டமையத்திலிருந்து 120° இடைவிட்டு மூன்று ஆரங்கள் வரைந்து, அவற்றின் முனைகள் வழியாகத் தொடுகோடுகள் வரைந்தால் நமக்குத் தேவையான முக்கோணம் கிடைக்கும்.


3 சென்டிமீட்டர் ஆரத்தில் ஒரு வட்டம் வரைந்து, இத்தகைய ஒரு சமப்பக்க முக்கோணம் வரைந்து பார்க்கவும்.

?




(1) ஆரம் 2.5 சென்டிமீட்டர் உள்ள ஒரு வட்டம் வரையவும். பக்கங்கள் அனைத்தும் இந்த வட்டத்தைத் தொடுமாறும் கோணங்கள் 40° , 60° , 80° உம் ஆன முக்கோணம் வரையவும்.

(2) தரப்பட்டுள்ள படத்தில் சிறிய (நீலநிற) முக்கோணம் சமப்பக்கமுக்கோணம் ஆகும். அதன் உச்சிகளின் வழியாகச் சுற்றுவட்டத்திற்கு வரையப்படும் தொடுகோடுகள் பெரிய (சிவப்புநிற) முக்கோணத்தின் பக்கங்கள் ஆகும்.




i) பெரிய முக்கோணம் சமப்பக்க முக்கோணம் என்றும் அதன் பக்கங்கள் சிறிய முக்கோணத்தின் பக்கங்களின் இரு மடங்கு என்றும் நிறுவுக.

ii) சிறிய முக்கோணத்தின் பக்கங்களின் நீளம் 3 சென்டிமீட்டர் ஆகும்படி இந்தப்படத்தை வரையவும்.



ஒரு வட்டம் வரைந்து அதில் ஒரு புள்ளி அடையாளப்படுத்தவும். **Angle with given size** ஐப் பயன்படுத்தி இந்தப் புள்ளியிலும் வட்ட மையத்திலும் முறையே கிளிக் செய்து கோண அளவு 120° எனக் கொடுத்தால் வட்டத்தில் வேறொரு புள்ளி கிடைக்கும். இந்தப் புள்ளியிலும் மையத்திலும் கிளிக் செய்து 120° எனக் கொடுத்தால் மேலும் ஒரு புள்ளி வட்டத்தில் கிடைக்கும். இந்த மூன்று புள்ளிகளின் வழியாகவும் வட்டத்திற்குத் தொடுகோடுகள் வரைந்து அவை வெட்டுகின்ற புள்ளிகளை அடையாளப் படுத்தவும். **Segment** பயன்படுத்தி இந்தப் புள்ளிகளை இணைத்து முக்கோணம் வரையவும். இனித் தொடுகோடுகளை மறைத்து வைக்கலாம். முக்கோணத்தின் பக்கங்களுக்கு **Trace** அளித்தபின் வட்டத்தில் முதலில் எடுத்த புள்ளிக்கு **Animation** கொடுத்துப்பார்க்கவும்.

(3) ஒரு வட்டத்தின் இரு தொடுகோடுகளும், தொடுகின்ற புள்ளிகள் வழியாகச் செல்லும் ஆரங்களும் படத்தில் காண்பிக்கப் பட்டுள்ளன.





i)

தொடுகோடுகளின் நீளம் சமம் ஆகும் எனத் தெளிவுபடுத்தவும்.


ii)

வட்டமையத்தையும் தொடுகோடுகள் சேர்கின்ற புள்ளியையும் இணைக்கும் கோடு ஆரங்களுக்கு இடையில் உள்ள கோணத்தின் இருசமவெட்டி என நிறுவுக.






- iii) தொடும் புள்ளிகளை இணைக்கும் நாணின் செங்குத்து இருசமவெட்டி இந்தக் கோடு என நிறுவுக.




- (4) ஒரு வட்டத்தின் ஒன்றுக்கொன்று செங்குத்தான இரு நாண்களின் முனைகள் வழியாக உள்ள தொடுகோடுகளைப் பக்கங்களாகக் கொண்ட நாற்கரம் வட்ட நாற்கரம் என நிறுவுக. (வட்டங்கள் என்ற பாடத்தில் நாணும் கோணமும் வில்லும் என்ற பகுதியில் கணக்கு (7)ஐப் பார்க்கவும்.)

இதன் ஒரு நாண் விட்டம் எனில் எந்த வகை நாற்கரம் கிடைக்கும்? இரு நாண்களும் விட்டம் ஆனால்?






நாணும் தொடுகோடும்

வட்டத்தின் ஒரு நாணின் இரு முனைகளிலும் உள்ள தொடுகோடுகள் படத்தில் காண்பிக்கப்பட்டுள்ளன.



இதில் தொடுகோடுகள் இணைகின்ற கோணம் 80° எனத் தெரியும். நாணுக்கும் தொடுகோடுகளுக்கும் இடையே உள்ள கோணங்களோ?







படத்தில் பச்சை நிற முக்கோணத்தின் இரு பக்கங்கள் சமம் ஆனதால் அவற்றின் எதிரே உள்ள கோணங்களும் சமம். இவற்றின் தொகை $180^\circ - 100^\circ = 80^\circ$. அப்போது ஒவ்வொன்றும் 40° .

ஆரத்திற்கும் தொடுகோட்டிற்கும் இடையே உள்ள கோணம் 90° அல்லவா. அப்போது நாணிற்கும் தொடுகோட்டிற்கும் இடையே உள்ள கோணம் $90^\circ - 40^\circ = 50^\circ$


பரப்பளவு பிரச்சினை


கீழே தரப்பட்டுள்ள படத்தில், பச்சை நிறப் பகுதியின் பரப்பளவு எவ்வளவு?



இது வில்லின் மையக்கோணத்தின் பாதி அல்லவா?

எந்த வில்லிற்கும் இது சரியாகுமா? இதனைச் சோதித்துப் பார்ப்பதற்கு, நாணின் மையக்கோணம் x° என எடுப்போம்.







கணிதம் X

மாறாத கோணம்


ஒரே வட்டப்பகுதியின் கோணங்கள் சமம் எனக் கண்டீர்கள் அல்லவா:



PB ஐச் சிறிது நீட்டி வரைவோம்:




மேலும் P வட்டத்தின் வழியே நகர்ந்து, B ஐச் சென்று சேர்ந்தால்?




XY என்ற கோடு B இன் தொடுகோடாகும். கோணம் சிறிதும் மாறுவதில்லை.


அப்போது இந்தப்படத்தில் தொடுகோடுகள் நாணுடன் உருவாக்கும் கோணங்களின் அளவு என்ன?



நாணின் வலப்பக்கக் கோணங்கள் 65° அல்லவா.





தொடுகோடுகள் நாணின் இடப்பக்கத்தில் உருவாக்கும் கோணங்கள் $180^\circ - 65^\circ = 115^\circ$. இது வட்டத்தின் சிறிய பகுதியில் நாண் உருவாக்கும் கோணம் அல்லவா?



அப்போது, நாண் அதன் முனைகளில் தொடுகோடுகளுடன் உருவாக்கும் கோணங்களுக்கும் வட்டத்தில் உருவாக்கும் கோணங்களுக்கும் இடையே உள்ள தொடர்பை இவ்வாறு வரைந்து காட்டலாம்.







இவ்வாறு எழுதவும் செய்யலாம்.

வட்டத்தில் ஒரு நாண், அதன் முனையில் உள்ள தொடுகோட்டுடன் ஒரு பக்கத்தில் உருவாக்கும் கோணம், மறுபக்கத்தில் உள்ள வட்டப்பகுதியில் உருவாக்கும் கோணத்திற்குச் சமமாகும்.

வட்டத்தில் ஒரு புள்ளி வழியாகத் தொடுகோடு வரைய இந்தப்புள்ளி வழியாக உள்ள விட்டத்திற்குச் செங்குத்துக்கோடு வரைந்தால் போதுமல்லவா. மையம் தெரியா விட்டாலும் தொடுகோடு வரைய, மேலே எழுதிய கோட்பாட்டைப் பயன்படுத்தலாம்.




புள்ளியின் வழியே ஒரு நாண் வரைந்து, அது வட்டத்தின் ஒரு பகுதியில் உருவாக்கும் கோணம், நாணின் மறுபகுதியில் உருவாக்கினால் போதும்.



முக்கோணத்தை இருசமப்பக்க முக்கோணம் ஆக வரைந்தால், அடிப்பக்கத்திற்கு இணையாகப் புள்ளி வழியாகக் கோடு வரைந்தால் போதும்.

அப்போது ஒரு வட்டத்தில் ஏதேனும் புள்ளி வழியாகத் தொடுகோடு வரைவதற்கு, முதலில் இந்தப்புள்ளியை மையமாகக் கொண்ட ஒரு வட்டவில்லை வரைந்து, அது முதல் வட்டத்தை வெட்டும் புள்ளிகளை இணைக்கவும்.


ஒரு வட்டம் வரையவும். வட்டத்தில் AB என்ற புள்ளிகள் வழியாகத் தொடுகோடு வரைந்து தொடுகோட்டிற்கும் நாணிற்கும் இடையே உள்ள கோணங்களை அடையாளப்படுத்தவும். வட்டத்தில் C என்ற புள்ளியை அடையாளப்படுத்தி AC, BC வரைந்து $\angle ACB$ அடையாளப்படுத்தவும். இந்தக் கோணங்களுக்கு இடையே உள்ள தொடர்பு என்ன? A,B,C ஆகிய புள்ளிகளின் இடங்களை மாற்றிப் பார்க்கவும்.




கணிதம் X

இடம்பெயரும் கோணங்கள்


வட்டத்தின் இரு பகுதிகளிலும் உள்ள கோணங்கள் மிகை நிரப்பிகள் அல்லவா:




முதலில் செய்ததைப் போன்று கோடுகளை நீட்டி வரைவோம்.




P வட்டத்தின் வழியாக Q ஐ நோக்கி நகர்ந்தால்?



AP இன் கீழே x° உம் மேலே $(180 - x)^\circ$ உம் ஆகும். இடப்பெயர்ச்சியிலும் நீளம் அவ்வாறே அல்லவா?




இனி தொடுகோடு வரைய வேண்டிய புள்ளி வழியாக, இந்தக் கோட்டிற்கு இணைகோடு வரைந்தால் போதும்.




?




- 1) படத்தில் சிறிய முக்கோணத்தின் உச்சிகளின் வழியே சுற்றுவட்டத்திற்கு வரையப் பட்ட தொடுகோடுகளே பெரிய முக்கோணத்தின் பக்கங்கள்.



பெரிய முக்கோணத்தின் கோணங்களைக் கணக்கிடுக.




- (2) படத்தில் சிறிய முக்கோணத்தின் உச்சிகள் வழியாகச் சுற்றுவட்டத்திற்கு வரையப்படும் தொடுகோடுகளே, பெரிய முக்கோணத்தின் பக்கங்கள். சிறிய முக்கோணத்தின் கோணங்களைக் கணக்கிடுக.




- (3) படத்தில், ABC என்ற முக்கோணத்தின் உச்சிகளின் வழியே சுற்றுவட்டத்திற்கு வரைந்த தொடுகோடுகளே PQ , RS , TU என்ற கோடுகள்.

படத்தில் சமமான கோணங்களை வகைப்படுத்தி எழுதவும்.



- (4) படத்தில் ஒழுங்கு ஐங்கோணத்தின் ஓர் உச்சி வழியாக அதன் சுற்றுவட்டத்திற்குத் தொடுகோடு வரையப்பட்டுள்ளது.

தொடுகோடும், தொடுபுள்ளி வழியே உள்ள ஐங்கோணத்தின் பக்கங்களுக்கும் இடையே உள்ள கோணங்களைக் கணக்கிடுக.




வெளியிலிருந்தும் தொடுகோடு

இந்தப் படத்தைப் பார்க்கவும்.

வட்டத்திற்கு வெளியே உள்ள ஒரு புள்ளியை வட்டமையத்துடன் இணைத்து நீட்டி வரையப்பட்டுள்ளது. அது வட்டத்தை இரு புள்ளிகளில் வெட்டுகிறது. இந்தப் புள்ளிகள், ஒரு விட்டத்தின் முனைகள் ஆகும்.


விட்டத்திற்கு வெளியே உள்ள இந்தப் புள்ளியை, வட்டத்தின் உள்ளே மையத்தின் சிறிது மேலேயோ, கீழேயோ உள்ள ஒரு புள்ளியுடன் இணைத்து வரைந்தால்?



ஆனால், ஒரு குறிப்பிட்ட நிலையில் வட்டத்தின் மேல் பகுதியிலும் கீழ்ப்பகுதியிலும் கோடுகள் வட்டத்தை ஓர் இடத்தில் மட்டும் தொடுகின்றன. அல்லவா?


ஒரு வட்டத்திற்கு வெளியே உள்ள ஒரு புள்ளியிலிருந்து வட்டத்திற்கு இரு தொடுகோடுகள் வரையலாம்.

வரையலாம் என்று கூறியதல்லாமல், இத்தகைய ஒரு ஜோடி தொடுகோடுகளை எவ்வாறு வரையலாம் எனக் கூறவில்லை அல்லவா. இந்தப் பட்டத்தைப் பார்க்கவும்.




ஆரம் 2 சென்டிமீட்டர் ஆன வட்டமையத்திலிருந்து 5 சென்டிமீட்டர் தூரத்தில் ஒரு புள்ளி அடையாளப்படுத்தப்பட்டுள்ளது.

இந்தப் புள்ளியிலிருந்து வட்டத்திற்கு இரு தொடுகோடுகள் வரைவது எவ்வாறு? வரைந்த பின்னர் எவ்வாறு இருக்கும் என்று சிந்தித்தால், வரைவதற்கு உரிய வழிமுறை ஒருவேளை தெளிவாகும், அல்லவா.



வெளியே உள்ள ஒரு புள்ளியிலிருந்தும், வட்டமையத்திலிருந்தும் ஒன்றுக்கொன்று செங்குத்தான இரு ஜோடிகோடுகள் தேவை.


இவ்வாறு வரையப்படும் செங்குத்து ஜோடிகள் எல்லாம் வெட்டிக்கொள்வது வெளியில் உள்ள புள்ளியையும் வட்டமையத்தையும் இணைக்கும் கோட்டை விட்டமாகக் கொண்ட வட்டத்தில் என்று வட்டங்கள் என்ற பாடத்தில் கண்டோம் அல்லவா.




நமக்குத் தேவையான செங்குத்துக்கோட்டு ஜோடியில், ஒரு கோடு முதல் வட்டத்தின் ஆரமாக இருக்க வேண்டும். அதாவது, கோடுகள் வெட்டிக்கொள்வது முதல் வட்டத்தில் ஆக வேண்டும்.


அதற்குப் பழைய வட்டமும், புதிய வட்டமும் வெட்டிச் செல்லும் ஒரு புள்ளி வழியாக வரைந்தால் போதும் அல்லவா?

இனி வரையலாமா; முதலில் வெளியே உள்ள புள்ளியையும் வட்டமையத்தையும் இணைக்கும் கோடு விட்டம் ஆகாமாறு ஒரு வட்டம் வரையவும்.




O என்ற புள்ளியை மையமாகக் கொண்டு ஒரு வட்டத்தை ஐயோ ஜிப்ராவில் வரைந்து அதில் A, B என்ற புள்ளிகளை அடையாளப்படுத்தவும். இந்தப் புள்ளிகள் வழியாக வட்டத்திற்குத் தொடுகோடுகள் வரைந்து அவை வெட்டிக்கொள்ளும் புள்ளியான C ஐ அடையாளப்படுத்தவும். நாற்கரம் OACB வரைந்து பார்க்கவும். இது வட்டநாற்கரமா? Circle through Three Points பயன்படுத்தி O, A, B என்ற புள்ளிகள் வழியாகக் கடந்து செல்லும் வட்டத்தை வரைந்து பார்ப்போம். A, B என்பனவற்றின் இடங்களை மாற்றிப்பார்க்கவும். இவை பக்கத்தில் வரும்போது C க்கு என்ன நிகழ்கிறது? விலகிச்செல்லும் போதோ? இந்தப் புள்ளிகள் ஒரு விட்டத்தின் நுனிப் புள்ளிகள் ஆகும்போது என்ன நிகழ்கிறது?






கணிதம் X

இந்த வட்டமும் முதல் வட்டமும் வெட்டிச் செல்லும் புள்ளிகளை, வெளியே உள்ள புள்ளியுடன் இணைத்தால் நமக்குத் தேவையான தொடுகோடுகள் கிடைக்கும்.



நமது கணக்கில் வட்டத்தின் ஆரம் 2 சென்டிமீட்டரும் வெளியே உள்ள புள்ளி வட்டமையத்திலிருந்து 5 சென்டிமீட்டர் தூரத்திலும் அல்லவா.



அப்போது பைதகோரஸ் கோட்பாட்டைப் பயன்படுத்தித் தொடுகோடுகளின் நீளத்தைக் கணக்கிடலாம்.


$$\sqrt{5^2 - 2^2} = \sqrt{21} \text{ செ.மீ.}$$


வட்டத்தின் இரு புள்ளிகளின் வழியே தொடுகோடுகள் வரைந்தால், தொடுபுள்ளி முதல் சந்திக்கும் புள்ளிவரையிலான தொடுகோடுகளின் நீளம் சமம் என்பதை முன்னர் கண்டோம், அதை இவ்வாறும் கூறலாம்.

ஒரு புள்ளியிலிருந்து வட்டத்திற்கு வரையப்படும் தொடுகோடுகள் ஒரே நீளம் உடையவை ஆகும்.


இதைப் பயன்படுத்தி ஒரு கணக்கைச் செய்வோம். படத்தில் ஒரு வட்டத்தின் நான்கு புள்ளிகளின் தொடுகோடுகள் பக்கங்களாக வரும் நாற்கரம் வரையப்படுள்ளது.

வட்ட மையத்தையும் இந்தப் புள்ளிகளையும் இணைத்தாலோ?





உச்சிகளிலிருந்து உள்ள தொடுகோடுகளின் நீளம் a, b, c, d என எடுத்தால் கீழே காண்பித்திருப்பதைப் போன்று இந்த நீளங்களை அடையாளப்படுத்தலாம்.




அப்போது நாற்கரத்தின் கீழ், மேல் பக்கங்களின் தொகை $(a + b) + (c + d)$. இடது, வலது பக்கங்களின் தொகையோ? $(a + d) + (b + c)$ இரண்டு தொகையும் $a + b + c + d$ ஆகும்; அதாவது.

ஒரு வட்டத்தின் நான்கு புள்ளிகள் வழியாகச்செல்லும் தொடுகோடுகள் சேர்ந்து உருவாக்குகின்ற நாற்கரத்தின் எதிர்ப் பக்கங்களின் தொகை சமமாகும்.

வட்டத்தில் உள்ள நான்கு புள்ளிகளை இணைத்து வரையப்படும் நாற்கரத்தின் எதிர்கோணங்களின் தொகை சமம் என்று முன்னர் கண்டதை நினைவில் கொள்க.

ஒரு நாற்கரத்தின் எதிர்ப்பக்கங்களின் தொகை சமமெனில் அந்த நான்கு பக்கங்களும் தொடுகோடுகள் ஆகின்ற ஒரு வட்டம் வரைய இயலுமா?

ஒரு புள்ளியிலிருந்து வட்டத்திற்கு வரையப்படும் கோடுகளில், வட்டத்தை ஒரு புள்ளியில் மட்டும் தொடும் கோடுகள் சமம் எனக் கண்டோம். வட்டத்தை இரு புள்ளிகளில் வெட்டிச் செல்லும் கோடுகள் அனைத்திலும், முழுக்கோடு, வட்டத்திற்கு வெளியில் உள்ள பாகம் என்பனவற்றின் பெருக்கற்பலன் சமமாகும் என வட்டங்கள் என்ற பாடத்தில் கண்டோம் அல்லவா. இந்துப்படமும் அதன் சமன்பாடும் நினைவில் உண்டு அல்லவா?



$$PA \times PB = PC \times PD$$


மேலும் ஒரு புள்ளியிலிருந்து வட்டத்தைத் தொடும் ஒரு கோடும் வெட்டும் ஒரு கோடும் வரைந்தால்?

ஜியோஸ்ட்ராவில் ஒரு வட்டம் வரைந்து அதில் நான்கு புள்ளிகளை அடையாளப்படுத்தவும். இந்த நான்கு புள்ளிகள் வழியாக வட்டத்திற்குத் தொடுகோடுகள் வரைந்து அவை சந்திக்கும் புள்ளிகளை அடையாளப்படுத்தவும். இந்த புள்ளிகள் உச்சிகளாக வரும் நாற்கரம் வரையவும். இனிமேல் தொடுகோடுகளை மறைத்து வைக்கலாம். நாற்கரத்தின் பக்கங்களின் நீளத்தை அடையாளப்படுத்தி அவற்றின் இடையே உள்ள தொடர்பைக் கவனிக்கவும். வட்டத்தில் புள்ளிகளின் இடத்தை மாற்றிப் பார்க்கவும்.




மாறாத உறவு

இந்தப் படத்தைப் பார்க்கவும்:



இதில் $PA \times PB = PC \times PD$ எனத் தெரியும் அல்லவா.


கீழே உள்ள கோடு சுழன்று தொடு கோடானால்?



PD என்பது PC என்பதே ஆகும். முதலில் கண்ட தொடர்பு

$PA \times PB = PC^2$ என ஆகும்.



மேலே உள்ள கோடும் தொடுகோடா னால்?




இந்தத் தொடர்பு $PA^2 = PC^2$ அதாவது $PA = PC$ என்று ஆகும்.

ஒரு புள்ளியிலிருந்துள்ள தொடுகோடு களுக்கு ஒரே நீளம் என முன்னர் கண்டோம் அல்லவா.

இவற்றின் இடையே உள்ள தொடர்பை அறிவதற்கு, AC, BC என்பனவற்றை இணைத்து முக்கோணங்களை உருவாக்கலாம்.



AC என்ற நாண், PC என்ற தொடுகோட்டுடன் C இல் $\angle PCA$ உருவாக்குகிறது. இது வட்டத்தின் மறுபகுதியில் AC உருவாக்கும் $\angle ABC$ க்குச் சமம் அல்லவா.



அதாவது, PAC என்ற முக்கோணத்தில் C இல் உள்ள கோணம், PBC என்ற முக்கோணத்தில் B இல் உள்ள கோணத்திற்குச் சமமாகும். P இல் இரு முக்கோணங்களுக்கும் ஒரே கோணம் ஆகும்.

அதாவது, இந்த முக்கோணங்களின் கோணங்கள் அனைத்தும் சமம் ஆகும். அதனால் ஒரே கோணங்களின் எதிரே உள்ள பக்கங்களின் விகிதமும் சமம் ஆகும்.

PAC இல் x° கோணத்தின் எதிர்ப்பக்கம் PA உம், PBC இல் x° கோணத்தின் எதிர்ப்பக்கம் PC உம் ஆகும். PAC இல் மிகப்பெரிய பக்கம் PC உம் PBC இல் மிகப்பெரிய பக்கம் PB உம் ஆகும்.

அப்போது


$$\frac{PA}{PC} = \frac{PC}{PB}$$

இதைச் சிறிது மாற்றி இவ்வாறு எழுதலாம்.

$$PA \times PB = PC^2$$




C14559



வெட்டும் கோடு, வட்டத்திற்கு வெளியே உள்ள பகுதி என்பனவற்றின் பெருக்கற்பலன், தொடுகோட்டின் வர்க்கத்திற்குச் சமம் ஆகும்.


ஒன்றுக்கொன்று வெட்டிக்கொள்ளும் நாண்களில் பார்த்ததைப் போன்று இதனையும் பரப்பளவுகளாகக் கூறலாம். வெட்டிக்கொள்ளும் கோடும் வட்டத்திற்கு வெளியே உள்ள பகுதியும் பக்கங்கள் ஆன செவ்வகத்திற்கும், தொடுகோடு பக்கம் ஆன சதுரத்திற்கும் ஒரே பரப்பளவு ஆகும்.




?



- (1) ஒரு வட்டத்தில் ஒன்றுக்கொன்று செங்குத்தான இரு தொடுகோடுகளும், மற்றொரு தொடுகோடும் சேர்ந்து ஒரு முக்கோணம் உருவாக்கிய படத்தைப் பார்க்கவும்.
முக்கோணத்தின் சுற்றளவு, வட்டத்தின் விட்டத்திற்குச் சமம் ஆகும் எனத் தெளிவுபடுத்தவும்.



- (2) ஒரு வட்டத்தின் மூன்று தொடுகோடுகள் சேர்ந்த முக்கோணம் படத்தில் காண்பிக்கப்பட்டுள்ளது.







ஒவ்வொரு உச்சியிலிருந்தும் தொடுபுள்ளி வரையுள்ள தொடுகோடுகளின் நீளத்தைக் கணக்கிடுக.

(3) படத்தில், ஒரு புள்ளியில் தொடும் இரு வட்டங்களுக்கு அந்தப்புள்ளியின் வழியாக உள்ள பொதுவான தொடுகோடு வரையப்பட்டுள்ளது.


i) இந்த வட்டங்களுக்குப் பொதுவான வேறொரு தொடுகோட்டை முதல் தொடுகோடு சமப் பாகம் செய்யும் என நிறுவுக.


ii) இந்த இரு தொடுகோடுகளும் வட்டங்களைத் தொடும் புள்ளிகளை இணைத்தால் கிடைக்கும் முக்கோணம் செங்கோண முக்கோணம் என நிறுவுக.

iii) வலப் பக்கத்தில் தரப்பட்டிருக்கும் படத்தைப் போன்று, வசதியான அளவுகள் எடுத்து, நோட்டுப் புத்தகத்தில் வரையவும். வட்டங்கள் தொடும் புள்ளிகளை இணைத்து வரையப்படும் நாற்கரத்தின் சிறப்புத் தன்மைகள் எவை?




(4) படத்தில் AB விட்டமும், P விட்டத்தை நீட்டியதில் உள்ள ஒரு புள்ளியும் ஆகும். P இல் இருந்துள்ள தொடுகோடு வட்டத்தை Q இல் தொடுகிறது. வட்டத்தின் ஆரம் எவ்வளவு?






- (5) கீழே தரப்பட்டுள்ள படங்களில் முதலாவது படம், ஒரு வட்டத்தின் இரு புள்ளிகளை இணைத்தக் கோட்டை 4 சென்டிமீட்டர் வெளியே நீட்டி, அங்கிருந்து வட்டத்திற்கு வரையப்படும் தொடுகோட்டின் நீளம் 6 சென்டிமீட்டர் எனக் காண்பிக்கப்பட்டுள்ளது.



இதே கோட்டை 1 சென்டிமீட்டர் கூடுதலாக வலப்பக்கம் நீட்டிய இடத்திலிருந்து வரையப்படும் தொடுகோடு இரண்டாவது படத்தில் உள்ளது. இந்தத் தொடுகோட்டின் நீளம் என்ன?

கோட்டைத் தொடும் வட்டம்


ஒரு விட்டத்தைத் தொடும் இரு கோடுகளை ஒரு புள்ளியிலிருந்து வரையலாம் என்றும் எவ்வாறு வரைவது எனவும் கண்டோம். அப்போது ஒரு வினா. ஒரு புள்ளியில் சந்திக்கும் இரு கோடுகளைத் தொடும் வட்டம் வரையலாமா? படத்தைப் பார்க்கவும்.







வட்டத்தின் ஆரங்கள் இந்தக் கோடுகளுக்குச் செங்குத்து ஆகும். அதாவது, வட்டமையம் இவ்விரண்டு கோடுகளிலிருந்தும் ஒரே தூரத்தில் ஆக வேண்டும். அப்போது அது இந்தக் கோணத்தின் இருசமவெட்டியில் இருக்கும் அல்லவா. (9 ஆம் வகுப்பில் **பரப்பளவு** என்ற பாடத்தில் முக்கோணப்பகுதி என்ற பகுதியில் 4ஆம் கணக்கு.)

வெட்டும் இரு கோடுகளைத் தொடும் வட்டத்தின் மையம், கோடுகள் சேரும் கோணத்தின் இருசமவெட்டியில் ஆகும்.

கோணத்தின் இரு சமவெட்டியில் எங்கு மையம் எடுத்தாலும், இரு கோடுகளையும் தொடும் வட்டம் வரையலாம்.




அப்போது ஒரு முக்கோணத்தின் மூன்று பக்கங்களையும் தொடும் வட்டம் வரைய இயலுமா என்பதே அடுத்த வினா.




ஜியோஜிப்ராவில் ஒரு கோணமும் அதன் இருசமவெட்டியும் வரையவும். இருசமவெட்டியில் ஒரு புள்ளியை அடையாளப்படுத்தி அந்தப் புள்ளியிலிருந்து கோணத்தின் ஏதேனும் ஒரு பக்கத்துக்குச் செங்குத்துக்கோடு வரைந்து, செங்குத்துக்கோடும் பக்கமும் வெட்டிக் கொள்ளும் புள்ளியை அடையாளப்படுத்தவும். இருசமவெட்டியி லுள்ள புள்ளியை மையமாகக் கொண்டு, பக்கத்தின் புள்ளி வழியாகக் கடந்து செல்லும் வட்டம் வரையவும். இந்த வட்டம் கோணத்தின் இரண்டாவது பக்கத்தையும் தொடுகிறது அல்லவா? வட்ட மையத்தை இருசமவெட்டி வழியாக மாற்றிப்பார்க்கவும்.

கீழேயும் இடதும் உள்ள பக்கங்கள் இணையும் கோணத்தின் இருசம வெட்டியில் எந்தப் புள்ளியை எடுத்தாலும், அந்த இரு பக்கங்களைத் தொடும் வட்டங்கள் வரையலாம்.




கீழேயும் வலதும் உள்ள பக்கங்கள் இணையும் கோணத்தின் இருசம வெட்டியின் புள்ளியை எடுத்தால் அந்த இரண்டு பக்கங்களைத் தொடும் வட்டங்களை வரையலாம்.





அப்போது இந்த இரண்டு இருசமவெட்டிகளிலும் உள்ள புள்ளியை எடுத்தால்? அதாவது, அவை வெட்டும் புள்ளி?

இந்தப் புள்ளியிலிருந்து மூன்று பக்கங்களுக்கும் உள்ள செங்குத்துக்கோடுகளுக்கு ஒரே நீளம் அல்லவா? இந்த நீளம் ஆரமாக, இந்தப்புள்ளியை மையமாக்கி வட்டம் வரைந்தால்?





இந்த வட்டத்திற்கு முக்கோணத்தின் உள்வட்டம் (incircle) என்று பெயர்.

இங்கு வேறொரு காரியமும் காணலாம். உள்வட்டத்தின் மையத்தில் இருந்து இடதும் வலதும் பக்கங்களுக்கு உள்ள செங்குத்துக்கோடுகளுக்கு ஒரே நீளம் ஆனதால். வட்டமையம் இந்தப் பக்கங்கள் இணைகின்ற கோணத்தின் இருசமவெட்டி யில் ஆகும்.



ஜியோஜிப்ராவில் ஒரு முக் கோணம் வரைந்து அதன் உள்வட்டம் வரையவும்.







எந்த முக்கோணத்திலும், கோணங்களின் இருசமவெட்டிகள் எல்லாம் ஒரு புள்ளியில் சந்திக்கின்றன.

உள்வட்டம் முக்கோணத்தைத் தொடும் புள்ளிகள், அதன் பக்கங்கள் ஆகிய வற்றின் இடையே சில தொடர்புகள் உள்ளன.

அவற்றை காண்பதற்கு, ஒரு முக்கோணத்தின் உள்வட்டம் பக்கங்களைத் தொடும் புள்ளிகளை வட்ட மையத்துடன் இணைத்துப் பார்ப்போம்.



முக்கோணத்தின் ஒவ்வொரு உச்சியிலிருந்தும் உள்வட்டத்திற்கு உள்ள தொடுகோடுகள் சேர்ந்தது அல்லவா முக்கோணத்தின் பக்கங்கள், ஒவ்வொரு உச்சியிலிருந்தும், தொடுபுள்ளி வரையுள்ள தொடுகோடுகளின் நீளம் சமம் ஆகும். அப்போது தொடுகோடுகளின் நீளம் x, y, z என எடுத்து, கீழே காண்பதைப் போன்று அடையாளப்படுத்தலாம்.



இந்த நீளங்களை எல்லாம் கூட்டினால், முக்கோணத்தின் சுற்றளவு கிடைக்கும். அதாவது $2(x + y + z)$ முக்கோணத்தின் சுற்றளவு ஆகும். மாறாகக் கூறினால், $x + y + z$ என்பது சுற்றளவின் பாதி ஆகும். இதனை s என எழுதினால்,

$$x + y + z = s$$

மேலும் முக்கோணத்தின் பக்கங்களை a, b, c என எடுத்தால், மேலே உள்ள படத்திலிருந்து,

$$x + y = a$$



$$y + z = b$$

$$z + x = c$$

எனக் காணலாம்.

சுற்றுவட்டமும் உள்வட்டமும்

எந்த முக்கோணத்திற்கும் சுற்றுவட்டமும், உள்வட்டமும் வரையலாம். ஆனால் நாற்கரங்களை எடுத்தால் சிலவற்றிற்கு இரண்டும் காணப்படுவதில்லை. சிலவற்றிற்கு ஏதேனும் ஒன்று மட்டும், சிலவற்றிற்கு இரண்டும்.



மேலும் x கிடைக்க $x + y + z$ இல் இருந்து $y + z$ ஐக் கழித்தால் போதும்.
அதாவது,

$$x = (x + y + z) - (y + z) = s - b$$

இதைப்போன்று

$$y = (x + y + z) - (z + x) = s - c$$

என்றும்

$$z = (x + y + z) - (x + y) = s - a$$

எனவும் காணலாம். அப்போது தொடுகோடுகளின் நீளத்தை இவ்வாறு எழுதலாம்.

பரப்பளவு

ஒரு முக்கோணத்தின் உள்வட்டம் மூன்று பக்கங்களையும் பிரிப்பதன் கணக்கு பார்த்தோம் அல்லவா.


இதிலும் முக்கோணத்தில் வேறு சில கோடுகள் வரைந்து கிடைக்கும் முக்கோணங்களின் வடிவொப்புமையைப் பயன்படுத்தி முக்கோணத்தின் பரப்பளவைக் கணக்கிடலாம். AD ஒன்றும் நூற்றாண்டில் கிரேக்க நாட்டில் உள்ள ஹெரோன் தான் இதைக் கண்டுபிடித்தார். பக்கங்களின் நீளம் a, b, c உள்ள முக்கோணத்தில்

$$s = \frac{1}{2} (a + b + c)$$

என எடுத்தால், பரப்பளவு


$$\sqrt{s(s-a)(s-b)(s-c)}$$

என்று ஹெரோன் கண்டுபிடித்தார்.
(https://en.wikipedia.org/wiki/Heron's_formula)





எடுத்துக்காட்டாக, பக்கங்களின் நீளம் 5 சென்டிமீட்டர், 6 சென்டிமீட்டர், 7 சென்டிமீட்டர் ஆன முக்கோணத்தின் சுற்றளவின் பாதி 9 சென்டிமீட்டர்.

அப்போது உள்வட்டம் தொடும் புள்ளிகள் பக்கங்களைப் பகுப்பது $9 - 5 = 4$, $9 - 6 = 3$, $9 - 7 = 2$ என்றாகும்.



உள்வட்டத்தின் ஆரத்திற்கு முக்கோணத்தின் பரப்பளவுடன் தொடர்பு உண்டு. உள்வட்ட மையத்திலிருந்து முக்கோணத்தின் உச்சிகளுக்கு உள்ள கோடுகள், முக்கோணத்தை மூன்றாகப் பிரிக்கும் அல்லவா.





இந்தச் சிறு முக்கோணங்களின் ஒரு பக்கம், பெரிய முக்கோணத்தின் ஒரு பக்கமே ஆகும். அதற்கு உள்ள உயரம் உள்வட்டத்தின் ஆரமும் ஆகும். அப்போது முக்கோணத்தின் பக்கங்களின் நீளம் a, b, c என்றும் உள்வட்ட ஆரம் r என்றும் எடுத்தால், சிறுமுக்கோணங்களின் பரப்பளவு $\frac{1}{2}ar, \frac{1}{2}br, \frac{1}{2}cr$; என இவ்வாறாகும். இவற்றின் தொகை பெரியமுக்கோணத்தின் பரப்பளவு ஆகும். அதனை A , என எடுத்தால்,

$$A = \frac{1}{2}ar + \frac{1}{2}br + \frac{1}{2}cr = \frac{1}{2}(a + b + c)r = sr$$

இந்தச் சமன்பாடு,

$$r = \frac{A}{s}$$


என எழுதலாம்.

ஒரு முக்கோணத்தின் உள்வட்டத்தின் ஆரம் என்பது முக்கோணத்தின் பரப்பளவைச் சுற்றளவின் பாதியால் வகுப்பதற்குச் சமம் ஆகும்.

?



- (1) பக்கங்களின் நீளம் 4 சென்டிமீட்டர், 5 சென்டிமீட்டர், 6 சென்டிமீட்டர் உள்ள முக்கோணம் வரைந்து, அதன் உள்வட்டம் வரைக. உள்வட்டத்தின் ஆரம் கணக்கிடுக.
- (2) பக்கங்களின் நீளம் 5 சென்டிமீட்டரும் ஒரு கோணம் 50° உம் உள்ள சாய்வு சதுரம் வரைந்து அதன் உள்வட்டம் வரையவும்.
- (3) ஒரு சமப்பக்கமுக்கோணம் வரைந்து அதன் இரு பக்கங்களைத் தொடும் ஓர் அரைவட்டத்தைப் படத்தில் காண்பிக்கப்பட்டிருப்பதைப் போன்று வரைக.
- (4) செங்குத்துப் பக்கங்கள் 5 சென்டிமீட்டரும் 12 சென்டிமீட்டரும் உள்ள செங்கோண முக்கோணத்தின் உள் வட்ட ஆரம் கணக்கிடுக.
- (5) ஒரு செங்கோணமுக்கோணத்தின் கர்ணம் h உம், உள்வட்டத்தின் ஆரம் r உம் ஆனால் முக்கோணத்தின் பரப்பளவு, $r(h + r)$ ஆகும் என நிறுவுக.
- (6) ஒரு சமப்பக்கமுக்கோணத்தின் உள்வட்ட ஆரம், அதன் சுற்றுவட்ட ஆரத்தின் பாதியாகும் என நிறுவுக.





பரப்பளவு


பக்கங்களின் நீளம் a, b, c உள்ள முக்கோணத்தின் பரப்பளவு $\sqrt{s(s-a)(s-b)(s-c)}$ என்று பார்த்தோம் அல்லவா. எடுத்துக்காட்டாக, பக்கங்களின் நீளம் 12 சென்டிமீட்டர், 35 சென்டிமீட்டர், 43 சென்டிமீட்டர் உள்ள முக்கோணத்தின் பரப்பளவைக் கணக்கீடு செய்து பார்ப்போம். இதில்,

$a = 12, b = 35, c = 43$ ஆனபடியால் $s = \frac{12+35+43}{2} = 45, s - a = 33, s - b = 10, s - c = 2$ என்றும் கணக்கீடு செய்யலாம். அப்போது,

$$\text{பரப்பளவு} = \sqrt{45 \times 33 \times 10 \times 2} \approx 172.33 \text{ ச.செ.மீ.}$$

எனக் கணிப்பான் பயன்படுத்திக் கணக்கிடலாம்.

பக்கங்கள் எல்லாம் நேர்கோடான வடிவங்களின் பரப்பளவைக் கணக்கிட, இந்த முறையைப் பின்பற்றலாம். ஒருதோட்டத்தின் மாதிரிப்படமும் அதை முக்கோணங்களாகப் பிரித்த படமும் கீழே தரப்பட்டுள்ளன.






எல்லா முக்கோணங்களின் அளவுகளும் (மீட்டரில்) தரப்பட்டுள்ளன அல்லவா. அப்போது முன்னர் பார்த்ததுபோல இந்த எல்லா முக்கோணங்களின் பரப்பளவைக் கணக்கிடுவதுடன் அவற்றின் தொகையையும் கண்டுபிடித்துத் தோட்டத்தின் பரப்பளவைக் கணக்கிடலாம்.

கனவடிவங்கள்

8

கூம்புகள்

பலமுறைகளில் காகிதத்தை வெட்டி எடுத்து மடித்து ஒட்டிப் பட்டகங்கள் உருவாக்கினோம் அல்லவா.




இவ்வகைப் பட்டகங்களைப் பற்றிப் படிக்கவும் செய்தோம்.

இனி வேறொரு வடிவத்தை உருவாக்கிப் பார்க்கலாம்.



கூம்புகள் ஜியோஜிப்ராவில்

ஜியோஜிப்ராவில் பட்டகங்கள் உருவாக்குவது எவ்வாறு என 9ஆம் வகுப்பில் கண்டோம் அல்லவா? இத்தகைய கூம்புகளை உருவாக்குவது எவ்வாறு எனப் பார்ப்போம். 3D Graphics திறந்து தேவையான தொடக்கச் செயல்பாடுகளைச் செய்யவும். 9ஆம் வகுப்பில் பட்டகங்கள் என்ற அலகில் கனவடிவங்கள் ஜியோஜிப்ராவில் என்ற பகுதியைப் பார்க்கவும். Graphicsஇல் ஒரு சதுரம் வரையவும். 3D Graphics இல் Extrude to Pyramid or Cone பயன்படுத்திச் செவ்வகத்தில் கிளிக் செய்யும்போது கிடைக்கும் சாளரத்தில் கூம்பின் உயரத்தைக் கொடுக்கவும். (ஒரு சிலைடர் உருவாக்கி உயரமாகச் சிலைடரின் பெயரை அளிக்கவும் செய்யலாம்)

முதலில் கீழ்க் காணும் படத்தைப் போன்று காகிதத்தில் வெட்டி எடுக்கவும்:



நடுவில் சதுரம், அதனைச் சுற்றி நான்கு முக்கோணங்கள்; இவை நான்கும் ஒன்று போல் உள்ள (சர்வசமமான) இருசமப் பக்க முக்கோணங்களாக இருக்க வேண்டும். இனி இவற்றைக் கீழே காண்பித்திருப்பதைப் போன்று மடித்து ஒட்டவும்:




இது என்ன வடிவம்? பட்டகம் எனக் கூறியுலாது. பட்டகங்களுக்கு ஒன்றுபோல் உள்ள இரு அடிப்பக்கங்களும் பக்கங்களில் செவ்வகங்களும் வேண்டும். இப்போது உருவாக்கின வடிவத்திலோ, அடிப்பக்கம் சதுரம், மேலே ஓர் உச்சி; சுற்றிலும் முக்கோணங்கள்.


சதுரத்திற்குப் பதிலாக வேறு ஏதேனும் செவ்வகங்கள் ஆகலாம். இல்லாவிடில் முக்கோணமோ, வேறு ஏதேனும்

பலகோணமோ ஆகலாம். சோதித்துப் பார்க்கலாம். (அடிப்பக்கம் ஒழுங்கு பலகோணம் ஆவதே அழகு).


இத்தகைய வடிவங்களின் பொதுப் பெயரே கூம்புகள் (pyramids).



கூம்பின் அடிப்பக்கமான பலகோணங்களின் பக்கங்களைக் கூம்புகளின் அடிப்பக்கவிளிம்புகள் (base edges) என்றும், முக்கோணங்களின் பிற பக்கங்களைப் பக்க விளிம்புகள் (lateral edges) என்றும் கூறலாம். கூம்பின் மேல்முனையைக் கூம்பின் உச்சி (apex) என்றும் கூறுவர்.




ஒரு பட்டகத்தின் உயரம் என்பது, அதன் அடிப்பக்கங்களின் இடையே உள்ள தூரம் அல்லவா. ஒரு கூம்பின் உயரம் என்பது அதன் உச்சியிலிருந்து அடிப் பக்கத்திற்கு உள்ள செங்குத்துத் தூரம் ஆகும்.



பரப்பளவு

அடிப்பக்க விளிம்புகள் 10 சென்டிமீட்டரும் பக்கவிளிம்புகள் 13 சென்டிமீட்டரும் உள்ள சதுரக்கூம்பின் மொத்தப் பரப்பளவு எவ்வளவு?

மொத்தப்பரப்பளவு என்றால், இது உருவாக்குவதற்குத் தேவையான காகிதத்தின் பரப்பளவு அல்லவா? இந்தக் கூம்பை வெட்டி விரித்து வைத்தால் எவ்வாறு இருக்கும்?




ஜியோஜிப்ராவில் வரைந்த ஒரு கூம்பைப் பிரித்து நிமிர்த்தி வைப்பது எவ்வாறு எனப் பார்ப்போம். முன்னர் கலந்துரையாடியதைப் போன்று 3D Graphics இல் ஒரு கூம்பை உருவாக்கவும். Net ஐப் பயன்படுத்தி இந்தக் கூம்பில் கிளிக் செய்யும்போது கூம்பைப் பிரித்து நிமிர்த்தி வைத்த வடிவம் கிடைக்கும். (இது கூம்பின் net என அழைக்கப்படுகிறது) இதனுடன் Graphics இல் ஒரு சிலைடரும் கிடைக்கும். இந்தச் சிலைடரைப் பயன்படுத்தி, net இல் இருந்து கூம்பு உருவாவது எவ்வாறு எனக் காணலாம். Algebra இல் Pyramid என்பதில் கூம்பின் பெயருக்கு நேராகக் கிளிக் செய்து கூம்பை மறைத்து வைக்கலாம்.

கணிதம் X


இதில் சதுரத்தின் பரப்பளவு 100 சதுர சென்டிமீட்டர் என்று உடனடியாகக் கூறலாம். முக்கோணத்தின் பரப்பளவோ?

முக்கோணத்தின் பரப்பளவு அடிப்பக்கம், உயரம் என்பனவற்றின் பெருக்கற் பலனின் பாதி அல்லவா.



அதைக் கணக்கிடுவதற்கு முக்கோணத்தின் உயரமும் வேண்டும். இரு சமப்பக்க முக்கோணம் ஆனதால், இந்தச் செங்குத்து அடிப்பக்கத்தைச் சமப்பாகம் செய்யும்.

பைதகோரஸ் தேற்றம் பயன்படுத்திச் செங்குத்தின் நீளம்





$$\sqrt{13^2 - 5^2} = 12 \text{ செ.மீ.}$$


எனக் கண்டுபிடிக்கலாம். அப்போது முக்கோணத்தின் பரப்பளவு, $5 \times 12 = 60$ சதுர சென்டிமீட்டர்.

உயரமும் சாய்வுயரமும்

ஜியோஜிப்ராவில் ஒரு சதுரக்கூம்பு வரையவும் Midpoint or Centre பயன்படுத்திக் கூம்பின் அடிப்பக்க விளிம்பின் மையப் புள்ளியையும் அடிப்பக்கத்தின் மூலைவிட்டத்தின் மையப் புள்ளியையும் அடையாளப்படுத்தவும். Segment பயன்படுத்திக் கூம்பின் உயரம், சாய்வுயரம் என்பனவற்றை அடையாளப்படுத்தலாம். Polygon பயன்படுத்தி உயரம், சாய்வுயரம், பக்கவிளிம்பு, அடிப்பக்க விளிம்பின் பாதி ஆகியன பக்கங்களாக வருகின்ற செங்கோண முக்கோணங்கள் வரைந்து பார்க்கவும். Net பயன்படுத்திக் கூம்பைப் பிரித்து நிமிர்த்திப் பார்க்கவும். கூம்பை மறைத்து வைக்கவும் செய்யலாம்.

காகிதம் கூம்பாக மாறும்போது, இப்போது கண்டுபிடித்த உயரம் என்னவாக மாறும்?






இந்த நீளத்தைக் கூம்பின் சாய்வயரம் (slant height) என்று கூறலாம்.

இப்போது செய்த கணக்கில் கூம்பின் அடிப்பக்க விளிம்பு பக்கவிளிம்பு, சாய்வயரம் ஆகியவற்றின் இடையே உள்ள தொடர்பைக் கண்டோம் அல்லவா. தரப்பட்டுள்ள படத்தில் காண்பித்திருப்பதைப் போன்று ஒரு செங்கோண முக்கோணம் சதுரக்கூம்பின் ஒவ்வொரு பக்கத்திலும் உள்ளது. இவற்றின் சாய்வயரமும் அடிப்பக்க விளிம்பின் பாதியும், செங்கோணப் பக்கங்கள்; பக்கவிளிம்பே கர்ணம்.

இனி இந்தக் கணக்கைச் செய்யலாம் அல்லவா?

அடிப்பக்க விளிம்புகள் 2 மீட்டரும், பக்கவிளிம்புகள் 3 மீட்டரும் உள்ள சதுரக்கூம்பின் மொத்தப் பரப்பளவு எவ்வளவு?



அடிப்பக்க விளிம்பு

அடிப்பக்கத்தின் பரப்பளவு 4 சதுரமீட்டர். பக்க முகங்களின் பரப்பளவு காண்பதற்குச் சாய்வயரம் தேவை. முன்னர் கூறிய செங்கோண முக்கோணத்தின் ஒரு பக்கம் அதாவது அடிப்பக்க விளிம்பின் பாதி 1 மீட்டர். கர்ணம் பக்கவிளிம்பான 3 மீட்டர். அதனால் அதன் சாய்வயரம்,

$$\sqrt{3^2 - 1^2} = 2\sqrt{2} \text{ மீட்டர்.}$$


இதைப் பயன்படுத்தி ஒவ்வொரு முக்கோணத்தின் பரப்பளவையும்,

$$\frac{1}{2} \times 2 \times 2\sqrt{2} = 2\sqrt{2} \text{ சதுரமீட்டர்}$$

எனக் காணலாம். அப்போது மொத்தப் பரப்பளவு,


$$4 + (4 \times 2\sqrt{2}) = 4 + 8\sqrt{2} \text{ சதுரமீட்டர்.}$$

இதில் ஐயம் இருப்பின் கணிப்பானைப் பயன்படுத்தி (அல்லது $\sqrt{2}$ இன் தோராய மதிப்புள்ள தசம எண்ணை நினைவுபடுத்தி) இதன் தோராய மதிப்பை 15.31 சதுரமீட்டர் என்று கண்டுபிடிக்கலாம்.



- (1) எல்லாப் பக்கங்களுக்கும் 5 சென்டிமீட்டர் நீளம் உள்ள ஒரு சதுரம்; ஒரு பக்கம் 5 சென்டிமீட்டரும் அதிலிருந்து எதிர்உச்சிக்கு உள்ள உயரம் 8 சென்டிமீட்டரும் உடைய நான்கு இருசமப்பக்க முக்கோணங்கள்; இவற்றைச் சேர்த்து வைத்து ஒரு சதுரக்கூம்பு உருவாக்கவும். அதற்கு எத்தனை சதுர சென்டிமீட்டர் காகிதம் தேவை?
- (2) சதுரக்கூம்பு வடிவில் உள்ள ஒரு விளையாட்டுப் பொருளின் அடிப்பக்க விளிம்பு 16 சென்டிமீட்டரும், சாய்வயரம் 10 சென்டிமீட்டரும் ஆகும். இத்தகைய 500 விளையாட்டுப் பொருட்களுக்கு நிறம் தீட்டுவதற்குச் சதுரமீட்டருக்கு 80 ரூபாய் வீதம் எவ்வளவு செலவாகும்?





கணிதம் X

- (3) ஒரு சதுரக்கூம்பின் பக்கமுகங்கள் சமப்பக்க முக்கோணங்கள் ஆகும். அடிப்பக்க விளிம்பின் நீளம் 30 சென்டிமீட்டர். அதன் மொத்தப்பரப்பளவு எவ்வளவு?
- (4) ஒரு சதுரக்கூம்பின் அடிப்பக்கச் சுற்றளவு 40 சென்டிமீட்டரும், விளிம்புகளின் மொத்த நீளம் 92 சென்டிமீட்டரும் ஆகும். கூம்பின் மொத்தப்பரப்பளவைக் கணக்கிடுக.
- (5) பக்கமுகப் பரப்பளவு, அடிப்பக்கப் பரப்பளவிற்குச் சமமான சதுரக்கூம்பை உருவாக்க இயலுமா?


உயரமும் சாய்வுயரமும்

கூம்புகளின் அளவுகளில் பலவேளைகளில் உயரம் மிக முக்கியமாகும். இந்தக் கணக்கைப் பார்க்கவும்.

சதுரக்கூம்பின் வடிவத்தில் ஒரு கூடாரம் அமைக்க வேண்டும். அடிப்பக்க நீளம் 6 மீட்டரும் கூடாரத்தின் உயரம் 4 மீட்டரும் இருக்க வேண்டும்.

இதனை அமைப்பதற்கு எத்தனை சதுரமீட்டர் கித்தான் தேவை?

கூடாரத்தின் பக்கங்களான முக்கோணங்களின் பரப்பளவைக் கணக்கிடுவதற்குச் சாய்வுயரம் தேவை அல்லவா? தரப்பட்டுள்ள விவரங்களைப் பயன்படுத்தி, அதனை எவ்வாறு கண்டுபிடிக்கலாம்? இந்தப் படத்தைப் பார்க்கவும்:




எகிப்தின் பிரமிடுகள்

பிரமிடு எனக்கூறும் போது, மனதில் தோன்றும் வடிவம் எகிப்தின் பிரமிடுகளே. எகிப்தின் பல்வேறு பகுதிகளிலிருந்து 138 பிரமிடுகள் கண்டுபிடித்துள்ளனர். ஏறக்குறைய கி.மு. இரண்டாயிரத்தில் இவற்றில் பல கட்டப்பட்டுள்ளன.




நமக்குத் தேவையான சாய்வுயரம் AM ஆகும். CM ஐ இணைத்தால், AM கர்ணம் ஆன ஒரு செங்கோண முக்கோணம் கிடைக்கும் அல்லவா? அதில் CM இன் நீளம் எத்தனை?



படத்திலிருந்து $AM = \sqrt{3^2 + 4^2} = 5$ மீட்டர் எனக் கணக்கிடலாம்.






அப்போது கூடாரம் அமைப்பதற்கு, ஒரு பக்க நீளம் 6 மீட்டரும் அதிலிருந்துள்ள உயரம் 5 மீட்டரும் உடைய நான்கு இரு சமப்பக்க முக்கோணங்கள் வேண்டும்.

அவற்றின் மொத்தப் பரப்பளவு, $4 \times \frac{1}{2} \times 6 \times 5 = 60$ சதுரமீட்டர் அல்லவா.

இவ்வளவு கித்தான் கூடாரம் அமைப்பதற்குத் தேவைப்படுகிறது.

இந்தக் கணக்கில் கண்டது, எல்லாச் சதுரக்கூம்புகளுக்கும் பொருந்துகிறது அல்லவா. எந்த ஒரு சதுரக்கூம்பின் உள் ளையும் சாய்வுயரம் கர்ணம் ஆன ஒரு செங்கோண முக் கோணம் உண்டு என ஊகிக்கலாம். கூம்பின் உயரமும், அடிப்பக்க விலிம்பின் பாதியும் அதன் செங்குத்துப் பக்கங்கள் ஆகும்.



பெரிய பிரமிடு

எகிப்தில் கிஸாவில் உள்ள டெரிய பிரமிடே (Great Pyramid of Giza) மிகட் டெரிய பிரமிடு.



இதன் அடிட்டக்கமான சதுரத் திற்கு ஏறக்குறைய அரை இலட்சம் சதுரமீட்டர் பரட்டளவு உள்ளது. உயரம் ஏறக்குறைய 140 மீட்டர். இதனைக் கட்டுவதற்கு இருபது ஆண்டு கள்வரை தேவைப்பட்டிருக்கும் என்று கணக்கிட ட்டுள்ளது.


சரியான சதுரத்திலிருந்து தொடங்கி, பூதாகார மான கற்களால் மேல்நோக்கிக் கட்டியெழுப்பி, ஒரு டள்ளியில் முடிகின்ற இந்த ஆடம்மரக் கல்வறைகள், மனித உழைத்த, கட்டுமானக் கலை, கணித அறிவு ஆகியவற்றின் குறியீடுகளாக உயர்ந்த நிற்கின்றன.




- (1) படத்தில் காண்பிக்கப்பட்டுள்ள அளவுகளில் ஒரு சதுரத்தையும், நான்கு முக்கோணங்களையும் பயன்படுத்திச் சதுரக் கூம்பு உருவாக்கப்பட்டது.




24 செ.மீ.




கூம்பின் உயரம் எவ்வளவு? சதுரமும் முக்கோணங்களும் இவ்வாறெனில்?



24 செ.மீ.



30 செ.மீ.






சமமான எந்த நான்கு இரு சமப்பக்க முக்கோணங்களைப் பயன்படுத்தியும் சதுரக்கூம்பு உருவாக்க இயலுமா?

கூம்பின் கனஅளவு

எந்தப் பட்டகத்திலும் அடிப்பக்கப் பரப்பளவு, உயரம் ஆகியவற்றின் பெருக்கற் பலனே அதன் கன அளவு எனக் கண்டோம் அல்லவா. ஒரு கூம்பின் கனஅளவோ?

ஒரு சதுரக்கூம்பு எடுக்கலாம். முதலில் ஒரு செய்முறை பயிற்சியை மேற்கொள்வோம். கட்டி அட்டையைப் பயன்படுத்தி, ஒரு திறந்த சதுரக்கூம்பு உருவாக்கவும். இனி இதே அடிப்படக்கும் உயரமும் உள்ள ஒரு திறந்த சதுரப்பட்டகம் உருவாக்கவும்.




குறியீட்டுக் கன அளவு

ஒரே அடிப்பக்கமும் ஒரே உயரமும் உள்ள ஒரு சதுரக் கூம்பையும் சதுரப் பட்டகத்தையும் ஜியோஜிப்ராவில் உருவாக்கவும். இதை விரைவாகப் பகுத்தறிய உள்ளே இருக்கும் கூம்பின் நிறத்தை மாற்றிக் கொடுப்பதுடன் **Opacity 100** ஆக்கவும் செய்தால் போதும். (**Object properties → Colour**) **Volume** பயன்படுத்திக் கூம்பு, பட்டகம் ஆகியவற்றின் கன அளவைக் கணக்கிடுக. இவற்றின் இடையே உள்ள தொடர்பு என்ன? இவற்றின் அடிப்பக்கமும் உயரமும் மாற்றினால்?

கூம்பில் மணல் நிறைத்து பட்டகத்தினுள் போடவும். மணல் நிரம்பிய பகுதியின் உயரம் பட்டகத்தின் உயரத்தின் எத்தனை பாகம் ஆகும் என அளந்து பார்க்கவும். மூன்றில் ஒன்று அல்லவா? பட்டகம் நிறைவதற்கு எத்தனை முறை இதைப் போன்று கூம்பில் மணல் எடுக்க வேண்டும்.

அப்போது பட்டகத்தின் கனஅளவு, கூம்பின் கனஅளவின் மூன்று மடங்கு ஆகும் எனக் காணலாம். (இதன் கணிதம் சார்ந்த விளக்கம் பாடத்தின் இறுதிப்பகுதியில் தரப்பட்டுள்ளது) பட்டகத்தின் கனஅளவு அடிப்பக்கப் பரப்பளவு, உயரம் ஆகியவற்றின் பெருக்கற் பலன் ஆகும் என ஒன்பதாம் வகுப்பில் கண்டுள்ளோம்.



அப்போது சதுரக்கூம்பின் கனஅளவைக் குறித்து என்ன கூறலாம்?

சதுரக்கூம்பின் கனஅளவு என்பது அடிப்பக்கப் பரப்பளவு, உயரம் ஆகியவற்றின் பெருக்கற் பலனின் மூன்றிலொன்று ஆகும்.

எடுத்துக்காட்டாக, அடிப்பக்க விளிம்புகள் 10 சென்டிமீட்டரும், உயரம் 8 சென்டிமீட்டரும் உள்ள சதுரக்கூம்பின் கனஅளவு $\frac{1}{3} \times 10^2 \times 8 = 266 \frac{2}{3}$ கனசென்டிமீட்டர் ஆகும்.

உலோகத்தால் ஆன ஒரு கன சதுரக்கட்டையின் ஒரு விளிம்பின் நீளம் 15 சென்டிமீட்டர் ஆகும். இதனை உருக்கி 25 சென்டிமீட்டர் அடிப்பக்க விளிம்பு உள்ள ஒரு சதுரக்கூம்பு உருவாக்கினால், அதன் உயரம் எவ்வளவு?

கன சதுரக்கட்டையின் கனஅளவு 15^3 கனசென்டிமீட்டர்.

உருக்கி உருவாக்குகின்ற சதுரக்கூம்பின் கனஅளவும் இதுவே ஆகும். அடிப்பக்கப் பரப்பளவை உயரத்தின் மூன்றிலொன்றால் பெருக்கிக் கிடைத்தது அல்லவா கூம்பின் அளவு.

தரப்பட்டுள்ள கணக்கில், கூம்பின் அடிப்பக்கப் பரப்பளவு 25^2 சதுரமீட்டர் ஆனதால், உயரத்தின் மூன்றிலொன்று $\frac{15^3}{25^2}$ எனவும், அதிலிருந்து உயரம்


$$3 \times \frac{15^3}{25^2} = 16.2 \text{ சென்டிமீட்டர்}$$


எனவும் காணலாம்.

?



- (1) அடிப்பக்க விளிம்பு 10 சென்டிமீட்டரும், சாய்வுயரம் 15 சென்டிமீட்டரும் ஆன சதுரக்கூம்பின் கனஅளவு எவ்வளவு?
- (2) இரு சதுரக் கூம்புகளின் கனஅளவுகள் சமம் ஆகும். முதல் கூம்பின் அடிப்பக்க விளிம்பின் நீளத்தின் பாதி, இரண்டாவது கூம்பின் அடிப்பக்க விளிம்பின் நீளம். முதல் கூம்பின் உயரத்தின் எத்தனை மடங்கு இரண்டாவது கூம்பின் உயரம்?
- (3) இரு சதுரக்கூம்புகளின் அடிப்பக்க விளிம்புகள் 1 : 2 என்ற விகிதத்திலும் அவற்றின் உயரங்கள் 1 : 3 என்ற விகிதத்திலும் ஆகும். முதல் கூம்பின் கனஅளவு 180 கன சென்டிமீட்டர் ஆகும். இரண்டாவது கூம்பின் கனஅளவு எவ்வளவு?
- (4) எல்லா விளிம்புகளும் சமமான ஒரு சதுரக்கூம்பின் அடிப்பக்க விளிம்பின் நீளம் 18 சென்டிமீட்டர் ஆகும். கூம்பின் கனஅளவைக் கணக்கிடுக.
- (5) ஒரு சதுரக்கூம்பின் சாய்வுயரம் 25 சென்டிமீட்டரும் மொத்தப்பரப்பளவு 896 சதுரசென்டிமீட்டரும் ஆகும். கூம்பின் கனஅளவைக் கணக்கிடுக.






கணிதம் X

- (6) எல்லா விளிம்புகளும் சமமான ஒரு சதுரக்கூம்பின் உயரம் 12 சென்டிமீட்டர் ஆகும். அதன் கனஅளவு எவ்வளவு?
- (7) அடிப்பக்கச் சுற்றளவு 64 சென்டிமீட்டரும் கனஅளவு 1280 கன சென்டிமீட்டரும் உடைய சதுரக்கூம்பின் மொத்தப்பரப்பளவு எவ்வளவு?

வட்டக்கூம்பு

உருளையைப் போன்று அடிப்பக்கம் வட்டமான கூம்புகள் உள்ளன:




இவற்றை வட்டக்கூம்புகள் (cones) என்று கூறுகிறோம்.

செவ்வகத்தை வளைத்து உருளை உருவாக்கியது போன்று, ஒரு வட்டப்பகுதியை வளைத்து வட்டக்கூம்பை உருவாக்கலாம். (மூடிய கூம்பு உருவாக்க வேண்டுமெனில் மேலும் ஒரு சிறிய வட்டம் தேவை)





வட்டக்கூம்பு

சதுரக்கூம்பைப் போன்று வட்டக்கூம்பையும் ஜியோ ஜிப்ராவில் வரையவும். Graphics இல் ஒரு வட்டம் வரைந்து 3D Graphics இல் Extrude to Pyramid or Cone பயன்படுத்தி வட்டக்கூம்பு வரையலாம். தேவையெனில் ஆரமும் உயரமும் மாற்று வதற்குச் சிலைடர்களைப் பயன் படுத்தலாம்.



இதில் வளைக்கும் வட்டப்பகுதியின் அளவுகளுக்கும், உருவாக்கிய வட்டக்கூம்பின் அளவுகளுக்கும் இடையே உள்ள தொடர்பு என்ன?





வட்டப்பகுதியின் ஆரம், கூம்பின் சாய்வுயரம் ஆகிறது. வட்டப்பகுதியின் வில்லின் நீளம், கூம்பின் அடிப்பக்கச் சுற்றளவு ஆகும்.

வட்டப்பகுதியின் அளவு மையக்கோணத்தின் அடிப்படையிலாகும். இந்தக் கணக்கைப் பார்க்கலாம்:

ஆரம் 12 சென்டிமீட்டர் உள்ள ஒரு வட்டத்திலிருந்து 45° மையக்கோணம் உள்ள வட்டப்பகுதியை வெட்டியெடுத்து, அதை வளைத்து உருவாக்கும் வட்டக்கூம்பின் சாய்வுயரமும் அடிப்பக்கத்தின் ஆரமும் எவ்வளவு?


கூம்பின் சாய்வுயரம், வட்டத்தின் ஆரமான 12 சென்டிமீட்டர் அல்லவா. அடிப்பக்கத்தின் ஆரம்?


45° என்பது, 360° இன் $\frac{1}{8}$ பாகம் அல்லவா. வட்டப்பகுதியின் வில்லின் நீளம், மையக்கோணத்திற்கு விகித சமத்திலாகும். அப்போது இந்த வட்டப்பகுதியின் வில்லின் நீளம், வட்டத்தின் சுற்றளவின் $\frac{1}{8}$ பாகம் ஆகும். இந்த வில்லே கூம்பின் அடிப்பக்க வட்டம். அதாவது கூம்பின் அடிப்பக்கச் சுற்றளவு ஆகும். அதாவது, கூம்பின் அடிப்பக்க வட்டத்தின் சுற்றளவு, வட்டப்பகுதியை வெட்டியெடுத்த பெரிய வட்டத்தின் $\frac{1}{8}$ பாகம் ஆகும். ஆரங்கள், சுற்றளவுகளுக்கு விகித சமம் ஆனதால், சிறிய வட்டத்தின் ஆரம், பெரிய வட்டத்தின் ஆரத்தின் $\frac{1}{8}$ பாகமே ஆகும். அதாவது கூம்பின் அடிப்பக்கத்தின் ஆரம் $12 \times \frac{1}{8} = 1.5$ சென்டிமீட்டர்.

மீண்டும் ஒரு வினா எழுப்பினால்?

அடிப்பக்கத்தின் ஆரம் 5 சென்டி மீட்டரும், சாய்வுயரம் 15 சென்டி மீட்டரும், ஆகுமாறு ஒரு வட்டக்கூம்பை உருவாக்குவது எவ்வாறு?

வட்டக்கூம்பு உருவாக்குவதற்கு வட்டப்பகுதி தேவை. சாய்வுயரத்திற்கு 15 சென்டி மீட்டர் தேவை என்பதால், 15 சென்டி மீட்டர் ஆரம் உள்ள வட்டத்திலிருந்தே வட்டப்பகுதியை வெட்டியெடுக்க வேண்டும். அதன் மையக்கோணம் எவ்வளவாக இருக்க வேண்டும்?





கணிதம் X

கூம்பின் அடிப்பக்கமான சிறிய வட்டத்தின் ஆரம், வட்டப்பகுதியை வெட்டி யெடுக்கின்ற பெரியவட்டத்தின் ஆரத்தின் $\frac{5}{15} = \frac{1}{3}$ பாகம் அல்லவா. (அது எவ்வாறு) அப்போது சிறிய வட்டத்தின் சுற்றளவு, பெரியவட்டத்தின் சுற்றளவின் $\frac{1}{3}$ பாகம் ஆகும். சிறிய வட்டத்தின் சுற்றளவு, வட்டப்பகுதியின் வில்லின் நீளம் அல்லவா. அப்போது வட்டப்பகுதியின் வில்லில் அது வெட்டியெடுத்த வட்டத்தின் $\frac{1}{3}$ பாகம் ஆகும். ஆகவே, அதன் மையக்கோணம் $360 \times \frac{1}{3} = 120^\circ$.

?



- (1) ஆரம் 10 சென்டிமீட்டரும், மையக்கோணம் 60° உம் உள்ள வட்டப்பகுதியை வளைத்து உருவாக்கும் வட்டக்கூம்பின் அடிப்பக்கத் தின் ஆரமும் சாய்வுயரமும் எவ்வளவு?
- (2) அடிப்பக்கத்தின் ஆரம் 10 சென்டிமீட்டரும் சாய்வுயரம் 25 சென்டிமீட்டரும் உடைய வட்டக்கூம்பு உருவாக்குவதற்குத் தேவையான வட்டப்பகுதியின் மையக்கோணம் என்ன?
- (3) ஓர் அரைவட்டத்தை வளைத்து உருவாக்குகின்ற வட்டக்கூம்பின் ஆரத்துக்கும் சாய்வுயரத்துக்கும் இடையில் உள்ள விகிதம் என்ன?

வளைதளப் பரப்பளவு

உருளையில் உள்ளதைப் போன்று, வட்டக்கூம்பிற்கும் ஒரு வளைதளம் உள்ளது. அது சரிந்து உயர்கின்ற பாகம் ஆகும். வட்டக்கூம்பு வளைத்து உருவாக்குவதற்குப் பயன்படுத்திய வட்டப்பகுதியின் பரப்பளவே இந்த வளைதளத்தின் பரப்பளவு (உருளையிலும், வளைத்து உருவாக்கப் பயன்படுத்திய செவ்வகத்தின் பரப்பளவு அல்லவா வளைதளப்பரப்பளவு)

இந்தக் கணக்கைப் பார்க்கவும்




ஜியோஜிப்ராவில் உருவாக்கிய வட்டக் கூம்பின் வளைதளப் பரப்பளவு Algebra வில் Surface என்பதில் காணலாம்.


ஆரம் 8 சென்டிமீட்டரும் சாய்வுயரம் 30 சென்டிமீட்டரும் உள்ள வட்டக்கூம்பு வடிவில் ஒரு தொப்பி செய்வதற்கு எத்தனை சதுரசென்டிமீட்டர் காகிதம் தேவைப்படும்?

இத்தகைய தொப்பியைச் செய்வதற்குத் தேவையான வட்டப்பகுதியின் பரப்பளவைக் கண்டுபிடிக்க வேண்டும். சாய்வுயரம் 30 சென்டிமீட்டர் வேண்டும் என்பதால், இத்தகைய ஆரம் உள்ள வட்டத்திலிருந்தே வட்டப்பகுதியை வெட்டி எடுக்க வேண்டும்

மேலும், கூம்பின் அடிப்பக்கமான சிறிய வட்டத்தின் ஆரம் 8 சென்டிமீட்டராக இருக்க வேண்டும். அதாவது வட்டப்பகுதி வெட்டியெடுக்கப்படும் பெரிய

வட்டத்தின் ஆரத்தின் $\frac{8}{30} = \frac{4}{15}$ பாகமாகும். அப்போது சிறிய வட்டத்தின்






சுற்றளவு, பெரிய வட்டத்தின் சுற்றளவின் இதே பாகம் ஆகும். சிறிய வட்டத்தின் சுற்றளவே, வெட்டியெடுக்க வேண்டிய வட்டப் பகுதியின் வில்லின் நீளம் ஆகும். இவ்வாறு பார்க்கும் போது, வெட்டி யெடுக்க வேண்டிய வட்டப்பகுதி வட்டத்தின் $\frac{4}{15}$ பாகம் எனக் காணலாம். அதனால், அதன் பரப்பளவு, இந்த வட்டத்தின் இதே பாகம் ஆகும். அதாவது

$$\pi \times 30^2 \times \frac{4}{15} = \pi \times 2 \times 30 \times 4 = 240\pi$$

அப்போது தொப்பி செய்வதற்கு 240π சதுர சென்டிமீட்டர் காகிதம் தேவை. (செயல் செய்து, இது ஏறக்குறைய 754 சதுர சென்டிமீட்டர் எனக் காணலாம்)

சதுரக்கூம்பைப்போன்று வட்டக் கூம்பிலும் உச்சியிலிருந்து அடிப்பக்கத்திற்கு உள்ள செங்குத்துத் தூரமே உயரம். இது வட்டக் கூம்பில் அடிப்பக்கமான வட்டத்தின் மையத்திற்கும், உச்சிக்கும் இடையே உள்ள தூரமாகும்.



சதுரக்கூம்பைப் போன்று வட்டக் கூம்பிலும், உயரம், சாய்வுயரம் என்பனவற்றின் இடையே ஒரு செங்கோண முக்கோணத் தொடர்பு உண்டு:


எடுத்துக்காட்டாக, அடிப்பக்கத்தின் ஆரம் 5 சென்டிமீட்டர், உயரம் 10 சென்டிமீட்டர் உள்ள வட்டக்கூம்பின் சாய்வுயரம் $\sqrt{5^2 + 10^2} = \sqrt{125} = 5\sqrt{5}$ சென்டிமீட்டர் ஆகும்.

வளைதளப்பரப்பளவு

ஒரு வட்டக்கூம்பின் வளைதளப்பரப்பளவு, அதை உருவாக்குவதற்குப் பயன்படுத்திய வட்டக்கூம்பின் பரப்பளவு அல்லவா. கூம்பின் அடிப்பக்க ஆரம் r எனவும், சாய்வுயரம் l எனவும் எடுத்தால், வட்டப்பகுதியின் ஆரம் l எனவும், மையக்கோணம் $\frac{r}{l} \times 360^\circ$ எனக் கிடைக்கும். அப்பொழுதும் அதன் பரப்பளவு,

$$\frac{1}{360} \times \left(\frac{r}{l} \times 360 \right) \times \pi l^2 = \pi r l$$


எனக் கணக்கிடலாம். (ஒன்பதாம் வகுப்பில் வட்டப்பகுதியின் பரப்பளவு கண்டு பிடித்ததை நினைவில் கொள்க) அதாவது, வட்டக்கூம்பின் வளைதளப் பரப்பளவு என்பது அடிப்பக்கச்சுற்றளவு, சாய்வுயரம் ஆகியவற்றின் பெருக்கற்பலனின் பாதி ஆகும்.



- (1) அடிப்பக்கத்தின் ஆரம் 12 சென்டிமீட்டரும், சாய்வுயரம் 25 சென்டிமீட்டரும் உள்ள ஒரு வட்டக்கூம்பின் வளைதளப் பரப்பளவு எவ்வளவு?
- (2) அடிப்பக்கத்தின் விட்டம் 30 சென்டிமீட்டரும், உயரம் 40 சென்டிமீட்டரும் உள்ள வட்டக்கூம்பின் மொத்தப்பரப்பளவு எவ்வளவு?
- (3) வட்டக்கூம்பு வடிவத்தில் உள்ள ஒரு பூவாணத்தின் அடிப்பக்கத்தின் விட்டம் 10 சென்டிமீட்டரும், உயரம் 12 சென்டிமீட்டரும் ஆகும். 10000 பூவாணங்களின் வெளிப்பக்கம் முழுவதும் வண்ணக்காகிதம் ஒட்ட வேண்டும். வண்ணக் காகிதத்தின் ஒரு சதுரமீட்டருக்கு 2 ரூபாய் எனில் மொத்தம் எவ்வளவு செலவாகும்?




$an + b$



கோளம்


பந்து விளையாட்டின் ஈர்ப்பட, இனிப்பான வட்டு ஆகியவற்றின் வழியாகக் கோளங் களை அனுபவித்து உள்ளோம். இனி கோளத்தின் கணிதம் பற்றிப் பார்க்கலாம். (ஆங்கிலத்தில் கோளத்தை sphere என்று கூறுவர்)

உருளையையோ வட்டக்கூம்பையோ அடிப்பக்கத் திற்கு இணையாக வெட்டினால் வட்டம் கிடைக்கும். கோளத்தை எவ்வாறு வெட்டினாலும் வட்டம் கிடைக்கும்:



ஒரு வட்டத்தின் மையத்திலிருந்து அதில் உள்ள எந்தப் டள்ளிக்கும் உள்ள தூரம் சமம் அல்லவா. கோளத்திற்கும் இது போன்ற மையம் உள்ளது. அதிலிருந்து கோளத்திலுள்ள எந்தப் டள்ளிக்கும் உள்ள தூரம் சமமாகும். இந்தத் தூரத்தை கோளத்தின் ஆரம் என்று கூறுவர். ஆரத்தின் இருமடங்கு விட்டம் ஆகும்.

ஒரு கோளத்தை இரு சமப்பகுதி களாக வெட்டினால் கிடைக்கும் வட்டத்தின் மையம், ஆரம், விட்டம் இவை எல்லாம் கோளத்தின் மைய மும், ஆரமும், விட்டமும் ஆகும்.



இதுவரை கண்ட வடிவங்களில் செய்ததைப்போன்று கோளத்தை வெட்டி நிமிர்த்தி மேற்பரப் பளவு கண்டுபிடிக்க இயலாது. சிறிய சுருக்கோ, இழுத்து நீட்டலோ இல்லாமல், கோளத்தை வெட்டி நிரப்பாக வைக்க இயலாது என்பதே காரணம்.

ஆனால், ஒரு கோளத்தின் ஆரம் r என எடுத்தால், மேற்பரப்பளவு $4\pi r^2$ ஆகும் எனத் தெளிவுபடுத்தலாம். (விளக்கம் பாடத்தின் இறுதியில் தரப்பட்டுள்ளது)

வேறொரு முறையில் கூறினால்,


கோளத்தின் மேற்பரப்பளவு அதன் ஆரத்தின் வர்க்கத்தை 4π ஆல் பெருக்கியதாகும்.

மேலும், ஆரம் r ஆன கோளத்தின் கனஅளவு $\frac{4}{3}\pi r^3$ என்று விளக்கப்பட்டுள்ளது. (இதன் விளக்கமும் பாடத்தின் இறுதியில் தரப்பட்டுள்ளது)

கோளமும் உருளையும்

ஒரு கோளத்தை மிகச்சரியாக உட்கொள் ளும் உருளையின் ஆரம் கோளத்தின் ஆரம் ஆகும். உயரம் இந்த ஆரத்தின் இரு மடங்கு அல்லவா:

அ த ா வ து .
கோளத்தின் ஆரம் r என எடுத்தால், உருளையின் ஆரம் r , உயரம் $2r$. அட்டோது உருளையின் மொத்தப் பரட்டளவு




$$(2\pi r \times 2r) + (2 \times \pi r^2) = 6\pi r^2$$

கோளத்தின் மேற்பரட்டளவு $4\pi r^2$. இந்த இரு பரட்டளவுகளின் இடையே உள்ள விகிதம் 3 : 2

மேலும் உருளையின் கனஅளவு

$$\pi r^2 \times 2r = 2\pi r^3 \text{ உம்}$$



கோளத்தின் கனஅளவு $\frac{4}{3}\pi r^3$ உம் ஆனதால், கனஅளவுகளின் இடையே உள்ள விகிதம் 3 : 2 ஆகும்.



கணிதம் X

இந்தக் கணக்கைப் பார்க்கவும்:

எல்லா விளிம்புகளின் நீளம் 8 சென்டிமீட்டர் ஆன ஒரு சதுரக் கட்டையிலிருந்து செதுக்கி எடுக்கப்படும் மிகப்பெரிய கோளத்தின் மேற்பரப்பளவு எவ்வளவு?




8 செமீ

கோளத்தின் விட்டம், சதுரக் கட்டையின் விளிம்பின் நீளம் ஆகும் என்று படத்திலிருந்து காணலாம் அல்லவா. அப்போது கோளத்தின் மேற்பரப்பளவு

$$4\pi \times 4^2 = 64\pi \text{ சதுரசென்டிமீட்டர்}$$

வேறொரு கணக்கைப் பார்க்கலாம்:

12 சென்டிமீட்டர் ஆரம் உள்ள கட்டியான ஒரு கோளத்தை இரு சமப்பாகங்களாக வெட்டினால் கிடைக்கும் ஓர் அரைக் கோளத்தின் மொத்த மேற்பரப்பளவு எவ்வளவு?



கோளத்தின் மேற்பரப்பளவின் பாதியும் ஒரு வட்டமும் சேர்ந்தது அல்லவா அரைக்கோளம்.

கோளத்தின் ஆரம் 12 சென்டிமீட்டர் ஆனதால், அதன் மேற்பரப்பளவு

$$4\pi \times 12^2 = 576\pi \text{ சதுரசென்டிமீட்டர்}$$

இதன் பாதியும் வட்டத்தின் பரப்பளவும் சேர்ந்ததே அரைக்கோளத்தின் மொத்தப் பரப்பளவு. வட்டத்தின் ஆரம் 12 சென்டிமீட்டர் ஆனதால், அதன் பரப்பளவு



$$\pi \times 12^2 = 144\pi \text{ சதுர சென்டிமீட்டர்}$$


அப்போது அரைக்கோளத்தின் மொத்த மேற்பரப்பளவு

$$\frac{1}{2} \times 576\pi + 144\pi = 432\pi \text{ சதுரசென்டிமீட்டர்}$$

மேலும் ஓர் எடுத்துக்காட்டைப் பார்க்கலாம்:

உருளையின் அடிப்பக்கத்தில் அரைக்கோளம் இணைத்த வடிவில் உள்ள ஒரு தண்ணீர்த் தொட்டியின் உயரம் 2.5 மீட்டர், அடிப்பக்கத்தின் ஆரம் 1.5 மீட்டர் ஆகும். இதில் எத்தனை லிட்டர் தண்ணீர் நிறைக்கலாம்?





தண்ணீர்த்தொட்டியின் அரைவட்டப் பகுதியின் கனஅளவு

$$\frac{2}{3}\pi \times (1.5)^3 = 2.25\pi \text{ கனமீட்டர்}$$

உருளைப்பகுதியின் கனஅளவு

$$\pi \times (1.5)^2 (2.5 - 1.5) = 2.25\pi \text{ கனமீட்டர்}$$


அப்போது தொட்டியின் மொத்தக் கனஅளவு

$$2.25\pi + 2.25\pi = 4.5\pi \approx 14.13 \text{ கனமீட்டர்}$$

ஒரு கனமீட்டர் என்பது, 1000 லிட்டர். அதனால் தண்ணீர்த்தொட்டியில் தோராயமாக 14130 லிட்டர் தண்ணீர் நிறைக்கலாம்



- (1) கட்டியான ஒரு கோளத்தின் மேற்பரப்பளவு 120 சதுரசென்டிமீட்டர் ஆகும். அதை வெட்டி இரு அரைக்கோளங்கள் ஆக்கினால் ஒவ்வொன்றின் மொத்த மேற்பரப்பளவு எவ்வளவு?
- (2) இரு கோளங்களின் கனஅளவுகளின் விகிதம் 27 : 64 ஆகும். அவற்றின் ஆரங்களின் இடையே உள்ள விகிதம் எவ்வளவு? பரப்பளவுகளின் விகிதமோ?
- (3) உலோகத்தால் உருவாக்கிய ஓர் உருளையின் நீளம் 10 சென்டிமீட்டரும், ஆரம் 4 சென்டிமீட்டரும் ஆகும். இதை உருக்கி 2 சென்டிமீட்டர் ஆரம் உள்ள எத்தனை கோளங்களை உருவாக்கலாம்?
- (4) 12 சென்டிமீட்டர் ஆரம் உள்ள ஓர் உலோகக்கோளத்தை உருக்கி சமஅளவு உள்ள கட்டியான 27 சிறிய கோளங்கள் உருவாக்கப்பட்டன. சிறிய கோளங்களின் ஆரம் என்னவாக இருக்கும்?
- (5) 10 சென்டிமீட்டர் ஆரம் உள்ள கட்டியான ஒரு கோளத்திலிருந்து 16 சென்டிமீட்டர் உயரம் உள்ள மிகப் பெரிய வட்டக்கூம்பு வெட்டி எடுக்கப்பட்டது. கூம்பின் கனஅளவு கோளத்தின் கனஅளவின் எத்தனை பாகமாகும்?
- (6) பெட்ரோல் டாங்கின் படம் கீழே கொடுக்கப்பட்டுள்ளது:



இதில் எத்தனை லிட்டர் பெட்ரோல் நிரப்ப முடியும்?




X



C1LW8J



கட்டியான ஓர் அரைவட்டத்திலிருந்து செதுக்கி எடுக்கப்படும் மிகப்பெரிய சதுரக்கூம்பின் பக்கமுகங்களின் சிறப்புத்தன்மை என்ன?




பின்னிணைப்பு


கூம்பின் கனஅளவு, கோளத்தின் மேற்பரப்பளவு, கனஅளவு என்பனவும் கண்டுபிடிப்பதற்கு உரிய செயல்பாடுகளும் அல்லவா பார்த்தோம். இவை எவ்வாறு கிடைத்தன என்று அறிய ஆர்வம் உள்ளவர்களுக்காக அவற்றின் விளக்கங்கள் கீழே தரப்பட்டுள்ளன.

சதுரக் கூம்பின் கனஅளவு

ஏறக்குறைய ஒரு சதுரக்கூம்பின் வடிவத்தில் சில சதுரப்பலகைகளை அடுக்கி வைத்ததாக நினைத்துக்கொள் வோம்.




பலகைகளின் தடிமன் குறையும்போது அவற்றின் எண்ணிக்கை கூடுவதைப் பொறுத்து அவற்றின் அடுக்கு கூடுதல் கூம்பு வடிவில் ஆகிறது..




அப்போது இந்தப் பலகைகளின் கனஅளவுகளின் தொகை, கூம்பின் கனஅளவுடன் நெருங்கி வரும்.

எடுத்துக்காட்டாக, 10 பலகைகள் பயன்படுத்தியதாகக் கருதவும், ஒவ்வொரு பலகையும் ஒரு சதுரப் பட்டகம் அல்லவா. இவற்றின் உயரங்களைச் சமமாக எடுக்கலாம். அப்போது கூம்பின் உயரம் h என எடுத்தால், ஒரு பலகையின் உயரம் $\frac{1}{10}h$. இனி ஒவ்வொரு பலகையின் அடிப்பக்கத்தை எவ்வாறு கண்டுபிடிக்கலாம்?

கூம்பையும் அதைச் சுற்றியுள்ள பலகைகளின் அடுக்கையும் உச்சியின் வழியே செங்குத்தாக வெட்டினால் இத்தகைய வடிவம் கிடைக்கும்:



மேலிருந்து தொடங்கி, இருசமப்பக்க முக்கோணங்கள் பெரியதாகி வருகின்றன அல்லவா. இவற்றின் உயரம் அதிகரிப்பது, ஒவ்வொரு பலகையிலும் $\frac{1}{10}h$ என்ற



அளவில் ஆகும். இவையெல்லாம் வடிவொத்தவைகள் ஆனதால் (எதனால்?) அடிப்பக்கங்களும் இந்த அளவில் அதிகரிக்கும். அதாவது கூம்பின் அடிப்பக்கத்தை b என எடுத்தால், மேலிருந்துள்ள முக்கோணங்களின் அடிப்பக்கம் $\frac{1}{10}b, \frac{2}{10}b, \dots, b$ என்பதாகும்.

அப்போது இந்தப் பலகைகளின் கனஅளவு

$$\left(\frac{1}{10}b\right)^2 \times \frac{1}{10}h, \left(\frac{2}{10}b\right)^2 \times \frac{1}{10}h, \dots, b^2 \times \frac{1}{10}h$$

என்பதாகும். அவற்றின் தொகையோ?

$$\frac{1}{10}b^2h \left(\frac{1}{10^2} + \frac{2^2}{10^2} + \dots + \frac{9^2}{10^2} + \frac{10^2}{10^2} \right) = \frac{1}{1000}b^2h(1^2 + 2^2 + 3^2 + \dots + 10^2)$$

இத்தகைய தொகைகள் கண்டுபிடிப்பதற்கு உரிய ஒரு வழிமுறை, கூட்டுத் தொடர்கள் என்ற பாடத்தில் வர்க்கங்களின் தொகைகள் என்ற பகுதியில் கூறப்பட்டுள்ளது.

$$1^2 + 2^2 + 3^2 + \dots + 10^2 = \frac{1}{6} \times 10 \times (10 + 1) \times (2 \times 10 + 1)$$

அப்போது கனஅளவுகளின் தொகை

$$\frac{1}{1000}b^2h \times \frac{1}{6} \times 10 \times 11 \times 21 = \frac{1}{6}b^2h \times \frac{10}{10} \times \frac{11}{10} \times \frac{21}{10} = \frac{1}{6}b^2h \times 1.1 \times 2.1$$

இனி இதைப்போன்று 100 பலகைகள் உள்ளன என நினைத்துப் பார்க்கவும். (அது எதுவாயினும் வரைய இயலாது)

பலகைகளின் தடிமன் $\frac{1}{100}h$ ஆகும். அடிப்பக்கங்களின் விளிம்புகள் முறையே

$\frac{1}{100}b, \frac{2}{100}b, \frac{3}{100}b, \dots, b$ என இவ்வாறாகும். கனஅளவுகளின் தொகை

$$\begin{aligned} \frac{1}{100^3}b^2h(1^2 + 2^2 + 3^2 + \dots + 100^2) &= \frac{1}{100^3}b^2h \times \frac{1}{6} \times 100 \times 101 \times 201 \\ &= \frac{1}{6}b^2h \times \frac{100}{100} \times \frac{101}{100} \times \frac{210}{100} \\ &= \frac{1}{6}b^2h \times 1.01 \times 2.01 \end{aligned}$$


பலகைகளின் எண்ணிக்கையை 1000 எனக்கொண்டால்? கணக்கீடு செய்யாமல் கனஅளவுகளின் தொகை

$$\frac{1}{6}b^2h \times 1.001 \times 2.001$$

எனக் காணலாம் அல்லவா. இந்தத் தொகைகள் எந்த எண்ணுடன் நெருங்கி வருகின்றன?


இதுவே கூம்பின் கனஅளவு. அதாவது,

$$\frac{1}{6}b^2h \times 1 \times 2 = \frac{1}{3}b^2h$$



வட்டக்கூம்பின் கனஅளவு


சதுரப் பலகைகளை அடுக்கி, ஏறக்குறைய சதுரக்கூம்பின் வடிவத்தை உருவாக்கியது போன்று, வட்டப்பலகைகளை அடுக்கி ஏறக்குறைய வட்டக் கூம்பின் வடிவத்தை உருவாக்கலாம்.:



இதைப் பயன்படுத்தி வட்டக்கூம்பின் கனஅளவைக் கண்டுபிடிக்கலாம். (முயற்சி செய்து பார்க்கவும்)

கோளத்தின் மேற்பரப்பளவு


இதற்கு முதலில் கோளத்தின் நடுப்பாகம் வழியாக ஒரு வட்டத்தையும் பக்கங்களெல்லாம் அதை தொடும் ஓர் ஒழுங்கு பலகோணத்தையும் கற்பனை செய்யவும்.



இனி இந்த வடிவம் சுழன்றால் உள்ளே ஒரு கோளமும் வெளியே வேறு ஒரு வடிவமும் கிடைக்கும்;




இந்தப் படத்தில் வெளியே உள்ள வடிவத்தை இரு கூம்பின் அடிக்கண்டங்கள் ஆகவும். ஓர் உருளை ஆகவும் பிரிக்கலாம்:





சிறியதும் பெரியதும்


ஒரு வட்டக்கூம்பின் அடிப்பக்கத்திற்கு இணையாக வெட்டினால் மேலே ஒரு சிறிய வட்டக்கூம்பு கிடைக்கும்.




சிறிய கூம்பின் அளவுகளுக்கும் பெரிய கூம்பின் அளவுகளுக்கும் இடையே ஏதேனும் தொடர்பு உண்டா? அடிப்பக்கத்தின் ஆரம், உயரம், சாய்வயரம் என்பன பெரிய கூம்பில் R, H, L என்றும், சிறிய கூம்பில் r, h, l என்றும் எடுத்தால், படத்திலிருந்து.

$$\frac{r}{R} = \frac{h}{H} = \frac{l}{L}$$






பலகோணத்தின் பக்கங்களின் எண்ணிக்கை அதிகரிப்பதற்கு ஏற்ப வெளியே உள்ள வடிவம் கோளத்துடன் கூடுதலாக நெருங்குகிறது:




வட்டக்கூம்பின் அடிக்கண்டம்

ஒரு வட்டக்கூம்பின் மேலிருந்து ஒரு சிறு கூம்பை வெட்டியெடுத்தால் கீழே மீதியாக வரும் பகுதிக்கு வட்டக்கூம்பின் அடிக்கண்டம் என்று பெயர் (frustum of a cone).



ஓர் அடிக்கண்டத்தின் மேலேயும் கீழேயும் உள்ள வட்டங்களின் ஆரமும் சாய்வுரமும் தெரியுமெனில் பக்கமுகப் பரப்பளவை எவ்வாறு கண்டுபிடிக்கலாம்?



பெரிய கூம்பிலும் சிறிய கூம்பிலும் உள்ள சாய்வுரங்கள் L , l என எடுத்தால் படத்தில் $d = L - l$. அப்போது அடிக்கண்டத்தின் பக்கமுகப்பரப்பளவு,


$$\begin{aligned}\pi RL - \pi rl &= \pi(RL - rl) \\ &= \pi(R(l + d) - rl) \\ &= \pi(Rl + Rd - rl)\end{aligned}$$

இதில் முன்னர் கண்டதற்கு ஏற்ப, $\frac{r}{R} = \frac{l}{L}$ ஆனதால்,

$Rl = rL$ எனக் கிடைக்கும். அப்போது அடிக்கண்டத்தின் பக்கமுகப்பரப்பளவு

$$\begin{aligned}\pi(Rl + Rd - rl) &= \pi(r(L - l) + Rd) \\ &= \pi(rd + Rd) \\ &= \pi(r + R)d\end{aligned}$$

இந்தக் கூம்பின் அடிக்கண்டங்களின் பக்கமுகப் பரப்பளவு கண்டுபிடிப்பதற்கு அவற்றில் ஒன்றை எடுத்துப் பார்க்கலாம். இதன் மையம் வழியாகச் செல்லும் வட்டத்தின் ஆரம் m என்றும், உயரம் h என்றும் எடுக்கலாம். வட்டத்தின் ஆரம் r எனவும், அதனைச் சுற்றியுள்ள பலகோணத்தின் ஒரு பக்கம் a என்றும் எடுத்தால் கீழே காணப்படும் படம் கிடைக்கும்.



இதில் இரு செங்கோணங்களும் வடிவொத்தவை. ஆதலால்,

$$\frac{m}{r} = \frac{h}{a}$$


அதாவது,

$$am = rh$$

இது சுழன்று உருவாகின்ற அடிக்கண்டத்தின் பக்கமுகப் பரப்பளவு $2\pi ma$ ஆகும் என அடிக்கண்டமும் பட்டகமும் என்ற பகுதியில் பார்த்தோம் அல்லவா, மேலே உள்ள சமன்பாட்டின்படி, இது $2\pi rh$ க்குச் சமமாகும். அதாவது, அடிப்பக்கத்தின் ஆரம் r உம், உயரம் h உம் உடைய உருளையின் வளைதளப் பரப்பளவாகும்.

அப்போது என்ன கிடைத்தது? மேலே பார்த்த கோளத்தின் ஏறக்குறைய வடிவத்தில் ஒவ்வொரு அடிக்கண்டத்தின் வளைதளப்பரப்பளவு, அதே உயரமும் கோளத்தின் ஆரமும் ஆன உருளையின் வளைதளப்பரப்பளவாகும்.





அப்போது ஏறக்குறைய இதன் வடிவத்தின் மொத்த பக்கமுகப் பரப்பளவு இந்த உருளையின் மொத்த வளைதளப் பரப்பளவு அல்லவா. இந்த உருளைகளைச் சேர்த்து வைத்தால் கிடைப்பது? பெரிய ஓர் உருளை ஆகும்:



வட்டத்தை முழுமையாகப் பொதிந்துள்ள ஒரு பலகோணத்தின் பக்கங்களின் எண்ணிக்கை கூடுவதற்கு ஏற்ப அது வட்டத்துடன் நெருங்குகிறது. கோளத்தைப் பொதிந்துள்ள வடிவம் கோள வடிவத்தில் ஆகும். இப்போது நாம் பார்த்ததற்கு ஏற்ப பக்கங்கள் எத்தனை அதிகரித்தாலும் இந்த வடிவத்தின் பக்க முகப்பரப்பளவு, கோளத்தைப் பொதிந்த உருளையின் வளைதளப் பரப்பளவு ஆகும். அப்போது கோளத்தின் மேற்பரப்பளவும், அதனைப் பொதிகின்ற உருளையின் பக்கமுகப் பரப்பளவே, உருளையின் அடிப்பக்கத்தின் ஆரம் r உம், உயரம் $2r$ உம் எனக் கொண்டால், அதன் வளைதளப்பரப்பளவு


$$2\pi \times r \times 2r = 4\pi r^2$$

இதுவே கோளத்தின் மேற்பரப்பளவு




கோளத்தின் கனஅளவு

இந்தப் படத்தைப் பார்க்கவும்:




நெடுக்காகவும் குறுக்காகவும் வட்டங்கள் வரைந்து கோளம் சிறிய கட்டங்களாகப் பிரிக்கப்பட்டுள்ளது. இத்தகைய ஒரு கட்டத்தின் உச்சிகளைக் கோள மையத்துடன் இணைத்தால், சதுரக் கூம்பு போன்ற ஒரு வடிவம் கிடைக்கும்:



இத்தகைய வடிவங்கள் சேர்ந்ததே கோளம். அதனால் கோளத்தின் கனஅளவு இந்த வடிவங்களின் கனஅளவுகளின் தொகை ஆகும். இனி கோளத்தின் கட்டங்கள் ஒவ்வொன்றையும் கோளத்தைத் தொடுகின்ற சிறிய சதுரங்களாக ஆக்கினால், கோளத்தைப் பொதிந்த ஒரு வடிவம் கிடைக்கும். அது சரியான சதுரக்கூம்புகளை இணைத்தது ஆகும். இந்தக் கூம்புகளின் உயரம் கோளத்தின் ஆரம் ஆகும். இதனை r என்றும், ஒரு கூம்பின் அடிப்பக்கத்தின் பரப்பளவு a என்றும் எடுத்தால், அதன் கனஅளவு $\frac{1}{3}ar$ எனக்கிடைக்கும். கோளத்தைப் பொதிந்துள்ள வடிவத்தின் கனஅளவு, இந்தக் கூம்புகளின் கனஅளவுகளின்







கணிதம் X

அடிக்கண்டமும் உருளையும்


படத்தில் வட்டக்கூம்பின் அடிக்கண்டத்தின் பக்க முகப்பரப்பளவு $\pi(r + R)d$ எனக் கண்டோம் அல்லவா.



இதன் நடுவிலுள்ள வட்டத்தின் ஆரம் x என எடுத்தால், இத்தகைய ஒரு படம் கிடைக்கும்?



இவ்வாறு மேலும் ஒரு கோடு வரைந்தாலோ?



வலப்பக்கம் உள்ள இரு வடிவொத்த செங்கோண முக்கோணங்களிலிருந்து,


$$\frac{x-r}{R-r} = \frac{1}{2}$$

என்று காணலாம். இதனை எளிதாக்கினால்,

$$x = \frac{1}{2}(R+r)$$

எனக் கிடைக்கும். அதாவது அடிக்கண்டத்தின் பக்கமுகப்பரப்பளவு, $2\pi xd$.

இது, அடிப்பக்கத்தின் ஆரம் x உம், உயரம் d உம் உடைய உருளையின் வளைதளப்பரப்பளவு அல்லவா.



தொகை அல்லவா. கூம்புகளின் அடிப்பக்கங்கள் சேர்ந்தால், இந்த வடிவத்தின் மேற்பரப்பளவு ஆகும். அப்போது இந்தக் கூம்புகளின் அடிப்பக்கப் பரப்பளவுகளின் தொகை இந்த வடிவத்தின் மேற்பரப்பளவு ஆகும். அதை s என எடுத்தால் வடிவத்தின் கனஅளவு $\frac{1}{3}sr$ எனக் கிடைக்கும்.

கோளத்தின் கட்டங்கள் சிறியதாக மாறும்போது அவற்றின் எண்ணிக்கை கூடுவதற்கு ஏற்ப கோளத்தைப் பொதிந்துள்ள வடிவம் கோளத்துடன் நெருங்குகிறது; s என்பது கோளத்தின் மேற்பரப்பளவினோடும் நெருங்கும், அது $4\pi r^2$ ஆகும் எனப் பார்த்தோம் அல்லவா? அப்போது கோளத்தைப் பொதிந்துள்ள வடிவத்தின் கனஅளவு

$$\frac{1}{3} \times 4\pi r^2 \times r = \frac{4}{3}\pi r^3$$



என்ற எண்ணுடன் நெருங்கி வருகிறது. இதுவே கோளத்தின் கனஅளவு.

வடிவியலும் இயற்கணிதமும்





முக்கோணக் கணக்குகள்

இரு புள்ளிகளை இணைக்கும் கோடு ஏதேனும் அச்சுக்கு இணையாக இல்லாமலிருந்தால் அவை எதிர் உச்சிகளாகவும், பக்கங்கள் அச்சுகளுக்கு இணையாகவும் உள்ள ஒரு செவ்வகம் வரையலாம் எனக் கண்டோம் அல்லவா:



A என்ற புள்ளியை அடையாளப் படுத்தவும். Input Bar இல் $x(A)+3$, $y(A)+2$ என அளித்துப் பார்க்கவும். இவ்வாறு கிடைக்கும் புள்ளிகளின் குறிகாட்டி எண்களின் சிறப்புத் தன்மைகள் யாவை? A இன் இடத்தை மாற்றிப் பார்க்கவும். மேலே கொடுத்த கட்டளையின் பொருள் என்ன?

மட்டுமல்ல, அச்சுகளைப் பார்க்காமல், முதலாவது இரு உச்சிகளின் குறிகாட்டி எண்களிலிருந்து செவ்வகத்தின் பிற இரு உச்சிகளின் குறிகாட்டி எண்களைக் கணக்கிடலாம் எனக் கண்டோம்:



இத்தகைய ஒரு செவ்வகம் பயன்படுத்தி இரு புள்ளிகளின் குறிகாட்டி எண்களிலிருந்து அவற்றின் இடையே உள்ள தூரம் கணக்கிடப்பட்டுள்ளது. சரியாகக் கூறினால், இந்தக் கணக்கீட்டில் செவ்வகம் முழுவதும் பயன்படுத்தப்படவில்லை; அதில் பாதியான செங்கோண முக்கோணம் மட்டுமே பயன்படுத்தப் பட்டுள்ளது.


வடிவியல் இயற்கணிதம்

எண்களுக்கு இடையே உள்ள பொதுத் தொடர்புகளைக் குறிப்பிடுவது இயற்கணிதம் பயன்படுத்தி அல்லவா. மிகை எண்களின் இவ்வகையான சில தொடர்புகளை வடிவியலில் விளக்கிக் கூறலாம் எனக் கண்டுள்ளோம்.

ஒரு பரப்பில் உள்ள புள்ளிகள் அனைத்தையும் எண் ஜோடிகளால் குறிப்பிட்டால் இந்தப் புள்ளிகளின் இடையே உள்ள பொதுத் தொடர்புகளையும் புள்ளிகள் சேர்த்து உருவாக்கும் எல்லாப் படங்களையும் இயற்கணித மொழியில் எழுதலாம்.


ஓர் உச்சி $(0, 0)$ உம் அதற்கு அடுத்த உச்சிகள் (x_1, y_1) உம் (x_2, y_2) உம் ஆன இணைகரத்தின் நான்காவது உச்சி $(x_1 + x_2, y_1 + y_2)$ என்ற கருத்து வடிவியல் கருத்துகளை இயற்கணித மொழியில் எழுதுவதற்கான எடுத்துக்காட்டாகும்.

இவ்வாறு செங்கோண முக்கோணங்கள் வரைந்துள்ள கணக் கீடுகளைப் பல சூழல்களிலும் பயன்படுத்தலாம். எடுத்துக் காட்டாக, ஆதிப்புள்ளியையும் பிற இரு புள்ளிகளையும் உச்சிகளாகக் கொண்டு வரைந்த இந்த இணைகரத்தைக் காணவும்:




இதன் நான்காவது உச்சியைக் காண வேண்டும்.

அதற்கு மேலேயும் கீழேயும் உள்ள பக்கங்களைக் கர்ணங்களாகவும்; அச்சகளுக்கு இணையான கோடுகளைச் செங்குத்துப் பக்கங்களாகவும் கொண்டு செங்கோண முக்கோணங்கள் வரையலாம்:




இந்த இரு முக்கோணங்களின் கர்ணங்களும், அதிலுள்ள இரு கோணங்களும் சமமாகும். (காரணம்?) அதனால் அவற்றின் செங்கோணப் பக்கங்களும் சமமாகும்.

கீழே உள்ள முக்கோணத்தின் செங்குத்துப் பக்கங்களின் நீளங்களை எளிதில் கணக்கிடலாம். அதுவே மேலே உள்ள முக்கோணத்தின் செங்குத்துப் பக்கங்களின் நீளங்களும் ஆகும்.




A $(0, 0)$ என்ற புள்ளியும் B, C என இவ்வாறு வேறு இரண்டு புள்ளிகளையும் அடையாளப்படுத்தவும். Input Bar இல் $(x(B) + x(C), y(B) + y(C))$ என அளித்தால் D என்ற புள்ளி கிடைக்கும். ABCD என்ற நாற்கரம் வரையவும். இது ஓர் இணைகரம் அல்லவா? எதனால்? B, C என்ற புள்ளிகளின் இடத்தை மாற்றிப் பார்க்கவும்.


முக்கோணம் ABC வரைந்து அதன் உச்சிகளின் குறிகாட்டி எண்களை அடையாளப்படுத்தவும். Move கருவியைப் பயன்படுத்தி முக்கோணத்தை வலது பக்கமாக 3 தூரம் நகர்த்திப் பார்க்கவும். உச்சிகளின் குறிகாட்டி எண்களுக்கு என்ன நிகழ்கிறது? இவ்வாறு கிடைத்த முக்கோணத்தை மேல்நோக்கி 2 தூரம் நகர்த்தவும். குறிகாட்டி எண்களுக்கு என்ன நிகழ்கிறது? முதல் முக்கோணம், கடைசி முக்கோணம் இவற்றின் உச்சிகளின் குறிகாட்டி எண்களுக்கு இடையே உள்ள தொடர்பு என்ன? முக்கோணத்திற்குப் பதிலாக ஓர் இணைகரம் வரைந்து இதைச் செய்து பார்க்கவும்.



இனி மேலே உள்ள முக்கோணத்தின் கீழே உள்ள வலது உச்சி (9, 5) எனவும் முக்கோணத்தின் மேல் உச்சி (9, 7) எனவும் கணக்கிடலாம் அல்லவா. (எவ்வாறு?)



ஜியோஜிப்ராவில் வரைந்த ஒரு வடிவத்தைத் தேவைக்கு ஏற்ப நீக்குவதற்கு Translate by Vector கருவியை பயன்படுத்தலாம். ஓர் இணைகரம் வரைந்து அதனை வலப்பக்கம் 3 உம் மேல் நோக்கி 2 உம் நீக்கவேண்டும். இதற்காக (0, 0), (3, 2) என்ற புள்ளிகளை அடையாளப்படுத்தவும். Translate by Vector கருவியைப் பயன்படுத்தி முதலில் இணைகரத்திலும் பின்னர் (0, 0), (3, 2) என்ற புள்ளிகளிலும் முறையே கிளிக் செய்யவும். இணைகரத்தின் உச்சிகளின் குறிகாட்டி எண்களில் ஏற்படும் மாற்றம் என்ன? (3, 2) க்குப் பதிலாக வேறொரு புள்ளியை எடுத்துப் பார்க்கவும்.



A, B, C என்றிவ்வாறு மூன்று புள்ளிகளை அடையாளப்படுத்தவும்.
(x(B) + x(C) - x(A), y(B) + y(C) - y(A)) என Input Bar இல் அளித்தால் D என்ற புள்ளி கிடைக்கும். ABCD ஓர் இணைகரம் ஆகுமா? எதனால்?





1) படத்தில் இணைகரத்தின் நான்காவது உச்சி குறிகாட்டி எண்கள் எவை?

2) படத்தில் ஓர் இணைகரத்தின் நான்கு உச்சிகளின் குறிகாட்டி எண்கள் அடையாளப்படுத்தப்பட்டுள்ளன.

$x_1 + x_3 = x_2 + x_4$ எனவும் $y_1 + y_3 = y_2 + y_4$ எனவும் நிறுவுக.

3) (x_1, y_1) , (x_2, y_2) என்ற புள்ளிகள் ஆதிப்புள்ளியுடன் இணைக்கும் கோடுகள் அடுத்துள்ள பக்கங்களான இணைகரத்தின் நான்காவது உச்சியின் குறிகாட்டி எண்கள் எவை?






கணிதம் X

(4) எந்த இணைகரத்திலும் பக்கங்களின் வர்க்கங்களின் தொகை, மூலைவிட்டங்களின் வர்க்கங்களின் தொகைக்குச் சமம் எனத் தெளிவுபடுத்தவும்.

(5) படத்தில் பெரிய முக்கோணத்தின் பக்கங்களின் மையப்புள்ளிகளை இணைத்து அதன் உள்ளே சிறிய முக்கோணம் வரையப்பட்டுள்ளது:

பெரிய முக்கோணத்தின் அனைத்து உச்சிகளின் குறிகாட்டி எண்களையும் கணக்கிடுக.




மையப்புள்ளி

ஒரு செவ்வகத்தின் பக்கங்கள் அச்சகளுக்கு இணையாகும் எனில் அவற்றின் ஒரு ஜோடி எதிர் உச்சிகளின் குறிகாட்டி எண்களிலிருந்து மற்ற ஜோடி எதிர் உச்சிகளின் குறிகாட்டி எண்களைக் கண்டுபிடிப்பது எவ்வாறு என முன்னர் கண்டோம். (குறிகாட்டி எண்கள் என்ற பாடத்தை நினைவில் கொள்க) ஓர் இணைகரத்தின் மூன்று உச்சிகளின் குறிகாட்டி எண்கள் தெரியும் எனில், நான்காவது உச்சியின் குறிகாட்டி எண்களைக் கணக்கிடுவது எவ்வாறு என இப்போது பார்த்தோம்.


இவை எல்லாம் சில புள்ளிகளின் குறிகாட்டி எண்களிலிருந்து இந்தப் புள்ளிகளுடன் ஏதேனும் விதத்தில் வடிவியல் தொடர்புள்ள வேறு சில புள்ளிகளின் குறிகாட்டி எண்களைக் கண்டுபிடிப்பதற்கான பிரச்சினைகள் ஆகும். இவ்வகையான வேறொரு கணக்கைப் பார்ப்போம்.

படத்தில் ஒரு கோட்டின் இரு முனைகளில் உள்ள குறிகாட்டி எண்கள் காண்பிக்கப்பட்டுள்ளன.



இந்தக் கோட்டின் மையப் புள்ளியின் குறிகாட்டி எண்களைக் கண்டுபிடிக்க வேண்டும். (2, 3) லிருந்து (8, 5) க்கு உள்ள தூரத்தின் பாதித் தூரத்தில் உள்ள புள்ளியைக் கண்டுபிடிக்க வேண்டும்.

(2, 3) லிருந்து இந்த இடம் வந்து சேரும்போது, x குறிகாட்டி எண்ணிலும் y குறிகாட்டி எண்ணிலும் ஏற்படும் மாற்றங்களைக் கண்டுபிடித்தால், மையப்புள்ளியின் குறிகாட்டி எண்கள் கிடைக்கும்.




A, B என்ற புள்ளிகளை இணைக்கும் கோட்டின் மையப்புள்ளி கிடைக்க $(A + B)/2$ என Input Bar இல் அளித்தால் போதுமானது.

(0, 1)


214

an+b

இந்த மாற்றங்களை a, b என எடுத்தால் மையப்புள்ளியின் குறிகாட்டி எண்கள் $(2 + a, 3 + b)$ என எழுதலாம்.




$(2, 3)$ என்ற புள்ளியிலிருந்து $(8, 5)$ என்ற புள்ளியைச் சென்றடையவும்போது குறிகாட்டி எண்களில் ஏற்படும் மாற்றங்களையும் அடையாளப்படுத்தலாம்.



இந்தப் படத்தில் பெரிய செங்கோண முக்கோணத்திற்கும் அதன் உள்ளே உள்ள சிறிய செங்கோண முக்கோணத்திற்கும் ஒரே கோணங்கள் ஆகும் (எதனால்) அதனால் அவற்றின் பக்கங்களின் நீளம் மாறுவதும் ஒரே அளவு வீதத்தில் ஆகும்.

சிறிய முக்கோணத்தின் கர்ணம், பெரிய முக்கோணத்தின் கர்ணத்தின் பாதியாகும். அப்போது செங்குத்துப் பக்கங்களும் பாதி ஆகும். அதாவது, a, b என்பன 3 உம் 1 உம் ஆகும். மையப்புள்ளி $(5, 4)$.

மேலும் கோடு இவ்வாறு எனிலோ?




$(3, 4)$ லிருந்து $(7, 1)$ க்கு வந்து சேரும்போது x குறிகாட்டி எண் 4 அதிகரிக்கவும், y குறிகாட்டி எண் 3 குறையவும் செய்கிறது. அப்போது மையப்புள்ளியை

வடிவியலும் இயற்கணிதமும்


இணைகர விசை

ஒரு பொருளில் இரண்டு விசைகள் இரண்டு திசைகளில் செலுத்தும் போது உண்டாகும் இதே மாற்றம், ஒரு குறிப்பிட்ட விசை, குறிப்பிட்ட திசையில் செலுத்தும் போது உருவாக்க இயலும்.


இந்த விசையைக் கண்டுபிடிக்க சோதனைகளின் மூலம் கண்டறிந்த ஒரு வழிமுறை உள்ளது. ஒரு புள்ளியிலிருந்து முதல் இரண்டு விசைகளின் அளவுகளுக்கு விகிதசமமாக நீளமுள்ள கோடுகள் (ஒரு நியூட்டன் விசைக்கு ஒரு சென்டிமீட்டர் என்று) அவை செலுத்தப்படும் திசைக்கு ஏற்ப வரையவும்.



மேலும் இவை அடுத்ததுள்ள பக்கங்களாக இணைகரம் வரையவும்.





இந்த இணைகரத்தின் மூலைவிட்டத்தின் திசையில், இந்த இரண்டு விசைகளுக்குப் பதிலாக ஒரு விசை, அதன் அளவு, முதலில் எடுத்த அளவு வீதத்தின் அடிப்படையில் மூலை விட்டத்தின் நீளமாக இருக்கும்.




விசைகளின் இணைகர விதி (Parallelogram Law of Forces) என இது அறியப் படுகிறது.

வந்தடைய x குறிகாட்டி எண் 2 கூட்டவும். y குறிகாட்டி எண் $1\frac{1}{2}$ குறைக்கவும் வேண்டும்.



அதாவது, மையப்புள்ளியின் குறிகாட்டி எண்கள் $(5, 2\frac{1}{2})$

படம் வரையாமல் மையப்புள்ளி கணக்கிடுவதற்கு பொதுவாக இரண்டு புள்ளிகளின் குறிகாட்டி எண்கள் (x_1, y_1) , (x_2, y_2) என எடுத்துப்பார்க்கலாம். இவற்றின் இடங்கள் பல விதங்களில் ஆகும். முதலில் இவ்வாறு எடுக்கலாம்.



மையப்புள்ளியின் x குறிகாட்டி எண்

$$x_1 + \frac{1}{2}(x_2 - x_1) = \frac{1}{2}(x_1 + x_2)$$


எனவும் y குறிகாட்டி எண்


$$y_1 + \frac{1}{2}(y_2 - y_1) = \frac{1}{2}(y_1 + y_2)$$

எனவும் கிடைத்தன அல்லவா?

புள்ளிகள் இவ்வாறு

எனிலோ?





மையப்பட்டளியின் x குறிகாட்டி எண்

$$x_1 + \frac{1}{2}(x_2 - x_1) = \frac{1}{2}(x_1 + x_2)$$

y குறிகாட்டி எண்

$$y_1 - \frac{1}{2}(y_1 - y_2) = \frac{1}{2}(y_1 + y_2)$$

டள்ளிகளை எல்லாம் இடம் மாற்றி வரைந்து பார்க்கவும். என்ன கிடைத்தது?

$(x_1, y_1), (x_2, y_2)$ என்ற டள்ளிகளை இணைக்கும் கோட்டின் மையப்பட்டளி

$$\left(\frac{1}{2}(x_1 + x_2), \frac{1}{2}(y_1 + y_2) \right)$$

?



(1) $(2, 3), (6, 5)$ என்ற டள்ளிகளை இணைக்கும் கோட்டினை விட்டமாகக் கொண்டு ஒரு வட்டம் வரையப்பட்டுள்ளது. வட்ட மையத்தின் குறிகாட்டி எண்கள் என்ன?

(2) ஓர் இணைகரத்தின் ஒரு ஜோடி எதிர் உச்சிகளின் குறிகாட்டி எண்கள் $(4, 5)$ உம் $(1, 3)$ உம் ஆகும். அதன் மூலவிட்டங்கள் வெட்டிக்கொள்ளும் டள்ளியின் குறிகாட்டி எண்களைக் கணக்கிடுக.

(3) ஒரு நாற்கரத்தின் உச்சிகளின் குறிகாட்டி எண்கள் முறையே $(2, 1), (5, 3), (8, 7), (4, 9)$ என்பவை ஆகும்.


i) எல்லாப் பக்கங்களின் மையப்பட்டளிகளின் குறிகாட்டி எண்களைக் கணக்கிடவும்.

ii) இந்த மையப்பட்டளிகளை இணைத்துக் கிடைக்கும் நாற்கரம் இணைகரம் என நிறுவுக.

(4) படத்தில் பெரிய நாற்கரத்தின் மையப் டள்ளிகளை இணைத்து அதனுள் சிறிய நாற்கரம் வரையப்பட்டுள்ளது:

i) சிறிய நாற்கரத்தின் நான்காவது உச்சியின் குறிகாட்டி எண்களைக் காணவும்.


ii) பெரிய நாற்கரத்தின் பிற மூன்று உச்சிகளின் குறிகாட்டி எண்களைக் காணவும்.




(5) ஒரு முக்கோணத்தின் உச்சிகள் $(3, 5), (9, 13), (10, 6)$ என்பவையாகும். இது இருசமப்பக்க முக்கோணம் ஆகும் எனத் தெளிவுபடுத்தவும். அதன் பரப்பளவைக் கணக்கிடவும்.


(6) ஒரு வட்டமையம் $(1, 2)$ உம், அதில் உள்ள ஒரு டள்ளி $(3, 2)$ உம் ஆகும். இப்பள்ளி வழியாக உள்ள விட்டத்தின் மறுமுனையைக் காணவும்.







இதில் பெரிய செங்கோணமுக்கோணத்தின் கர்ணத்தின் $\frac{1}{3}$ பாகமாகும் சிறிய செங்கோணமுக்கோணத்தின் கர்ணம். அதனால் செங்குத்துப் பக்கங்களும் அதே போல் ஆகும். அப்பொழுது அவற்றின் நீளங்களை இவ்வாறு அடையாளப்படுத்தலாம்.



இதில் இருந்து நமக்குத் தேவையான புள்ளியின் குறிகாட்டி எண்கள் (4, 4) எனக் கணக்கிடலாம் அல்லவா.

இந்தக் குறிகாட்டி எண்களைக் கணக்கிட்ட முறை என்ன?

(2, 3) இல் இருந்து (8, 6) இல் வந்து சேர x குறிகாட்டி எண் 6 உம் y குறிகாட்டி எண் 3 உம் கூட்டவேண்டும். இந்தப் புள்ளிகள் இணைக்கும் கோட்டின் $\frac{1}{3}$ பாகம் சென்றடைய, இந்த நீளங்களின் $\frac{1}{3}$ பாகம் கூட்டவேண்டும்.

இதைப் போன்று (1, 6), (11, 2) என்ற புள்ளிகள் இணைக்கும் கோட்டை 3 : 5 என்ற விகிதத்தில் பிரிக்கும் புள்ளியின் குறிகாட்டி எண்களை எவ்வாறு கணக்கிடலாம்?


(1, 6) இல் இருந்து (11, 2) இல் வந்துசேர x குறிகாட்டி எண் 10 கூட்டவேண்டும். y குறிகாட்டி எண்கள் 4 குறைக்க வேண்டும். நமக்குத் தேவையான புள்ளி, X

(1, 6) இல் இருந்து கோட்டின் $\frac{3}{8}$ பாகம் தூரத்திலாகும். படம் ஒன்றும் வரையாமல் இந்தப் புள்ளியின் குறிகாட்டி எண்களைக் கணக்கிடலாமா?


$$x \text{ குறிகாட்டி எண்} = 1 + 10 \times \frac{3}{8} = 4 \frac{3}{4}$$


$$y \text{ குறிகாட்டி எண்} = 6 - 4 \times \frac{3}{8} = 4 \frac{1}{2}$$

இந்தப் படத்தை பார்க்கவும்.



A, B என்ற புள்ளிகளை இணைக்கும் கோட்டினை 3 : 5 என்ற விகிதத்தில் பிரிக்கும் புள்ளி கிடைக்க $A + (3/8)(B-A)$ என Input Bar இல் அளித்தால் போதும்.





கணிதம் X

பெரிய முக்கோணத்தின் உள்ளே உள்ள கோடு, மேல் உச்சியில் உள்ள கோணத்தின் இருசமவெட்டி ஆகும். அது அடிப்பக்கத்தைத் தொடும் புள்ளியின் குறிகாட்டி எண்களைக் கணக்கிடவேண்டும்.

முக்கோணத்தின் ஒரு கோணத்தின் இருசமவெட்டி எதிர்ப்பக்கத்தை பிரிப்பது, கோணம் உட்படும் பக்கங்களின் விகிதத்தில் அல்லவா. (ஒன்பதாம் வகுப்பின் பரப்பளவு என்ற பாடத்தின் முக்கோணப்பாகம்)

மேல் குறிப்பிட்ட முக்கோணத்தின் இடது, வலது பக்கங்களின் நீளம் $2\sqrt{5}$, $\sqrt{5}$ எனக் கணக்கிடலாம். அப்போது நமக்கு தேவையானது, $(4, 1)$, $(10, 2)$ என்ற புள்ளிகள் இணைக்கும் கோட்டை $2 : 1$ என்ற விகிதத்தில் பிரிக்கும் புள்ளியின் குறிகாட்டி எண்களாகும். முன்னர் செய்ததுபோல்,

$$x \text{ குறிகாட்டி எண்} = 4 + (10 - 4) \times \frac{2}{3} = 8$$


$$y \text{ குறிகாட்டி எண்} = 1 + (2 - 1) \times \frac{2}{3} = 1\frac{2}{3}$$

எனவும் கணக்கிடலாம்.


?




- (1) A, B என்ற புள்ளிகளின் குறிகாட்டி எண்கள் $(3, 2)$, $(8, 7)$ ஆகும். AB என்ற கோட்டில்.
 - i) $AP : PB = 2 : 3$ ஆகும் P என்ற புள்ளியின் குறிகாட்டி எண்களைக் கணக்கிடவும்.
 - ii) $AQ : QB = 3 : 2$ ஆகும் Q என்ற புள்ளியின் குறிகாட்டி எண்களைக் கணக்கிடவும்.
- (2) $(1, 6)$, $(5, 2)$ என்ற புள்ளிகள் இணைக்கும் கோட்டை மூன்று சமப்பாகங்களாக்கும் புள்ளிகளின் குறிகாட்டி எண்களைக் கணக்கிடவும்.
- (3) ஒரு முக்கோணத்தின் உச்சிகள் $(-1, 5)$, $(3, 7)$, $(1, 1)$ என்பன ஆகும். இம்முக்கோணத்தின் முக்கோணமையம் கண்டுபிடிக்கவும்.
- (4) படத்தில் P என்ற புள்ளியின் குறிகாட்டி எண்களைக் கணக்கிடவும்.



உச்சிகளின் குறிகாட்டி எண்கள் (x_1, y_1) , (x_2, y_2) , (x_3, y_3) என அமைந்த முக்கோணத்தின் முக்கோணமையத்தின் குறிகாட்டி எண்கள் எவை?









வடிவியலும் இயற்கணிதமும்


கோட்டுக் கணக்கு

எந்த இரு புள்ளிகளையும் இணைத்து ஒரு கோடு (ஒரு கோடு மட்டும்) வரையலாம். அதனை இரு பக்கங்களிலும் எவ்வளவு வேண்டுமானாலும் நீட்டலாம். புள்ளிகளின் x குறிகாட்டி எண் சமம் எனில், கோடு y அச்சுக்கு இணையாக இருக்கும்; y குறிகாட்டி எண் சமம் எனில், கோடு x அச்சுக்கு இணையாக இருக்கும்;




x குறிகாட்டி எண்களும் y குறிகாட்டி எண்களும் வெவ்வேறானவை எனில் கோடு இணையாக எந்த ஓர் அச்சுக்கும் இணையாக இல்லாமல் சாய்வாக இருக்கும்:






கணிதம் X

இத்தகைய ஒரு சாய்ந்தகோடு வழியாகச் செல்லும் போது ஒவ்வொரு புள்ளியிலும் x குறிகாட்டி எண்ணும் y குறிகாட்டி எண்ணும் மாறும். இந்த மாற்றத்துக்கு ஒரு கணக்கு உள்ளது. இப்படத்தைக் காணவும்:



$(2, 5)$, $(6, 7)$ என்ற புள்ளிகளை இணைக்கும் கோட்டில் உள்ள வேறு இரு புள்ளிகள் (x_1, y_1) , (x_2, y_2) ; கோட்டின் இரு பாகங்கள் கர்ணங்களும், அச்சுகளுக்கு இணையான செங்கோணப் பக்கங்களும் உள்ள இரு செங்கோண முக்கோணங்களும் வரையப்பட்டுள்ளன. செங்குத்துப் பக்கங்களின் நீளத்தை இவ்வாறு அடையாளப்படுத்தலாம்.



கீழே உள்ள செங்கோண முக்கோணத்தின் செங்குத்துப் பக்கங்கள் 4உம் 2உம் ஆகும். அதாவது செங்குத்துப் பக்கம் கிடைமட்டப் பக்கத்தின் பாதி ஆகும். மேலே உள்ள முக்கோணத்திலும் அவ்வாறே ஆகும். (எதனால்?)

அதாவது,

$$y_2 - y_1 = \frac{1}{2}(x_2 - x_1)$$


இதில் (x_1, y_1) , (x_2, y_2) கோட்டில் உள்ள எந்த இரு புள்ளிகளும் ஆகலாம்.

$(2, 5)$, $(6, 7)$ என்பனவற்றை இணைக்கும் கோட்டில் உள்ள எந்த இரு புள்ளிகளை எடுத்துக்கொண்டாலும் அவற்றின் y வித்தியாசம், x வித்தியாசத்தின் பாதி ஆகும்.

இதனை வேறொரு முறையிலும் கூறலாம். இந்தக் கோடு வழியாக ஒரு புள்ளியிலிருந்து தொடங்கி வேறொரு புள்ளியில் சேரும்போது, x குறிகாட்டி எண்ணும், y குறிகாட்டி எண்ணும் மாறுகின்றன. இந்த மாற்றத்தின் கணக்கு இதுவே:


$(2, 5)$, $(6, 7)$ என்பனவற்றை இணைக்கும் கோடு வழியாக நகரும்போது, ஒவ்வொரு நிலையிலும் y இன் மாற்றம், x இன் மாற்றத்தின் பாதி ஆகும்.





(2, 5), (6, 7) என்ற புள்ளிகளுக்குப் பதிலாக வேறு ஏதேனும் புள்ளிகளை எடுத்தால்?


எடுத்துக்காட்டாக, (1, 4), (5, 12) என எடுத்துப் பார்க்கலாம். இவற்றை இணைக்கும் கோடு வழியாக (1, 4) இல் இருந்து (5, 12) க்குச் சென்று சேரும் போது, x குறிகாட்டி எண் 4 உம், y குறிகாட்டி எண் 8 உம் கூடும். அதாவது, x இன் மாற்றத்தின் இரு மடங்கு y இன் மாற்றம். இக்கோட்டின் எந்த இரு இடங்களிலும் இதுவே நடைபெறுகிறது:



(1, 4), (5, 12) என்பனவற்றை இணைக்கும் கோட்டின் வழியாக நகரும்போது ஒவ்வொரு நிலையிலும் y இன் மாற்றம், x இன் மாற்றத்தின் இரு மடங்கு ஆகும்.

இந்த இரு கோடுகளிலும் x கூடும்போது y உம் கூடுகிறது. மாறாகவும் நடைபெறலாம்.

எடுத்துக்காட்டாக, (3, 6), (7, 4) என்ற இரு புள்ளிகளை எடுத்துக்கொண்டால், x குறிகாட்டி எண்ணில் 4 கூடும்போது y குறிகாட்டி எண்ணில் 2 குறைகிறது; எனவே,




(3, 6), (7, 4) என்பனவற்றை இணைக்கும் கோடு வழியாக நகரும் போது, ஒவ்வொரு நிலையிலும் y இன் மாற்றம், x இன் மாற்றத்தின் பாதியின் குறைஎண் ஆகும்.

இவை அனைத்திலும் பொதுவாகக் காண்பது என்ன?

எந்த ஓர் அச்சுக்கும் இணையல்லாத எந்தக் கோட்டிலும் y குறிகாட்டி எண்ணின் மாற்றம், x குறிகாட்டி எண்ணின் மாற்றத்தைக் குறிப்பிட்ட எண்ணால் பெருக்குவது ஆகும்.

இத்தகைய மாறுதலுக்கு ஒரு பெயர் உண்டு அல்லவா:


எந்த ஓர் அச்சுக்கும் இணையல்லாத எந்தக் கோட்டிலும் y இன் மாற்றம், x இன் மாற்றத்தின் விகித சமத்தில் ஆகும்.




அதாவது, x இன் மாற்றத்தின் $\frac{2}{3}$ பாகமாகும் y இன் மாற்றம். வடிவியல்படி கூற்றால் கோட்டின் சாய்வு $\frac{2}{3}$ ஆகும்.

இனி (3, 5) என்ற டள்ளியின் x குறிகாட்டி எண்ணில் 1 கூட்டி 4 ஆக்கினால்? x குறிகாட்டி எண் 4 ஆன ஒரு டள்ளி இந்தக் கோட்டில் உண்டா?

(4, 5) என்ற டள்ளிவழியாக y அச்சுக்கு இணையாக வரையும் கோடு முதல் கோட்டை வெட்டுகிறதல்லவா?



இந்தப் டள்ளியின் y குறிகாட்டி எண் எது?



அதன் x குறிகாட்டி எண் 3 உடன் 1 கூட்டியதாகும்.

எனவே y குறிகாட்டி எண் கிடைக்க 5 உடன் $\frac{2}{3}$ ஐக் கூட்ட வேண்டும்.

அதாவது, $\left(4, 5\frac{2}{3}\right)$ இக்கோட்டில் உள்ள டள்ளி ஆகும்.


இதே முறையில், எந்த எண்ணும் x குறிகாட்டி எண்ணான ஒரு டள்ளியை இக்கோட்டில் காணலாம்.

எடுத்துக்காட்டாக, இக்கோட்டில் x குறிகாட்டி எண் 9 ஆன டள்ளி எது?

3 உடன் 6 கூட்டியதே 9; ஆகவே y குறிகாட்டி எண் கிடைக்க 5 உடன் $6 \times \frac{2}{3} = 4$ கூட்ட வேண்டும். அதாவது (9, 9) இக்கோட்டின் வேறொரு டள்ளி ஆகும்.



ஜியோஜிட்ராவில் வரைந்த ஒரு கோட்டின் சாய்வைக் கணக்கிட slope பயன்படுத்திக் கோட்டில் கிளிக் செய்தால் போதும்.



கணிதம் X



(3, 5), (6, 7), (9, 9) என்ற புள்ளிகள் ஒரு கோட்டில் உள்ளவை எனக் கண்டோம் அல்லவா? இவற்றின் x குறிகாட்டி எண்களான 3, 6, 9 என்ற எண்களுக்கு இடையில் ஏதேனும் தொடர்பு உள்ளதா? y குறிகாட்டி எண்களான 5, 7, 9 என்பனவற்றின் இடையில்? இதைப்போன்று இக்கோட்டில், குறிகாட்டி எண்கள் எண்ணல் எண்களாக உள்ள வேறு சில புள்ளிகளைக் கண்டு பிடிக்கலாமா?

இயற்பியல், இயற்கணிதம், வடிவியல்


ஒரு பொருள் பயணிக்கும் தூரம் முதல் வினாடியில் 10 மீட்டர், அடுத்த வினாடியில் 15 மீட்டர், அதற்கு அடுத்த வினாடியில் 20 மீட்டர் என இவ்வாறு அதிகரிக்கிறது எனக் கருதவும். அப்போது ஒவ்வொரு வினாடியிலும் அதன் வேகமும் மாறுகிறது அல்லவா. முதல் வினாடியில் வேகம் 10 மீட்டர் / வினாடி, இரண்டாவது வினாடியில் வேகம் 5 மீட்டர் / வினாடி என்று இவ்வாறு ஆகும்.

மேலும் சுருக்கமாகக் கூறினால், வேகம் ஒவ்வொரு வினாடியிலும் 5 மீட்டர் / வினாடி என்ற வீதத்தில் அதிகரிக்கிறது என்று கூறலாம். இயற்பியலில் முடுக்கம் (acceleration) 10 மீட்டர் / வினாடி என்று கூறப்படுகிறது. இந்தப் பொருளுக்கு t வினாடியில் வேகம் v கண்டுபிடிக்க

$$v = 10 + 5t$$


என்ற இயற்கணிதச்சமன்பாட்டைப் பயன்படுத்தலாம்.

இனி செங்குத்தான இரண்டு அச்சுகளில் t யும், v யும் அடையாளப்படுத்தி இந்த வேகத்திற்கும் நேரத்திற்கும் உள்ள தொடர்பின் படம் வரையலாமா?



இந்தக் கோட்டின் சாய்வு 5 ஆகும். இங்குச் சாய்வு என்பது, t அதிகரித்ததைப் பொறுத்து v அதிகரிப்பதன் வீதம் அல்லவா; அதாவது முடுக்கம்.

இரு கோடுகள் வெட்டும் புள்ளியைக் கண்டுபிடிக்கவும் இதே கருத்தைப் பயன்படுத்தலாம். எடுத்துக்காட்டாக, (0, 2), (6, 4) என்ற புள்ளிகளை இணைக்கும் கோட்டையும் (3, 1), (-2, 6) என்ற புள்ளிகளை இணைக்கும் கோட்டையும் வெட்டும் புள்ளி (x, y) என எடுத்துக் கொள்ளலாம்.



எனவே (x, y) என்ற புள்ளி இருகோடுகளிலும் உள்ளன.


வலது பக்கமாக சாய்ந்த கோட்டில், x குறிகாட்டி எண் 0 இல் இருந்து 6 ஆகும்போது, y குறிகாட்டி எண் 2 இல் இருந்து 4 ஆகின்றது. அதாவது, x குறிகாட்டி எண் 6 கூடும்போது y குறிகாட்டி எண் 2 கூடுகிறது. அப்போது இந்தக் கோட்டில் எல்லா இடங்களிலும் x மாற்றத்தின் $\frac{1}{3}$ பாகம் y மாற்றம் ஆகும்.

(x, y) என்ற புள்ளி இந்தக் கோட்டில் ஆனபடியால், மேற் கூறியதில் இருந்து

$$y - 2 = \frac{1}{3}x$$

இனி இடது பக்கமாகச் சாய்ந்த கோட்டில்?

x குறிகாட்டி எண் 5 கூடும் போது, y குறிகாட்டி எண் 5 குறைகிறது. அப்போது இந்தக் கோட்டில் எல்லா இடங்களிலும் x குறிகாட்டி எண் 1 கூடும்போது, y குறிகாட்டி எண் 1 குறைகிறது. அதாவது x மாற்றத்தின் குறைஎண் y மாற்றமாகும்.



(x, y) என்ற புள்ளி இந்தக் கோட்டில் ஆனபடியால், இதன்படி

$$y - 1 = 3 - x$$

இனி இரண்டு கோடுகளில் இருந்தும் கிடைத்த சமன்பாடுகளை

$$x - 3y = -6$$

$$x + y = 4$$

என மாற்றி எழுதினால், ஒன்பதாம் வகுப்பில் சமன்பாட்டு ஜோடிகள் என்ற பாடத்தில் கற்றதுபோல் x, y என்ற எண்களைக் கண்டுபிடிக்கலாம்.

அப்போது,

$$x = 1\frac{1}{2} \quad y = 2\frac{1}{2}$$

எனக் கிடைக்கும்.

அதாவது கோடுகள் வெட்டும் புள்ளி $\left(1\frac{1}{2}, 2\frac{1}{2}\right)$

?



- (1) $(1, 3), (2, 5), (3, 7)$ என்ற புள்ளிகள் ஒரு கோட்டில் உள்ளவை எனத் தெளிவுபடுத்தவும்.
- (2) $(-1, 4), (1, 2)$ என்ற புள்ளிகளை இணைக்கும் கோட்டில் வேறு இரு புள்ளிகளின் குறிகாட்டி எண்களைக் கண்டுபிடிக்கவும்.
- (3) $x_1, x_2, x_3, \dots$ உம் $y_1, y_2, y_3, \dots$ உம் கூட்டுத்தொடர்கள் ஆகும். $(x_1, y_1), (x_2, y_2), (x_3, y_3), \dots$ என்ற தொடரில் உள்ள ஜோடிகள் குறிகாட்டி எண்களான புள்ளிகள் அனைத்தும் ஒரே கோட்டில் உள்ளவை ஆகும் என நிறுவுக.
- (4) $(x_1, y_1), (x_2, y_2), (x_3, y_3)$ என்ற புள்ளிகள் ஒரே கோட்டில் உள்ளவை எனில் $(3x_1 + 2y_1, 3x_1 - 2y_1), (3x_2 + 2y_2, 3x_2 - 2y_2), (3x_3 + 2y_3, 3x_3 - 2y_3)$ என்ற புள்ளிகளும் ஒரே கோட்டில் இருக்கும் எனத் தெளிவுபடுத்தவும். 3, 2 என்ற எண்களுக்குப் பதிலாக வேறு எந்த இரு எண்களாயினும் இது சரியாகுமா?


வடிவங்களும் சமன்பாடுகளும்

$(2, 4), (5, 6)$ ஆகிய புள்ளிகளை இணைக்கும் கோட்டில் உள்ள புள்ளிகளின் குறிகாட்டி எண்களில் x மாற்றத்திற்கும் y மாற்றத்திற்கும் இடையில் உள்ள தொடர்பு என்ன?

இந்த இரண்டு புள்ளிகளில் x குறிகாட்டி எண் 3 கூடும்போது y குறிகாட்டி

எண் 2 கூடுகிறது. அதாவது, x மாற்றத்தின் $\frac{2}{3}$ பாகமே y மாற்றம்.

கோட்டில் எந்த ஜோடிபுள்ளிகள் எடுத்தாலும் இவ்வாறு இருக்கும் அல்லவா?




(1, 3), (5, 6) என்ற புள்ளிகளிலும் (2, 4), (6, 7) என்ற புள்ளிகளிலும் y வித்தியாசத்தை x வித்தியாசத்தால் வகுத்துக் கிடைப்பது $\frac{3}{4}$ ஆகும். ஒவ்வொரு ஜோடியையும் இணைக்கும் கோடுகளை ஜியோஜிப்ராவில் வரையவும். இக்கோடுகளுக்கு இடையே உள்ள தொடர்பு என்ன?

சாய்வும் செங்குத்தும்

இணைகோடுகளின் சாய்வுகள் சமம் ஆனவை எனக் காண்பது கடினமல்ல. ஒன்றுக்கொன்று செங்குத்தான இரு கோடுகளின் சாய்வுகளின் இடையே என்ன தொடர்பு?

சாய்வுகள் p, q ஆன இரு கோடுகள் ஒன்றுக்கொன்று சந்திக்கின்ற புள்ளியை (a, b) என எடுக்கலாம்.

எனவே $(a + 1, b + p)$ என்ற புள்ளி முதலாவது கோட்டில் ஆகும்; $(a + 1, b + q)$ என்ற புள்ளி இரண்டாவது கோட்டிலும் உள்ளது. (காரணம்?)



கோடுகள் செங்குத்து ஆனால்,

$$(a, b), (a + 1, b + p), (a + 1, b + q)$$

செங்கோண முக்கோணத்தின் உச்சிகள் ஆகும். இரண்டாவதும் மூன்றாவதும் உள்ள புள்ளிகளை இணைத்தே கர்ணம் ஆகும். இம் முக்கோணத்தின் செங்கோணப் பக்கங்களின் நீளங்களின் வர்க்கம் $p^2 + 1, q^2 + 1$ என்பனவும், கர்ணத்தின் நீளம் $|p - q|$ உம் ஆனதால்,

$$(p^2 + 1) + (q^2 + 1) = (p - q)^2$$

எனக் கிடைக்கும். இதனை எளிதாக்கினால்

$$2 = -2pq$$

அல்லது,

$$pq = -1$$

அதாவது,

ஒன்றுக்கொன்று செங்குத்தான கோடுகளில் ஒரு கோட்டின் சாய்வு, மற்ற கோட்டின் சாய்வின் தலைகீழியின் குறைஎண் ஆகும்.

அப்போது, கோட்டில் எந்தப் புள்ளி (x, y) எடுத்தாலும் (2, 4) இல் இருந்து x மாற்றத்திற்கும் y மாற்றத்திற்கும் இடையில் உள்ள தொடர்பு இதுவே.

$$y - 4 = \frac{2}{3} (x - 2)$$

இந்தச் சமன்பாட்டை இவ்வாறு எழுதலாம்.

$$3(y - 4) = 2(x - 2)$$

மீண்டும் எளிதாக்கி இவ்வாறு மாற்றலாம்.

$$2x - 3y + 8 = 0$$

இதன் பொருள் என்ன?

இந்தக் கோட்டில் எந்தப் புள்ளி எடுத்தாலும் அதன் குறிகாட்டி எண்கள் இந்தச் சமன்பாட்டை நிறைவு செய்யும். அதாவது, (p, q) என்ற குறிகாட்டி எண்கள் உள்ள புள்ளி இந்தக்கோட்டில் உள்ளது எனில் $2p - 3q + 8 = 0$ ஆக இருக்கும்.

மாறாக, இந்தச் சமன்பாட்டை நிறைவு செய்யும் ஒரு ஜோடி எண்கள் எடுத்தால், அவை குறிகாட்டி எண்களான புள்ளி இந்தக் கோட்டிலேயே இருக்குமா?

எடுத்துக்காட்டாக, $x = 11, y = 10$ என எடுத்தால்

$$2x - 3y + 8 = 22 - 30 + 8 = 0$$

எனக் காணலாம். அப்போது (11, 10) என்ற புள்ளி இந்தக் கோட்டில் தனா?

முன்னர் பார்த்ததுபோல (11, 4) என்ற புள்ளி வழியாக y அச்சுக்கு இணையாக வரையும் கோடு, இந்தக் கோட்டை வெட்டுகிறது அல்லவா. இந்தப் புள்ளியின் x குறிகாட்டி எண் 11 ஆகும்; y குறிகாட்டி எண் y என எடுக்கலாம்.


கோட்டில் எந்த இரண்டு புள்ளிகள் எடுத்தாலும், x மாற்றத்தின் $\frac{2}{3}$ பாகமே y மாற்றம் என்று பார்த்தோம் அல்லவா.

(5, 6) உம் (11, y) உம் கோட்டில் உள்ள புள்ளிகள் ஆன படியால், இதன்படி

$$y - 6 = \frac{2}{3} (11 - 5) = 4$$

என்றும், தொடர்ந்து $y = 10$ என்றும் கணக்கிடலாம். அப்போது (11, 10) இந்தக் கோட்டில் உள்ள புள்ளிகள் ஆகும்.

$$\frac{\pi}{1+\sqrt{5}} \cdot \frac{1}{2}$$



வடிவியலும் இயற்கணிதமும்

இதுபோன்று, $2x - 3y + 8 = 0$ நிறைவு செய்யும் எந்த இரண்டு எண்கள் x, y எடுத்தாலும் (x, y) என்ற புள்ளி, $(2, 4), (5, 6)$ ஆகிய புள்ளிகளை இணைக்கும் கோட்டில் இருக்கும் எனக் காணலாம்.

அதாவது, $2p - 3q + 8 = 0$ ஆகும்படி p, q என்ற ஏதோ ஒரு ஜோடி எண்கள் கிடைத்தன எனக் கருதவும். $(p, 4)$ என்ற புள்ளி வழியாக y அச்சுக்கு இணையாக வரையும் கோடு $(2, 4), (5, 6)$ இவற்றை இணைக்கும் கோட்டுடன் (p, y) என்ற புள்ளியில் வெட்டுகின்றது என எடுத்தால், எடுத்துக்காட்டில் பார்த்ததுபோல,

$$y - 4 = \frac{2}{3}(p - 2)$$

எனக் கிடைக்கும். இதைச் சற்றுமாற்றினால்

$$y = \frac{2}{3}(p - 2) + 4$$

என்ற வடிவத்தில் ஆகும். இனி $2p - 3q + 8 = 0$ என்ற சமன்பாட்டிலிருந்து

$$q = \frac{2}{3}(p - 2) + 4$$

என்றும் எழுதலாம். அப்போது $y = q$ என்று கிடைக்கும். அதாவது, (p, q) என்ற புள்ளி இந்தக் கோட்டில் தான் ஆகும். அப்போது என்ன பார்த்தோம்?

$(2, 4), (5, 6)$ ஆகிய புள்ளிகளை இணைக்கும் கோட்டில் உள்ள புள்ளிகளின் குறிகாட்டி எண்களான எண் ஜோடிகளின் தொகுப்பும், $2x - 3y + 8 = 0$ என்ற சமன்பாட்டை நிறைவு செய்யும் எண் ஜோடிகளின் தொகுப்பும் ஒன்றே ஆகும்.

இதைச் சுருக்கமாகக் கூறுவது பின்வருமாறு ஆகும்.

$(2, 4), (5, 6)$ ஆகிய புள்ளிகளை இணைக்கும் கோட்டின் சமன்பாடு $2x - 3y + 8 = 0$.

இதுபோன்று எந்தக் கோட்டிலும் இரண்டு புள்ளிகளைக் கண்டுபிடித்தால், அதன் சமன்பாடு எழுதலாம்.


எடுத்துக்காட்டாக, $(0, 0), (1, 1)$ ஆகிய புள்ளிகளை இணைக்கும் கோட்டைப் பார்ப்போம்.

இந்த இரண்டு புள்ளிகளிலும் x மாற்றமும் y மாற்றமும் சமம் ஆகும். எனவே இவற்றை இணைக்கும் கோட்டில் எந்த இடத்திலும் அவ்வாறு தான் இருக்கும்.


அப்போது இந்தக் கோட்டில் ஏதேனும் புள்ளி (x, y) என எடுத்தால் $(0, 0)$

இல் இருந்துள்ள x மாற்றமும் y மாற்றமும் சமம். அதாவது, $y = x$

இதுவே இந்தக் கோட்டின் சமன்பாடு (இதை $x - y = 0$ என்றும் எழுதலாம்)



ஜியோஜிப்ராவில் Input Bar இல் $2x - 3y + 8 = 0$ என எழுதினால் சமன்பாட்டைக் குறிப்பிடும் கோடு கிடைக்கும். a, b, c என மூன்று சிலைடர்கள் உருவாக்கி $ax + by + c = 0$ என Input Bar இல் எழுதவும். சிலைடர்கள் நீங்குவதற்கு ஏற்ப கோட்டுக்கு வரும் மாற்றத்தைக் காணவும்.




$(3, 5), (6, 7)$ ஆகிய புள்ளிகளை இணைக்கும் கோடு வரையவும். இந்தக் கோட்டின் சமன்பாட்டை Algebra view இல் காண இயலும்.




$$(0, 1)$$

$$an + b$$




Circle with Centre and Radius பயன்படுத்தி ஜியோஜிப்ராவில் வட்டம் வரையலாம். மையம் (1, 4) உம் ஆரம் 2 உம் உள்ள வட்டம் வரையவும். இதன் சமன்பாடு Algebra View இல் காண இயலும்.



ஒன்றாம் படி படம்

கணினி பயன்படுத்தி, $y = 2x + 3$ என்ற சமன்பாட்டில் படம் வரைந்தால் கீழ் வருமாறு கிடைக்கும்.




வேறு சில ஒரு படி பல்லுறுப்புகளின் படம் வரைந்து பார்க்கவும். எல்லாம் கோடுகள் தானா.

ஜியோஜிப்ராவில் இத்தகைய ஒரு படம் வரைய Input Bar இல் $y = 2x + 3$ என்று அளித்தால் போதும்.



இதிலிருந்து இக்கோட்டில் உள்ள எந்தப் புள்ளியின் x குறிகாட்டி எண்ணும் y குறிகாட்டி எண்ணும் சமம் எனக் காணலாம் அல்லவா.

கோடுகள் மட்டுமல்ல, பிற வடிவியல் வடிவங்களுக்கும் சமன்பாடுகளை உருவாக்கலாம். எடுத்துக்காட்டாக, மையம் (1, 4) என்ற புள்ளியும், ஆரம் 2 உம் ஆன வட்டத்தைப் பார்க்கலாம். இவ்வட்டத்தில் உள்ள எந்தப் புள்ளிக்கும் வட்டத்திலிருந்துள்ள தூரம் 2 ஆகும்.



இந்தத் தூரத்தின் வர்க்கம் $(x - 1)^2 + (y - 4)^2$ ஆகிறது எனக் கண்டோம் அல்லவா. இது வட்டத்தின் ஆரத்தின் வர்க்கம் ஆனதால்,

$$(x - 1)^2 + (y - 4)^2 = 4$$

வட்டத்தில் உள்ள எந்தப் புள்ளியின் குறிகாட்டி எண்களும் இந்தச் சமன்பாட்டையும் ஏற்றுக் கொள்ளும். மாறாக, இந்தச் சமன்பாட்டை ஏற்றுக் கொள்கின்ற எந்த ஜோடி எண்களை எடுத்துக் கொண்டாலும், அவை வட்டத்தில் உள்ள ஒரு புள்ளியின் குறிகாட்டி எண்களாகவும் இருக்கும்.


அவ்வாறு வட்டத்தின் சமன்பாடு இதுவே ஆகும். வேண்டுமெனில் இதை விரித்தெழுதினால்.

$$x^2 + y^2 - 2x - 8y + 13 = 0$$

என்று எழுதலாம்.

அப்போது மையம் ஆதிப் புள்ளியாகவும், ஆரம் 1 ஆகவும் உள்ள வட்டத்தின் சமன்பாடு என்ன?

இந்த வட்டத்தில் உள்ள ஒரு புள்ளியின் குறிகாட்டி எண் (x, y) என்று



எடுத்தால், மையத்திலிருந்து உள்ள தூரத்தின் வர்க்கம் $x^2 + y^2$; இது ஆரத்தின் வர்க்கத்திற்குச் சமம் ஆனதால்,


$$x^2 + y^2 = 1$$

இதுவே இந்த வட்டத்தின் சமன்பாடு.

?



- (1) (1, 2), (2, 4) ஆகியவற்றை இணைக்கின்ற கோட்டின் சமன்பாட்டைக் கண்டுபிடிக்கவும். இதில் x குறிகாட்டி எண்கள் 3, 4, 5, ... எனத் தொடர்சியான எண்ணல் என்களாக வரும் புள்ளிகளின் y குறிகாட்டி எண்களின் தொடர் என்ன?
- (2) $(-1, 3), (2, 5)$ என்ற புள்ளிகளை இணைக்கின்ற கோட்டின் சமன்பாட்டைக் காண்க. (x, y) என்ற புள்ளி இந்தக் கோட்டில் அமைகிறது எனில், $(x + 3, y + 2)$ என்ற புள்ளியும் இந்தக் கோட்டிலேயே அமையும் எனத் தெளிவுபடுத்தவும்.
- (3) x ஆன எந்த எண்ணை எடுத்தாலும், $(x, 2x + 3)$ என்ற புள்ளி. $(-1, 1), (2, 7)$ எனும் புள்ளிகள் வழியாகச் செல்கின்ற கோட்டின் புள்ளி ஆகும் என நிறுவுக.
- (4) படத்தில் சாய்வான (நீல நிறமுள்ள) கோட்டில் அமைந்த ஒரு புள்ளியின் x குறிகாட்டி எண் 3 ஆகும்.




- i) அதன் y குறிகாட்டி எண் எது?
- ii) கோட்டின் சாய்வு எவ்வளவு?
- iii) கோட்டின் சமன்பாட்டை எழுதுக.

இருபடிப் படம்


கணினி பயன்படுத்தி வரைந்த

$$y = x^2 + 2x - 3$$

என்ற சமன்பாட்டின் படம் கீழே தரப்பட்டுள்ளது.




இதைப் போன்று வேறுபட்ட இருபடிப் பல்லுறுப்புகள் எடுத்து, வரைந்து பார்க்கவும். ஜியோஜிப்ராவில் இத்தகைய ஒரு படம் வரைய Input Bar இல் $y = x^2 + 2x - 3$ என அளித்தால் போதும்.




கணிதம் X

- (5) படத்தில் $ABCD$ ஒரு சதுரம் ஆகும். BD என்ற மூலைவிட்டத்தில் அமைந்த எந்தப் புள்ளியி னுடையவும் x, y குறிகாட்டி எண்களின் தொகை பூஜ்யம் ஆகும் என்று நிறுவுக.




- (6) படத்தில் x, y அச்சகளை வெட்டிச் செல்லும் கோட்டில் உள்ள எந்தப் புள்ளியினுடைய வும் x, y குறிகாட்டி எண்களின் தொகை 3 ஆகும் என நிறுவுக.



- (7) ஆதிப் புள்ளியை மையமாகவும், ஆரம் 5 ஆகவும் உள்ள வட்டத்தின் சமன்பாட்டைக் காண்க. இந்த வட்டத்தில் உள்ள எட்டுப் புள்ளிகளின் குறிகாட்டி எண்களை எழுதுக.


- (8) $(0, 1), (2, 3)$ என்ற புள்ளிகளை இணைக்கின்ற கோடு விட்டம் ஆன வட்டத்தில் உள்ள ஒரு புள்ளியை (x, y) என எடுத்தால் $x^2 + y^2 - 2x - 4y + 3 = 0$ ஆகும் என நிறுவுக. இந்த வட்டம் x அச்சை வெட்டிச்செல்லும் புள்ளிகளின் குறிகாட்டி எண்களைக் கண்டுபிடிக்கவும்.


- (9) படத்தில் உள்ள வட்டத்தின் சமன்பாடு என்ன?



ஜியோஜிப்ராவில் Input Bar இல் x, y இவற்றை இணைக்கும் ஏதேனும் சமன்பாடு எழுதினால் அது நிறைவு செய்யும் எண் ஜோடிகளைக் குறிகாட்டி எண்களாகக்கொண்ட படத்தைப் பார்க்கலாம். இந்தச் சமன்பாடுகளை ஒவ்வொன்றாக அதில் கொடுத்துப் பார்க்கவும்.

• $2x^2 + 2y^2 = 4$ • $2x^2 + 3y^2 = 4$ • $2x^2 - 3y^2 = 4$ • $2x^2 + 3y = 4$





காரணிகளும் தீர்வுகளும்

இரு எண்களின் வர்க்கங்களின் வித்தியாசம் என்பது அவற்றின் தொகை, வித்தியாசம் ஆகியவற்றின் பெருக்கற்பலன் என எட்டாம் வகுப்பில் பார்த்தோம் அல்லவா.

இயற்கணித மொழியில் கூறினால்.

x, y என்ற எந்த இரு எண்களை எடுத்தாலும் $x^2 - y^2 = (x + y)(x - y)$

இதில் y ஆக பல எண்களை எடுத்துப் பார்க்கலாம்.

x எந்த எண்ணாக ஆனாலும்,

$$x^2 - 1 = (x + 1)(x - 1)$$

$$x^2 - 2 = (x + \sqrt{2})(x - \sqrt{2})$$

$$x^2 - \frac{1}{4} = \left(x + \frac{1}{2}\right)\left(x - \frac{1}{2}\right)$$

$x^2 - 1, x^2 - 2, x^2 - \frac{1}{4}$ எனும் இவை அனைத்தும் இருபடி பல்லுறுப்புகள்.

$x - 1, x + 1, x - \sqrt{2}, x + \sqrt{2}, x - \frac{1}{2}, x + \frac{1}{2}$ எனும் இவை அனைத்தும் ஒரு படி பல்லுறுப்புகளும் ஆகும்.

அப்படியானால், மேலே எழுதிய சமன்பாடுகளில் ஓர் இருபடி பல்லுறுப்பை இரண்டு ஒருபடி பல்லுறுப்புகளின் பெருக்கற்பலனாக எழுதப்பட்டுள்ளது.

ஓர் எண்ணை எண்ணை இரு எண்ணை எண்களின் பெருக்கற்பலனாக எழுதினால், பெருக்குகின்ற எண்களைக் காரணிகள் எனக்கூறலாம் அல்லவா. எடுத்துக்காட்டாக, $12 = 2 \times 6$ ஆனபடியால், 2 உம், 6 உம் 12 இன் காரணிகள் ஆகும். இதைப்போன்று $x^2 - 1 = (x - 1)(x + 1)$ ஆனபடியால், $x - 1, x + 1$ என்பவை $x^2 - 1$ இன் காரணிகள் ஆகும்.

மற்றொரு எடுத்துக்காட்டைப் பார்க்கலாம்.

$$(x + 2)(x + 3) = x^2 + 5x + 6$$

எனப் பெருக்கி எழுத எட்டாவது வகுப்பில் படித்திருக்கிறீர்கள். இதைத் திருப்பி எழுதினால்,

$$x^2 + 5x + 6 = (x + 2)(x + 3)$$

அதாவது இப்போது கூறியதற்கு ஏற்ப $x + 2, x + 3$ என்ற ஒரு படி பல்லுறுப்புகள், $x^2 + 5x + 6$ என்ற இருபடி பல்லுறுப்பின் காரணிகள் ஆகும்.

மேலும் ஓர் எடுத்துக்காட்டு:

$$(x^2 + 1)(x + 2) = x^3 + 2x^2 + x + 2$$

அப்போது, $x^2 + 1$ என்ற இருபடி பல்லுறுப்பும், $x + 2$ என்ற ஒருபடி பல்லுறுப்பும் $x^3 + 2x^2 + x + 2$ என்ற மூன்று படி பல்லுறுப்பின் காரணிகள் ஆகும்.

பொதுவாகக் கூறினால்,

$p(x)$ என்ற பல்லுறுப்பு $q(x)$, $r(x)$ என்ற பல்லுறுப்புகளின் பெருக்கற்பலன் எனில் $q(x)$, $r(x)$ என்பனவற்றை $p(x)$ இன் காரணிகள் என்று கூறுவர்.

இனி இந்தக் கணக்கைப் பார்ப்போம்.

$$(x-1)(x-2) = x^2 - 2x - x + 2 = x^2 - 3x + 2$$

அதாவது,

$$x^2 - 3x + 2 = (x - 1)(x - 2)$$

என்று ஒருபடி காரணிகளாக விரித்து எழுதலாம்.

இதில் வேறொரு காரியம் உள்ளது:

$p(x) = x^2 - 3x + 2$ என எழுதினால், $p(1)$ என்பது என்ன?

$$p(1) = 1 - 3 + 2 = 0$$


மேலும் எளிதாக இதைக் கணக்கிடலாம்.

$$p(x) = (x - 1)(x - 2)$$

என்று கண்டோம் அல்லவா. இதிலிருந்து,

$$p(1) = (1 - 1) \times (1 - 2) = 0 \times (-1) = 0$$

இதைப்போன்று $p(2) = 0$ என்றும் காணலாம் அல்லவா.



x ஆக வேறு ஏதேனும் எண் எடுத்தால் $p(x) = 0$ கிடைக்குமா?

$(x-1)(x-2) = 0$ என ஆக வேண்டுமெனில் $x-1, x-2$ என்பனவற்றில் ஏதேனும் ஒன்று 0 ஆக வேண்டும் அல்லவா.

அதாவது, $p(x) = 0$ ஆவதற்கு, x ஆக எடுக்க வேண்டிய எண்களே 1 உம் 2 உம். வேறொரு முறையில் கூறினால், $p(x) = 0$, (அதாவது $x^2 - 3x + 2 = 0$) என்ற சமன்பாட்டுப் பிரச்சினையின் தீர்வுகளே 1, 2 ஆகிய எண்கள். வேறொரு எடுத்துக்காட்டைப் பார்ப்போம்;

$$(x-1)(x-2)(x-3) = (x^2 - 3x + 2)(x-3) = x^3 - 6x^2 + 11x - 6$$

எனப் பெருக்கி எழுதலாம். மாறாகக் கூறினால், $x^3 - 6x^2 + 11x - 6$ என்ற மூன்றாம் படி பல்லுறுப்பின் ஒரு படி காரணிகள்தான் $x-1, x-2, x-3$ என்பவை.

இங்கும்

$$p(x) = x^3 - 6x^2 + 11x - 6 = (x-1)(x-2)(x-3)$$

என எழுதினால், முதல் கணக்கில் பார்த்ததைப் போன்று

$$p(1) = 0, p(2) = 0, p(3) = 0$$

எனக் காணலாம்.

அப்போது இதிலும் $p(x) = 0$ அதாவது, $x^3 - 6x^2 + 11x - 6 = 0$ என்ற சமன்பாட்டுப் பிரச்சினையின் தீர்வுகளே 1, 2, 3 ஆகிய எண்கள்.

இந்த எடுத்துக்காட்டுகளிலிருந்து கிடைக்கும் பொதுக்கோட்பாடு என்ன?

$x-a$ என்ற ஒரு படி பல்லுறுப்பு, $p(x)$ என்ற பல்லுறுப்பின் காரணி எனில், $p(a) = 0$ ஆகும். அதாவது a என்ற எண் $p(x) = 0$ என்ற சமன்பாட்டின் தீர்வு ஆகும்.

மேலும் சிறிது விளக்கமாகக் கூறினால்,


$p(x)$ என்ற பல்லுறுப்பை ஒரு படி பல்லுறுப்புகளின் பெருக்கற்பலனாக

$$p(x) = (x-a_1)(x-a_2) \dots (x-a_n)$$


எனப் பிரித்து எழுத இயலுமெனில், $a_1, a_2, \dots, a_n$ ஆகிய எண்கள் $p(x) = 0$ என்ற சமன்பாட்டுப் பிரச்சினையின் தீர்வுகள் ஆகும்.


அப்போது ஒரு பல்லுறுப்பு சமன்பாட்டுப் பிரச்சினையின் தீர்வு காண்பதற்கு உரிய ஒரு வழிமுறை, அந்தப் பல்லுறுப்பை ஒரு படி பல்லுறுப்புகளின் பெருக்கற்பலனாக விரித்தெழுதுக என்பதே ஆகும்.

சில இருபடி சமன்பாடுகளுக்குத் தீர்வுகாண இந்தக் கோட்பாட்டைப் பயன்படுத்தலாம்.



எண்கள் மட்டுமன்று இயற்கணிதச் சமன்பாடுகளின் செயல்பாடுகளையும் கணினியில் செய்யலாம். அதற்கு உரிய புரோகிராமுகள் பொதுவாக Computer Algebra System (CAS) என அறியப்படுகின்றன. ஜியோஜிப்ராவிலும் CAS உண்டு.





கணிதம் X

எடுத்துக்காட்டாக, இந்தச் சமன்பாட்டுப் பிரச்சினையைப் பார்க்கவும்.

$$x^2 - 5x + 6 = 0$$

$x^2 - 5x + 6$ னை இரண்டிற்கு மேற்பட்ட ஒரு படி பல்லுறுப்புகளின் பெருக்கற்பலனாக எழுத இயலாது அல்லவா. (இரண்டிற்கு மேற்பட்ட ஒரு படி பல்லுறுப்புகளின் பெருக்கற்பலனின் அடுக்கு இரண்டைவிட அதிகம் அல்லவா?) அப்படியானால்,

$$x^2 - 5x + 6 = (x - a)(x - b)$$

என எழுதிப் பார்ப்போம். பெருக்கற்பலனை விரித்து எழுதினால்,

$$x^2 - 5x + 6 = x^2 - (a + b)x + ab$$

சமன்பாட்டின் இருபக்கங்களிலும் உள்ள பல்லுறுப்புகளின் குணகங்கள் சமமாக வேண்டும். அதற்கு,

$$a + b = 5$$

$$ab = 6$$

எனக் கிடைக்க வேண்டும்.

அதாவது, தொகை 5 உம், பெருக்கற்பலன் 6 உம் ஆன இரு எண்களைக் கண்டுபிடிக்க வேண்டும்.

மேலும் சிந்தித்தால்,

$$a = 2 \quad b = 3$$

என எடுத்தால் இது சரியாகும் எனக் காணலாம். அப்படியானால் $x^2 - 5x + 6$ ஐக் கீழ்க்காணுமாறு விரித்து எழுதலாம்;

$$x^2 - 5x + 6 = (x - 2)(x - 3)$$

இதிலிருந்து $x^2 - 5x + 6 = 0$ என்ற சமன்பாட்டுப் பிரச்சினையின் தீர்வுகள் 2 உம், 3 உம் எனப் பார்க்கலாம்.

வேறொரு சமன்பாட்டுப் பிரச்சினையைப் பார்ப்போம்:

$$x^2 + 2x - 15 = 0$$

முதல் கணக்கைப் போன்று


$$x^2 + 2x - 15 = (x - a)(x - b) = x^2 - (a + b)x + ab$$

என எழுதினால், இதில்

$$a + b = -2$$

$$ab = -15$$

எனக் கிடைக்கும்.



3 உம், 5 உம் 15 இன் காரணிகள் ஆகும். பெருக்கற்பலன் குறைஎண் ஆனதால் ஒன்றைக் குறை எண்ணாக எடுக்க வேண்டும். -3 உம் 5 உம் எடுத்தால் தொகை சரியாகாது. 3 உம், -5 உம் சரியாகும். $a = 3$, $b = -5$ என எடுத்தால்,

$$x^2 + 2x - 15 = (x - 3)(x + 5)$$

அப்படியானால், $x^2 + 2x - 15 = 0$ என்ற சமன்பாட்டுப் பிரச்சினையின் தீர்வுகள் 3 உம் -5உம் ஆகும்.



கீழே உள்ள இருபடி பல்லுறுப்புகளை ஒருபடி பல்லுறுப்புகளின் பெருக்கற்பலனாக எழுதுக. ஒவ்வொன்றிலும் $p(x) = 0$ என்ற சமன்பாட்டின் தீர்வுகளும் கணக்கிடுக.

- | | |
|-----------------------------|-----------------------------|
| i) $p(x) = x^2 - 7x + 12$ | ii) $p(x) = x^2 + 7x + 12$ |
| iii) $p(x) = x^2 - 8x + 12$ | iv) $p(x) = x^2 + 13x + 12$ |
| v) $p(x) = x^2 + 12x - 13$ | vi) $p(x) = x^2 - 12x - 13$ |

காரணிக்கோட்பாடுகள்

$x - 1$ என்ற ஒருபடி பல்லுறுப்பு $x^2 - 1$ என்ற இருபடி பல்லுறுப்பின் காரணி என்றும் $x - 1$ க்குப் பதிலாக $x - 2$ என எடுத்தால் $x^2 - 4$ இன் காரணி என்றும்

$x - \frac{1}{2}$ என எடுத்தால் $x^2 - \frac{1}{4}$ இன் காரணி என்றும் கண்டோம். பொதுவாகக் கூறினால் a எந்த எண் ஆனாலும் $x - a$ என்பது $x^2 - a^2$ இன் காரணி ஆகும்.

இதனை வேறொரு விதத்தில் கூறலாம்:

$p(x) = x^2$ என்ற இருபடி பல்லுறுப்பில் x ஆக a என்ற எண் எடுத்தால் $p(a) = a^2$ அல்லவா. அப்போது $p(x) - p(a) = x^2 - a^2$. அதாவது $p(x) = x^2$ என்ற இருபடி பல்லுறுப்பில் x ஆக எந்த எண் a எடுத்தாலும் $x - a$ என்ற ஒரு படி பல்லுறுப்பு $p(x) - p(a)$ என்ற இருபடி பல்லுறுப்பின் காரணி ஆகும்.

x^2 க்குப் பதிலாக வேறு ஏதேனும் இருபடி பல்லுறுப்பு எடுத்தால் இது சரியாகுமா? எடுத்துக்காட்டாக

$$p(x) = 3x^2 + 2x - 1$$

படிவேறுபாடு

x, y என்ற எந்த இரு எண்கள் எடுத்தாலும் $x^2 - y^2$ ஐப் பெருக்கல் பலனாகப் பிரித்து எழுதலாம்.

$$x^2 - y^2 = (x - y)(x + y)$$

இதைப்போன்று $x^3 - y^3$ ஐ இவ்வாறு எழுதலாம்.


$$x^3 - y^3 = (x - y)(x^2 + xy + y^2)$$


(பெருக்கிப் பார்க்கவும்) நான்காம் படிகளின் வேறுபாடானாலோ?

$$x^4 - y^4 = (x - y)(x^3 + x^2y + xy^2 + y^3)$$

என எழுதலாம்.

இவ்வாறு தொடர்ந்தால் n எந்த எண்ணல் எண் ஆனாலும் $x^n - y^n$ ஐ $x - y$ இன் பெருக்கலாக எழுதலாம்.





என்றும் $a = 4$ என்றும் எடுத்துப் பார்க்கலாம். அப்போது

$$p(a) = p(4) = (3 \times 4^2) + (2 \times 4) - 1$$

இதனை எளிதாக்காமலே $p(x) - p(a)$ கணக்கிட்டுப் பார்க்கலாம்.

$$p(x) - p(a) = (3x^2 + 2x - 1) - ((3 \times 4^2) + (2 \times 4) - 1)$$

ஒரு படி காரணிகள்

x, y என்ற எந்த இரு எண்களை எடுத்தாலும்

$$x^3 - y^3 = (x - y)(x^2 + xy + y^2)$$

இதில் y ஆக, பல்வேறு எண்களை எடுத்தால் $x^3 - 1$ என்ற பல்லுறுப்பின் காரணி $x - 1$ என்றும் $x^3 - 8$ என்ற பல்லுறுப்பின் காரணி $x - 2$ என்றும்

$$x^3 - \frac{1}{8} \text{ என்ற பல்லுறுப்பின் காரணி } x - \frac{1}{2}$$

என்றும் $x^3 + 27$ என்ற பல்லுறுப்பின் காரணி $x + 3$ என்றும் கிடைக்கும்.

அதாவது, a எந்த எண் ஆனாலும் $x^3 - a^3$ என்ற பல்லுறுப்பின் காரணி $x - a$ எனக் காணலாம்.

மூன்றைவிடப் பெரியபடி ஆனாலும் இது சரியாகும் எனப் படிவேறுபாடு என்ற பகுதியின் பிற சமன்பாடுகளிலிருந்து காணலாம் அல்லவா. பொதுவாகக் கூறினால்,

a எந்த எண் ஆனாலும் $x^n - a^n$ என்ற பல்லுறுப்பின் காரணி $x - a$.

இதனைப் பயன்படுத்தி, இருபடி பல்லுறுப்புகளில் செய்ததைப் போன்று இது பொதுவாகப் பல்லுறுப்புகளுக்கு எல்லாம் சரியானது என்றும் காணலாம். $p(x)$ எந்தப் பல்லுறுப்பும் a எந்த எண்ணும் ஆனாலும் $x - a$ என்ற பல்லுறுப்பு $p(x) - p(a)$ என்ற பல்லுறுப்பின் காரணியாகும். இதிலிருந்து வேறொரு கோட்பாடும் கிடைக்கிறது.

$p(x)$ என்ற பல்லுறுப்பில் x ஆக a என்ற எண் எடுக்கும்போது $p(a) = 0$ எனில் $x - a$ என்ற ஒரு படி பல்லுறுப்பு $p(x)$ இன் காரணியாகும்.

இதில் $x^2, 4^2$ என்ற ஜோடியையும் $x, 4$ என்ற ஜோடியையும் சேர்த்து எழுதினால்

$$p(x) - p(a) = 3(x^2 - 4^2) + 2(x - 4)$$

$x^2 - 4^2$ ஐ $(x - 4)(x + 4)$ என எழுதலாமல்லவா. அப்போது,

$$p(x) - p(4) = 3(x - 4)(x + 4) + 2(x - 4)$$

இச்சமன்பாட்டின் வலது பக்கத்தில் உள்ள தொகை யில் இரண்டு பல்லுறுப்புகளிலும் $x - 4$ உண்டல்லவா. அதைப் பொதுக் காரணியாக எடுத்தால்?

$$p(x) - p(4) = (x - 4)(3(x + 4) + 2)$$

இதை மேலும் எளிதாக்கிப் பின்வருமாறு கூறலாம்.

$$p(x) - p(4) = (x - 4)(3x + 14)$$

இதிலிருந்து $p(x) - p(4)$ இன் காரணி $x - 4$ எனக் காணலாம் அல்லவா.

மேலும் ஓர் எடுத்துக்காட்டு: $p(x) = 2x^2 + x - 4$ என்றும் $a = -2$ என்றும் எடுத்துப் பார்ப்போம். முதல் கணக்கைப் போல

$$p(-2) = 2 \times (-2)^2 + (-2) - 4$$

இதை முழுவதும் எளிதாக்காமல்

$$p(-2) = (2 \times 4) - 2 - 4$$

என்றெழுதி $p(x)$ இல் இருந்து கழித்துப் பார்ப்போம்.

$$p(x) - p(-2) = (2x^2 + x - 4) - ((2 \times 4) - 2 - 4)$$

முதல் கணக்கைப் போல ஜோடி சேர்த்தெழுதினால்.

$$p(x) - p(-2) = 2(x^2 - 4) + (x + 2)$$


இதில் $x^2 - 4$ ஐ $(x + 2)(x - 2)$ என்று எழுதலாமல்லவா. அப்போது

$$p(x) - p(-2) = 2(x + 2)(x - 2) + (x + 2)$$

வலது பக்கத்துத் தொகையில் $x + 2$ ஐப் பொதுக் காரணி என எடுத்தால்

$$p(x) - p(-2) = (x + 2)(2(x - 2) + 1) = (x + 2)(2x - 3)$$

அதாவது $p(x) - p(-2)$ இன் காரணி $x + 2 = x - (-2)$



$p(x)$ என்பது எந்த இருபடி பல்லுறுப்பானாலும் a எந்த எண்ணானாலும் இதே முறையில் $p(x) - p(a)$ இன் காரணி $x - a$ என்று காணலாமல்லவா.

எனினும் ஐயம் தீராதவர்களுக்காக, இந்த முறையை முழுவதும் இயற்கணித முறையில் எழுதிப் பார்ப்போம்.

$$p(x) = lx^2 + mx + n$$

என்ற இருபடி பல்லுறுப்பில் x ஆக a எடுத்தால்.

$$\begin{aligned} p(x) - p(a) &= (lx^2 + mx + n) - (la^2 + ma + n) \\ &= l(x^2 - a^2) + m(x - a) \\ &= l(x - a)(x + a) + m(x - a) \\ &= (x - a)(l(x + a) + m) \\ &= (x - a)(lx + (la + m)) \end{aligned}$$

அதாவது,

$p(x)$ என்ற இருபடி பல்லுறுப்பையும் a என்ற எண்ணையும் எடுத்தால், $x - a$ என்ற ஒருபடி பல்லுறுப்பு $p(x) - p(a)$ என்ற இருபடி பல்லுறுப்பின் காரணியாகும்.

இதில், $p(x) = x^2 - 5x + 6$ என்றும், $x = 3$ என்றும் எடுத்தால்?

$p(3) = 9 - 15 + 6 = 0$ அல்லவா. அதாவது $p(x) - p(3) = p(x)$ என்றே ஆகும். அப்போது இந்தத் தத்துவத்தின்படி $x - 3$ என்பது $p(x) = x^2 - 5x + 6$ இன் காரணியாகும்.

இதைப் பொதுவாகக் கூறலாம் அல்லவா: $p(x)$ எந்த ஓர் இருபடி பல்லுறுப்பாக இருந்தாலும் a எந்த ஓர் எண்ணாக இருந்தாலும் $p(x) - p(a)$ இன் காரணியாக $x - a$ இருக்கும். இதில் $p(a)$ என்ற எண் பூஜ்யமெனில் $p(x) - p(a) = p(x)$ என்று கிடைக்கும். அப்போது $p(x)$ இன் காரணியே $x - a$ ஆகக் கிடைக்கும். பொதுவாகக் கூறினால்

$p(x)$ என்ற இருபடி பல்லுறுப்பில் x ஆக a என்ற எண்ணை எடுக்கும்போது $p(a) = 0$ ஆகுமெனில், $x - a$ என்ற ஒருபடி பல்லுறுப்பு $p(x)$ இன் காரணியாகும்.

எடுத்துக்காட்டாக, $p(x) = 3x^2 - 5x - 2$ என்றும் $a = 2$ என்றும் எடுத்தால்,

$$p(a) = p(2) = 12 - 10 - 2 = 0$$

அப்போது $3x^2 - 5x - 2$ என்ற பல்லுறுப்பின் காரணி $x - 2$ ஆகும்.

பல்லுறுப்பு வகுத்தல்

எண்களின் பெருக்கல் செயல்பாடுகளை வகுத்தல் செயல்பாடுகளாகவும் கூறலாம் அல்லவா. எடுத்துக்காட்டாக, $2 \times 5 = 10$ என்பதை $10 \div 2 = 5$ என்றோ அல்லது $10 \div 5 = 2$ என்றோ

எழுதலாம். $\frac{10}{2} = 5$ என்றும் $\frac{10}{5} = 2$ என்றும் பின்ன வடிவத்திலும் எழுதலாம்.

இதைப் போல,

$$(x - 1)(x + 1) = x^2 - 1$$

என்ற பல்லுறுப்பை,

$$\frac{x^2 - 1}{x - 1} = x + 1$$

என்றும்,


$$\frac{x^2 - 1}{x + 1} = x - 1$$

என்ற பின்னவடிவத்திலும் எழுதலாம்.

இங்கு ஒன்றைக் கவனிக்கவேண்டும். $x^2 - 1 = (x - 1)(x + 1)$ என்பதன் x ஆக எந்த எண்ணை எடுத்தாலும் சரியாகும். ஆனால்,

$$\frac{x^2 - 1}{x - 1} = x + 1$$

என்பதில் x ஆக 1 ஐ எடுக்க முடியாதல்லவா? (ஏன்)





1) பின்வரும் ஒவ்வொரு ஜோடி பல்லுறுப்புகளிலும் முதல் பல்லுறுப்பிலிருந்து எந்த எண்ணைக் கழித்தால் இரண்டாவது பல்லுறுப்பு காரணி ஆன பல்லுறுப்பு கிடைக்குமென்று காண்க. இவ்வாறு கழித்துக் கிடைக்கும் பல்லுறுப்பின் இரண்டாவது காரணியைக் காணவும்.

- (i) $x^2 - 3x + 5, x - 4$
- (ii) $x^2 - 3x + 5, x + 4$
- (iii) $x^2 + 5x - 7, x - 1$
- (iv) $x^2 - 4x - 3, x - 1$

2) $x^2 + kx + 6$ என்ற பல்லுறுப்பில், k ஆக எந்த எண்ணை எடுத்தால் $x - 1$ காரணியான பல்லுறுப்பு கிடைக்கும். இவ்வாறு கிடைக்கும் பல்லுறுப்பின் இரண்டாவது காரணியைக் கண்டுபிடிக்கவும்.

3) $kx^2 + 2x - 5$ என்ற பல்லுறுப்பில், k ஆக எந்த எண்ணை எடுத்தால் $x - 1$ காரணியாக உள்ள பல்லுறுப்பு கிடைக்கும்?

ஈவும் மீதியும்

$p(x)$ என்ற பல்லுறுப்பையும் a என்ற எண்ணையும் எடுத்தால் $p(x) - p(a)$ என்ற பல்லுறுப்பின் காரணி $x - a$ என்று கண்டீர்களல்லவா. (ஒருபடி காரணிகள் என்ற பகுதி)

அப்போது, $p(x) - p(a)$ என்ற பல்லுறுப்பை $x - a$ என்ற பல்லுறுப்பினுடையவும் $q(x)$ என்ற பல்லுறுப்பினுடையவும் பெருக்கற் பலனாக எழுதலாம்.

$$p(x) - p(a) = (x - a)q(x)$$

இதைச் சிறிது மாற்றி

$$p(x) = (x - a)q(x) + p(a) \text{ என்றெழுதலாம்.}$$

அதாவது, $p(x)$ என்ற எந்த பல்லுறுப்பையும், a என்ற எந்த எண்ணையும் எடுத்தால், $p(x)$ ஐ $x - a$ இன் மடங்கினுடையவும் $p(a)$ என்ற எண்ணினுடையவும் தொகையாக எழுதலாம்.

$$18 = (7 \times 2) + 4$$

என்று ஈவும் மீதியுமாக பிரித்தெழுதுவது போலவே மேற்கூறிய கருத்து.

$$\text{ஆகையால் } p(x) = (x - a)q(x) + p(a)$$

என்றெழுதினாலும் $p(x)$ ஐ $x - a$ ஆல் வகுக்கும் போது ஈவு $q(x)$ மீதி $p(a)$ என்று கூறலாம்.

தீர்வுகளும் காரணிகளும்

சில இருபடிச் சமன்பாடுகளுக்குத் தீர்வுகாண காரணிப்படுத்தல் செயல்பாடுகளைப் பயன்படுத்தலாம் என்று முதல் பகுதியில் கண்டீர்களல்லவா. மாறாக இருபடிச் சமன்பாடுகளின் தீர்வுகளைப் பயன்படுத்திக் காரணிப்படுத்துதலையும் செய்யலாம். எடுத்துக்காட்டாக,

$$p(x) = x^2 - 30x + 221$$

என்ற பல்லுறுப்பைப் பார்க்கவும். இதை ஒருபடி காரணிகளாகப் பிரித்தெழுதினால், முதல் பகுதியில் செய்தது போன்று தொகை 30 உம் பெருக்கற்பலன் 221 உம் ஆகின்ற இரண்டு எண்களைக் கண்டுபிடிக்க வேண்டும்.

வேறொரு முறையும் உண்டு. $x - a$ என்ற பல்லுறுப்பு $p(x)$ இன் காரணியானால், $p(a) = 0$ ஆகும்ல்லவா.

அதாவது, $a^2 - 30a + 221 = 0$ ஆகவேண்டும். வேறொரு முறையில் கூறினால்,


$$x^2 - 30x + 221 = 0$$

என்ற சமன்பாட்டின் தீர்வு a ஆகவேண்டும். இச்சமன்பாட்டிற்குத் தீர்வு காணத் தெரியுமல்லவா.

$$x = \frac{30 \pm \sqrt{30^2 - 884}}{2} = \frac{1}{2} (30 \pm 4) = 17 \text{ அல்லது } 13 \text{ அதாவது}$$

$$p(17) = 0 \text{ உம் } p(13) = 0 \text{ உம் ஆகும்.}$$

இதிலிருந்து $x - 17, x - 13$ ஆகியவை $p(x)$ இன் காரணிகள் எனக் கிடைக்கும்.



பல்லுறுப்புகள்

$$x^2 - 30x + 221 = (x - 17)(x - 13)$$

எனக் காணலாம்.

வேறொரு எடுத்துக்காட்டைப் பார்ப்போம்: $x^2 - 2x - 1$ என்ற பல்லுறுப்பை ஒருபடிக்காரணிகளாகப் பிரித்து எழுதவேண்டும். அதற்கு முதல் எடுத்துக்காட்டைப் போன்று $x^2 - 2x - 1 = 0$ என்ற சமன்பாட்டின் தீர்வுகளைக் கண்டுபிடித்தால் போதும். அதனை இவ்வாறு கணக்கிடலாம்.

$$x = \frac{2 \pm \sqrt{4+4}}{2} = \frac{1}{2} (2 \pm 2\sqrt{2}) = 1 \pm \sqrt{2}$$

அப்போது $1 + \sqrt{2}$, $1 - \sqrt{2}$ இவையே $x^2 - 2x - 1 = 0$ என்ற சமன்பாட்டின் தீர்வுகள். அதனால் மேலே கூறிய கோட்பாட்டிற்கு ஏற்ப $x - (1 + \sqrt{2})$, $x - (1 - \sqrt{2})$ என்பன $x^2 - 2x - 1$ என்ற பல்லுறுப்பின் காரணிகள் ஆகும்.

$$x^2 - 2x - 1 = (x - 1 - \sqrt{2})(x - 1 + \sqrt{2})$$

என்றும் காணலாம்.

மேலும் ஓர் எடுத்துக்காட்டு : $2x^2 - 7x + 6$ ஐ இரு ஒரு படி பல்லுறுப்புகளின் பெருக்கற்பலனாக எவ்வாறு எழுதலாம்?

$p(x) = 2x^2 - 7x + 6$ என எடுத்தால், அதன் ஒருபடி காரணிகளைக் கணக்கிட $p(x) = 0$ என்ற சமன்பாட்டிற்குத் தீர்வு காண வேண்டும். $2x^2 - 7x + 6 = 0$ என்ற சமன்பாட்டின் தீர்வுகள்

$$x = \frac{7 \pm \sqrt{49-48}}{4} = \frac{1}{4} (7 \pm 1) = 2 \text{ அல்லது } \frac{3}{2}$$

அப்போது $x - 2$, $x - \frac{3}{2}$ என்பன $2x^2 - 7x + 6$ இன் காரணிகள் ஆகும்.

இவற்றை ஒன்றோடொன்று பெருக்கினால் $2x^2 - 7x + 6$ கிடைக்குமா?

$$(x - 2) \left(x - \frac{3}{2} \right) = x^2 - \frac{7}{2}x + 3$$

$x^2 - \frac{7}{2}x + 3$ ஐ $2x^2 - 7x + 6$ ஆக்குவதற்கு என்ன செய்யலாம்?

அப்போது

$$2x^2 - 7x + 6 = 2 \left(x^2 - \frac{7}{2}x + 3 \right) = 2(x - 2) \left(x - \frac{3}{2} \right)$$

மேலும் இதை அழகுபடுத்த

ஜியோஜிப்ராவில் ஆல்ஜிப்ரா


ஜியோஜிப்ராவில் வடிவியல் வடிவங்கள் வரைவதில் மட்டுமல்ல, இயற்கணிதச் செயல்களும் செய்யலாம். (Geometry உம் Algebra உம் சேர்ந்ததே GeoGebra). அதற்கு ஜியோஜிப்ராவின் CAS திறக்க வேண்டும் (View → CAS). இனி இதில் இயற்கணிதச் செயல்கள் செய்யலாம். எடுத்துக்காட்டாக,


$$(x - a)(x^2 + ax + a^2)$$

எனக் கொடுத்தால் $-a^3 + x^3$ எனக் கிடைக்கும். solve ($x^2 - x - 1 = 0$) எனக் கொடுத்தால்

$$\left\{ x = \frac{-\sqrt{5} + 1}{2}, x = \frac{\sqrt{5} + 1}{2} \right\}$$

எனக் கிடைக்கும்.





$$2x^2 - 7x + 6 = (x - 2)(2x - 3)$$

என எழுதலாம்.

அனைத்து இருபடி பல்லுறுப்புகளையும் இவ்வாறு ஒருபடி பல்லுறுப்புகளின் பெருக்கற்பலனாகப் பிரித்து எழுத இயலவேண்டும் என்றில்லை. எடுத்துக் காட்டாக $x^2 + 1$ என்ற பல்லுறுப்பைப் பார்க்கவும். $x^2 + 1 = 0$ என்ற சமன்பாட்டிற்குத் தீர்வு ஒன்றும் இல்லை அல்லவா. (எதனால்?) அதனால் $x^2 + 1$ என்ற பல்லுறுப்புக்கு ஒருபடி காரணிகளும் இல்லை.

?



- 1) கீழே உள்ள இருபடி பல்லுறுப்புகளை ஒரு படி பல்லுறுப்புகளின் பெருக்கற்பலனாக எழுதுக.

- (i) $x^2 - 20x + 91$
- (ii) $x^2 - 20x + 51$
- (iii) $x^2 + 5x - 84$
- (iv) $4x^2 - 16x + 15$
- (v) $x^2 - x - 1$

- 2) கீழே உள்ள பல்லுறுப்புகளை ஒரு படி பல்லுறுப்புகளின் பெருக்கற்பலனாக எழுத இயலாது எனத் தெளிவுபடுத்தவும்.

- (i) $x^2 + x + 1$
- (ii) $x^2 - x + 1$
- (iii) $x^2 + 2x + 2$
- (iv) $x^2 + 4x + 5$

- 3) $p(x) = x^2 + 4x + k$ என்ற பல்லுறுப்பில், k என்ற எண்ணை எந்த எண் வரை எடுத்தால் $p(x)$ னை இரு ஒரு படி பல்லுறுப்புகளின் பெருக்கற்பலனாக எழுத இயலும்?



சரி அல்லாத சராசரி

அடுத்தடுத்து வாழ்கின்ற 10 குடும்பங்களின் மாத வருமானம் இவ்வாறு அமைகிறது.

16500	21700	18600	21050	19500
17000	21000	18000	22000	17500

இந்தக் கூட்டத்தில் உள்ள ஒரு குடும்பத்தின் சராசரி வருமானம்?

வருமானம் அனைத்தையும் கூட்டி, 10 ஆல் வகுத்தால் சராசரி 19285 ரூபாய் என்று கிடைக்கும்.

இனி இந்தப் பத்துக் குடும்பங்களின் மாத வருமானத்தின் பல்வேறு விவரங்களுக்குப் பதிலாக, சராசரி தொகை மட்டும் கிடைத்தாலும், இவர்களின் மொத்தத்தில் உள்ள பெருளாதார நிலையைக் குறித்துப் பொதுவாகச் சிலவற்றைக் கூறலாம்;

- இவர்களின் மாத வருமானம் 19285 ரூபாயுடன் மிக நெருங்கி வரும் தொகை ஆகும்.
- எவருடைய மாத வருமானமும் 19285 ரூபாயிலிருந்து மிகக் கூடுதலாகவோ மிகக் குறைவாகவோ இல்லை.
- 19285 ரூபாயைவிடக் கூடுதல் மாதவருமானம் உள்ளவர்களின் எண்ணிக்கையும், இந்தத் தொகையைவிடக் குறைந்த மாத வருமானம் உள்ளவர்களின் எண்ணிக்கையும் தோராயமாகச் சமம் ஆகும்.

இவர்களின் அருகிலேயே 175000 ரூபாய் மாதவருமானம் உள்ள ஒருவர் வசிக்கிறார் எனக் கருதவும். இப்போது 11 குடும்பங்களின் சராசரி வருமானம் எவ்வாறு ஆகிறது?

$$\frac{(19285 \times 10) + 175000}{11} \approx 33441 \text{ ரூபாய்}$$

இனி, இந்த விவரங்கள் ஒன்றையும் கூறாமல், இப்போது கிடைத்துள்ள சராசரியை மட்டும் கூறினால், இந்த 11 குடும்பங்களிலும் உள்ள மாத வருமானம்



சுமார் 30,000 ரூபாய் என்ற தவறான கருத்து உண்டாகும் அல்லவா. இந்த எண், பத்துக் குடும்பங்களின் மாத வருமானத்தின் ஒன்றரை மடங்கு அருகில் ஆகும். ஒரு காரியத்தைப் பற்றிய பல எண்களைப் பொதுக் கருத்து அளிக்கக் கூடியவகையில், ஓர் எண்ணாகச் சுருக்கவும் என்பதல்லவா சராசரியைக் கணக்கிடுவதன் நோக்கம். ஆனால் மற்ற எண்களை விட மிகப் பெரியதோ, மிகச் சிறியதோ ஆன எண்கள் (எண்ணிக்கையில் குறைவாக இருந்தாலும் கூட) சராசரியில் மிக அதிகமாகத் தாக்கம் செலுத்துகின்றன.

நமது எடுத்துக்காட்டில், முதலில் உள்ள பத்து எண்களை விட மிகப்பெரிய ஒரே யொரு எண்ணை சராசரியை மிக அதிகமாக மாற்றியது. இதைப்போன்று மிகப்பெரியதோ, மிகச் சிறியதோ ஆன எண்கள் சராசரியைக் குறித்துள்ள பொது அறிவைத் தவறாக்கும் பிற சூழல்களைக் கூறலாமா?

நமது எடுத்துக்காட்டில் உள்ள 11 குடும்பங்களின் மாத வருமானத்தைக் குறித்துள்ள சரியான குறிப்பைத் தருகின்ற வேறொரு எண்ணைக் கணக்கிடுவது எவ்வாறு என்று பார்ப்போம்.

வருமானங்கள் அனைத்தையும் எண்களின் ஏறுவரிசையில் எழுதி நடுவில் உள்ள எண்ணை எடுத்தால், 5 குடும்பங்களின் வருமானம் அதைவிடக் குறைவாகவும், மற்ற 5 குடும்பங்களின் வருமானம் அதைவிடக் கூடுதலாகவும் இருக்கும் அல்லவா. முதலில் எண்களை ஏறுவரிசையில் அல்லது இறங்குவரிசையில் எழுதலாம்.

16500, 17000, 17500, 18000, 18600, 19500, 21000, 21050, 21700, 22000, 175000

இதில் நடுவில் உள்ள எண் 19500. இதனை மேலே உள்ள எண்களின் இடைநிலை (median) என்று கூறுகிறோம்.

அதாவது, இந்த 11 குடும்பங்களின் இடைநிலை மாதவருமானம் 19500 ரூபாய் ஆகும்.

இதை வேறொரு முறையில் கூறலாம். மொத்தம் உள்ள 11 குடும்பங்களில் 5 இன் மாதவருமானம் 19500 ஐ விடக்குறையும், 5 குடும்பங்களின் மாதவருமானம் 19500 ஐ விடக் கூடுதலும் ஆகும். அதாவது, இடைநிலை வருமானத்தைவிடக் குறைந்த வருமானம் உள்ள குடும்பங்களின் எண்ணிக்கையும், இடைநிலை வருமானத்தை விடக்கூடுதல் வருமானம் உள்ள குடும்பங்களின் எண்ணிக்கையும் சமம் ஆகும்.

இனி முதலில் உள்ள 10 குடும்பங்களை மட்டும் எடுத்தால்? இவர்களின் மாத வருமானத்தை மட்டும் ஏறுவரிசையில் அல்லது இறங்குவரிசையில் எழுதினால், நடுவில் ஓர் எண்ணிற்குப் பதிலாக, 18600, 19500 என்ற இரு எண்கள் கிடைக்கும்.

இங்கும் இடைநிலையாக எடுக்க வேண்டியது, அதைவிடக் குறைந்த வருமானம் உள்ள குடும்பங்களின் எண்ணிக்கையும் அதைவிடக் கூடுதல் வருமானம் உள்ள குடும்பங்களின் எண்ணிக்கையும் சமமாகின்ற விதத்தில் ஆகும். 18600 க்கும் 19500 க்கும் இடைநிலையாக எந்த எண்ணை எடுத்தாலும் இது சரியாகும். சாதாரணமாக

இவற்றின் தொகையின் பாதியே இடைநிலையாக எடுக்கப்படுகிறது.. அதாவது 10 குடும்பங்களின் இடைநிலை மாதவருமானம் $\frac{1}{2} (18600 + 19500) = 19050$ ரூபாய்.

இடைநிலையான 19050 ரூபாய் என்பது சராசரியான 19285 ரூபாய் என்பதைப் போன்றே முதலில் உள்ள பத்துக் குடும்பங்களின் பொருளாதார நிலையைக் குறித்துள்ள பொது அறிவைத் தருகிறது அல்லவா. (சராசரிக்கும், இடைநிலைக்கும் இடையில் பெரிய வேறுபாடு இல்லை).

பதினொன்றாவது குடும்பத்தின் கூடிய வருமானம் இடைநிலையில் பெரிய மாற்றத்தை உண்டாக்கவில்லை என்பதே இங்கே முக்கியம். மட்டுமல்ல, சில குடும்பங்களின் இடைநிலை வருமானம் 19050 ரூபாய், அதில் ஒரு குடும்பத்தின் மாதவருமானம் 21000 ரூபாய் என்று மட்டும் கூறினால், இவற்றின் பாதியை விடக் கூடுதலான குடும்பங்களை விட வருமானம் இந்தக் குடும்பத்திற்கு உண்டு என்றும் புரிந்துகொள்ளலாம்.

?



- (1) நீளம் தாண்டுதல் பயிற்சியில் ஒருவர் தாண்டிய தூரங்கள் இவ்வாறாகும்.
6.10, 6.20, 6.18, 6.20, 6.25, 6.21, 6.15, 6.10

தூரங்கள் அனைத்தும் மீட்டரில் ஆகும். இவற்றின் சராசரியையும், இடைநிலையையும் கண்டு பிடிக்கவும். அவற்றின் இடையில் பெரிய வேறுபாடு இல்லாதது எதனால்?

- (2) கேரளாவில் உள்ள பல்வேறு மாவட்டங்களில் 2015 செப்டம்பர் மாதத்தில் ஒரு வாரம் பெய்த மழையின் அளவுகள் சென்டிமீட்டரில் பதிவு செய்யப்பட்டன. பதிவு செய்யப்பட்ட அட்டவணை கீழே தரப்பட்டுள்ளது.

மாவட்டம்	மழையின் அளவு
காசர்கோடு	66.7
கண்ணூர்	56.9
கோழிக்கோடு	33.5
வயநாடு	20.5
மலப்புறம்	13.5
பாலக்காடு	56.9
திருச்சூர்	53.4
எர்ணாகுளம்	70.6
கோட்டயம்	50.3
இடுக்கி	30.5
பத்தனம்திட்டை	56.4
ஆலப்புழை	45.5
கொல்லம்	56.3
திருவனந்தபுரம்	89.0

இந்த வாரத்தில் கேரளாவின் மழையின் சராசரியையும் இடைநிலையையும் கணக்கிடுக. சராசரியைவிட, இடைநிலை குறைந்தது எதனால்?

- (3) கூட்டுத்தொடரில் உள்ள சில எண்களின் இடைநிலையும் சராசரியும் சமம் ஆகும் எனத் தெளிவுபடுத்தவும்.

நிகழ்வெண்ணும் இடைநிலையும்


இரத்தத்தில் ஹீமோகுளோபின் அளவு சாதாரணமாக ஒரு டெசிலிட்டரில் (அதாவது 100 மில்லிலிட்டர்) எத்தனை கிராம் என்ற அளவு வீதத்தில் தான் கூறப்படுகிறது. 25 குழந்தைகளிடம் இரத்தப் பரிசோதனை நடத்தி, ஹீமோகுளோபின் அளவுக்கு ஏற்ப அவர்களை வகைப்படுத்திய அட்டவணையே இது.

ஹீமோகுளோபின் (கிராம் /டெ. லி)	குழந்தைகளின் எண்ணிக்கை
12.0	2
12.4	3
12.7	5
13.1	6
13.3	4
13.6	3
14.0	2


இதிலிருந்து ஹீமோகுளோபின் அளவின் சராசரியைக் கண்டுபிடிக்கலாம். இடைநிலையை எவ்வாறு கணக்கிடலாம்?


நடுவில் வருவதே இடைநிலை. அதாவது இந்த அட்டவணையில் உள்ள 25 குழந்தைகளில், 12 பேரின் ஹீமோகுளோபின் அளவு இடைநிலையை விடக்குறைவாக இருக்க வேண்டும்; 12 குழந்தைகளின் அளவு கூடுதலாகவும் இருக்க வேண்டும்.

இதைக் கணக்கிட, அளவுகளின் வரிசையில் அவர்களை நிறுத்தி, 13 ஆவது குழந்தையின் அளவை எடுத்தால் போதும். இவ்வாறு நிறுத்துவதாக நினைத்துக்கொள்வோம்.




முதலில் உள்ள 2 குழந்தைகளின் ஹீமோகுளோபின் 12, அடுத்த 3 குழந்தைகளுக்கு 12.4 இவ்வாறு வரிசை நீண்டு போகிறது.






நமக்குத் தேவை 13 ஆவது குழந்தையின் அளவு அல்லவா. அட்டவணையின் எண்ணிக்கையைக் கூட்டிக்கூட்டி ஹீமோகுளோபின் தொடரில் இந்தக் குழந்தையின் இடத்தைக் கண்டுபிடிக்கலாம். முதலில் உள்ள 2 கூட்டத்தில் உள்ள $2 + 3 = 5$ குழந்தைகளை எடுக்கும்போது அளவு 12.4 வரை ஆகிறது. அதாவது, 5ஆவது குழந்தையின் அளவு 12.4.

மீண்டும் அடுத்தக் கூட்டத்தில் உள்ள 5 குழந்தைகளையும் சேர்த்துக் கூட்டினால் $5 + 5 = 10$ குழந்தைகள் ஆயினர். அளவு 12.7 இல் வந்து சேரும்.




அதாவது 10 ஆவது குழந்தையின் அளவு 12.7

இனி அடுத்தக் கூட்டத்திலுள்ள 6 குழந்தைகளையும் சேர்த்துக் கூட்டினால் $10 + 6 = 16$ குழந்தைகள் ஆயினர்.



நமக்குத் தேவை 13ஆவது குழந்தையின் அளவாகும். வரிசையில் 11 முதல் 16 வரை உள்ள குழந்தைகளின் அளவு 13.1 அல்லவா. அப்போது 13ஆவது குழந்தையின் ஹீமோகுளோபின் அளவும் 13.1 தான். இதுதான் அளவுகளின் இடைநிலையும்.



படத்திற்குப் பதிலாக இதனை அட்டவணை ஆக்கலாம்.

ஹீமோகுளோபின் அளவு(கிராம்/ டெ.லி)	குழந்தைகளின் எண்ணிக்கை
12.0 வரை	2
12.4 வரை	5
12.7 வரை	10
13.1 வரை	16
13.3 வரை	20
13.6 வரை	23
14.0 வரை	25

அட்டவணையிலிருந்து 11 முதல் 16 வரை உள்ள குழந்தைகளின்



ஹீமோகுளோபின் அளவு 13.1 எனக் காணலாம். மொத்தக் குழந்தைகளின் நடுவில் உள்ள 13 ஆவது குழந்தையும் இந்தக் கூட்டத்தில் உள்ளதால் இடைநிலை 13.1 என்று கணக்கிடலாம்.

?



- (1) கீழே உள்ள அட்டவணையில் ஒரு பகுதியில் வசிக்கும் 35 குடும்பங்கள் மாத வருமானத்தின் அடிப்படையில் வகைப்படுத்தப்பட்டுள்ளன:


மாத வருமானம் (ரூபாய்)	குடும்பங்களின் எண்ணிக்கை
4000	3
5000	7
6000	8
7000	5
8000	5
9000	4
10000	3

இடைநிலையைக் கணக்கிடுக.

- (2) ஒரு தொழிற்சாலையில் பல்வேறு பணியாளர்களின் எண்ணிக்கை, தினக்கூலிக்கு ஏற்ப எழுதப்பட்டுள்ள அட்டவணையே இது.

தினக்கூலி (ரூபாய்)	பணியாளர்களின் எண்ணிக்கை
400	2
500	4
600	5
700	7
800	5
900	4
1000	3

தினக்கூலியின் இடைநிலையைக் காண்க.



- (3) ஒரு மருத்துவமனையில், ஒருவாரம் பிறந்த குழந்தைகளின் எண்ணிக்கை எடைக்கு ஏற்ப வகைப்படுத்தி அட்டவணையாகக் கீழே தரப்பட்டுள்ளது.

குழந்தைகளின் எடை(கி.கிராம்)	குழந்தைகளின் எண்ணிக்கை
2.500	4
2.600	6
2.750	8
2.800	10
3.000	12
3.150	10
3.250	8
3.300	7
3.500	5

எடையின் இடைநிலையைக் கணக்கிடுக.

பிரிவுகளும் இடைநிலையும்

ஒரு தொழிற்சாலையில் உள்ள பணியாளர்களின் தினக்கூலியின் அடிப்படையில் வகைப்படுத்திய அட்டவணையே கீழே கொடுக்கப்பட்டுள்ளது.

தினக்கூலி (ரூபாய்)	பணியாளர்களின் எண்ணிக்கை
400 – 500	6
500 – 600	7
600 – 700	10
700 – 800	9
800 – 900	5
900 – 1000	4
மொத்தம்	41

இந்தத் தொழிற்சாலையின் இடைநிலை தினக்கூலியை எவ்வாறு கணக்கிடலாம்? மிகக் குறைந்த கூலி கிடைப்பவர் முதல், மிகக் கூடுதல் கூலி கிடைப்பவர் வரையிலான பணியாளர்களை வரிசைப்படுத்தினால் நடுவில் வருகின்ற நபரின் கூலியையே கணக்கிட வேண்டும். மொத்தம் 41 பணியாளர்கள் உள்ளனர். அப்போது நடுவில் வருபவர் வரிசையில் 21 ஆவது நபர்.

அட்டவணையில் தினக்கூலியைப் பல பிரிவுகளாகப் பிரித்ததில் ஏது பிரிவில் உள்ளவர் 21 ஆவது நபர் என முதலில் கண்டுபிடிக்கலாம். முன்னர் செய்த



கணக்கினைப் போன்று ஒவ்வொரு பிரிவிலும் பணியாளர்களைச் சேர்க்கும் போது மொத்தம் எத்தனை பேர் உள்ளனர் என்று பார்க்கலாம்.


தினக் கூலி (ரூபாய்)	பணியாளர்களின் எண்ணிக்கை
500 ஐவிடக் குறைவு	6
600 ஐவிடக் குறைவு	13
700 ஐவிடக் குறைவு	23
800 ஐவிடக் குறைவு	32
900 ஐவிடக் குறைவு	37
1000 ஐவிடக் குறைவு	41

அட்டவணைப்படி, 600 ரூபாயைவிடக் குறைந்த கூலி பெறுபவர்களை ஒன்றாகச் சேர்க்கும் போது 13 ஆவது நபர் வரை வருகின்றனர். 700 ரூபாயைவிடக் குறைந்த கூலி பெறுபவர்களையும் சேர்க்கும் போது 23 ஆவது நபர் வரை வருகின்றனர். இந்த இரு பணியாளர்களுக்கும் இடையில் அல்லவா நம்முடைய 21 ஆவது நபர் அப்போது அந்த நபரின் கூலி 600 ரூபாய்க்கும் 700 ரூபாய்க்கும் இடையிலாகும் எனக் கிடைத்தது.


கூலியை மிகச் சரியாகக் கணக்கிட என்ன செய்யலாம்?

14 ஆவது நபர் முதல் 23 ஆவது நபர் வரையுள்ள 10 பணியாளர்களின் தினக்கூலி 600 ரூபாய்க்கும் 700 ரூபாய்க்கும் இடையில் ஆகும் என்பதல்லாமல் ஒவ்வொருத்தரின் தினக்கூலி எவ்வளவு எனத் தெரியாது அல்லவா.


அப்போது சில ஊகங்களை எடுத்துக் கொள்ளலாம். (பிரிவுகளாக்கியவற்றிலிருந்து சராசரி கணக்கிடுவதற்கும் சில ஊகங்கள் தேவை அல்லவா) 600 முதல் 700 வரையிலான 100 ரூபாயைச் 10 சமப் பிரிவுகளாக்கி ஒவ்வொரு பிரிவிலிருந்தும் ஒருவர் என எடுக்கலாம்.



இதில் ஒவ்வொரு துணைப்பிரிவிலும் நபரின் கூலி இந்தத் துணைப் பிரிவின் நடுவில் எனவும் ஊகிக்கலாம்



இந்த ஊகங்களின் அடிப்படையில் 21 ஆவது நபரின் கூலியைக் கணக்கிடலாம் அல்லவா.



அதாவது தினக்கூலியின் இடைநிலை 675 ரூபாய்

படம் வரையாமலே இதனைக் கணக்கிடலாம். தினக்கூலியின் அடிப்படையில் பணியாளர்களை வரிசைப்படுத்துவதைக் குறித்துள்ள நம் ஊகங்களைப் பயன்படுத்தி இடைநிலையாக வரும் கூலியைக் கணக்கிட்டது எவ்வாறு?

- 14 ஆவது நபரின் கூலி 605 ரூபாய்
- தொடர்ந்து 23 ஆவது நபர் வரையிலான ஒவ்வொருவரின் கூலி 10 ரூபாய் வீதம் கூடுகிறது.
- 14 ஆவது நபர் முதல், நமக்குத் தேவையான 21 வது நபர் வரை வந்து சேர் 7 பேரைச் சேர்க்க வேண்டும்.

அப்போது இது ஓர் எண் பிரச்சினை அல்லவா?

605 இல் தொடங்கி 10 வீதம் 7 தடவை கூட்டினால் கிடைக்கின்ற எண் எது?

இதன் விடை

$$605 + (7 \times 10) = 675$$


எனக் கணக்கிடலாம் அல்லவா.

இத்தகைய ஏராளமான கணக்குகளைக் கூட்டுத் தொடர்கள் என்ற பாடத்தில் செய்திருக்கிறீர்கள் அல்லவா.

படம் ஒன்றும் வரையாமல் இதைப் போன்று ஒரு கணக்கைச் செய்து பார்ப்போம். ஒரு நிறுவனத்தில் வேலை செய்யும் தொழிலாளர்களின் எண்ணிக்கை வயதுக்கு ஏற்ப வகைப்படுத்தி அட்டவணையாகக் கீழே கொடுக்கப்பட்டுள்ளது.

வயது	தொழிலாளர்களின் எண்ணிக்கை
25 – 30	4
30 – 35	7
35 – 40	8
40 – 45	10
45 – 50	9
50 – 55	8
மொத்தம்	46

இடைநிலை வயதைக் கணக்கிடலாம். இதில் ஆட்களின் எண்ணிக்கை 46 என்ற இரட்டை எண் என்பதால், ஆட்களை வயதுக்கு ஏற்ப வரிசைப்படுத்தி 23, 24



கணிதம் x

ஆவது இடங்களில் வருகின்றவர்களின் வயதுகளின் தொகையின் பாதியை எடுக்க வேண்டும்.

முதலில் கூட்டு நிகழ்வெண்களை எழுதலாம்.

வயது	தொழிலாளர்களின் எண்ணிக்கை
30 ஐ விடக்குறைவு	4
35 ஐ விடக்குறைவு	11
40 ஐ விடக்குறைவு	19
45 ஐ விடக்குறைவு	29
50 ஐ விடக்குறைவு	38
55 ஐ விடக்குறைவு	46

இதிலிருந்து, வயதின் வரிசையில், 20 முதல் 29 வரையுள்ள இடங்களில் உள்ள 10 ஆட்கள், 40 க்கும் 45க்கும் இடையில் வயதுடையவர்கள் ஆவர். நமக்குத் தேவையான 23 ஆவது 24ஆவது இடங்களில் உள்ளவர்கள் இக்கூட்டத்தில் அல்லவா.

முன்னர் செய்ததைப் போன்று 40 முதல் 45 வரையுள்ள 5 ஆண்டுகளை 10 சமப்பாகங்களாகக் கொண்டு, இந்த ஒவ்வொரு துணைப்பிரிவிலும் ஒருவர் வீதம் உண்டு என்றும் அந்த ஒருவரின் வயது துணைப்பிரிவின் நடுவில் உள்ள எண் ஆகும் என்றும் நினைத்துக்கொள்வோம். அப்போது ஒவ்வொரு துணைப்பிரிவின் நீளம் $\frac{5}{10} = \frac{1}{2}$ ஆண்டு.

இதற்கு ஏற்ப 20ஆவது இடத்தில் உள்ளவரின் வயது, 40 ஆண்டினுடையவும், $40\frac{1}{2}$ ஆண்டினுடையவும் நடுவில், அதாவது $40\frac{1}{4}$ ஆண்டு; தொடர்ந்து 29 ஆவது இடம் வரையிலான ஒவ்வொருவரினுடையவும் வயது $\frac{1}{2}$ ஆண்டு வீதம் கூடும் என எடுத்துக்கொள்ளப்படுகிறது. அப்போது 23 ஆவது இடத்தில் உள்ளவரின் வயது,

$$40 + \frac{1}{4} + 1\frac{1}{2} = 41\frac{3}{4} = 40\frac{1}{4} + \left(3 \times \frac{1}{2}\right) = 41\frac{3}{4} \text{ ஆண்டு}$$

24 ஆவது இடத்தில் உள்ளவரின் வயது

$$41\frac{3}{4} + \frac{1}{2} = 42\frac{1}{4} \text{ ஆண்டு}$$

இனி இடைநிலை வயது கிடைப்பதற்கு இந்த வயதுகளின் தொகைகளின் பாதியை எடுக்க வேண்டும்.

$$\frac{1}{2} \left(41 \frac{3}{4} + 42 \frac{1}{4} \right) = \frac{1}{2} \times 84 = 42$$

இவ்வாறு இடைநிலை வயது 42 எனக் காணலாம்.

இந்தக் கணக்கில் 23-உம் 24-உம் இடங்களில் வருகின்றவர்கள் 40 – 45 என்ற ஒரே வயது பிரிவினராகும். இவ்வாறல்லாத சூழல்களில் சிறிது வேறுபாட்டுடன் இடைநிலை கணக்கிடப்படுகிறது. இந்த எடுத்துக்காட்டைப் பாருங்கள்.

ஒரு தேர்வு எழுதிய குழந்தைகளின் மதிப்பெண்களை அடியொற்றி வகைப்படுத்திய அட்டவணை கீழே காண்பிக்கப்பட்டுள்ளது.

மதிப்பெண்	குழந்தைகளின் எண்ணிக்கை
0 – 10	4
10 – 20	7
20 – 30	9
30 – 40	12
40 – 50	8
மொத்தம்	40

இடைநிலை மதிப்பெண் கணக்கிடவும்.

முதலில் கூட்டு நிகழ்வெண்களை எழுதலாம்.


மதிப்பெண்	குழந்தைகளின் எண்ணிக்கை
10 ஐவிடக் குறைவு	4
20 ஐவிடக் குறைவு	11
30 ஐவிடக் குறைவு	20
40 ஐவிடக் குறைவு	32
50 ஐவிடக் குறைவு	40

இங்கே குழந்தைகளின் மதிப்பெண் அடிப்படையில் (மிகக் குறைவு முதல் மிகக் கூடுதல் வரை) வரிசைப்படுத்தினால், 30-க்குக் கீழ் மதிப்பெண் உள்ளவர்கள் 20; அதாவது மொத்தமான 40 குழந்தைகளில் பாதி.


அப்போது மதிப்பெண்களின் இடைநிலை 30 ஆகவே எடுக்கப்படுகிறது. மொத்தம் உள்ளவர்களில் பாதி குழந்தைகளின் மதிப்பெண் 30-க்குக் கீழேயும் மீதம் உள்ள பாதி குழந்தைகளின் மதிப்பெண் 30-க்குக் கூடுதல் அல்லது 30

இடைநிலைப் பரப்பளவு

நிகழ்வெண் அட்டவணையின் செவ்வகப் படம் வரைந்தது நினைவில் உண்டல்லவா? வயதுக் கணக்கின் செவ்வகப் படம் இதுவாகும்.



இதில் இடைநிலையான 42 வழியாக நேராக ஒரு கோடு வரைந்தால் படம் இரண்டு பிரிவுகளாக ஆகும்.



இந்த இரண்டு பிரிவுகளினுடையவும் பரப்பளவு சமம் எனக் காண சிரமம் இல்லை அல்லவா. (செய்து பார்க்கவும்) எல்லாக் கணக்கிலும் இடைநிலைக்கு இந்தத் தன்மை உண்டா?

கணிதம் X

?




- (1) ஒரு வட்டாரத்தில் உள்ள சில வீடுகளை மின்சாரப் பயன்பாட்டின் அடிப்படையில் வகைப்படுத்திய அட்டவணை கீழே உள்ளது.

மின்சாரப் பயன்பாடு (யூனிட்)	வீடுகளின் எண்ணிக்கை
80 – 90	3
90 – 100	6
100 – 110	7
110 – 120	10
120 – 130	9
130 – 140	4

மின்சாரப் பயன்பாட்டின் இடைநிலையைக் காண்க.

இடைநிலை வாய்ப்பு

நடுவில் உள்ள செங்குத்துக் கோடு செவ்வகத்தை ஒரே பரப்பளவு உள்ள இரு பகுதிகளாகப் பிரிக்கிறது எனப் பார்த்தோம்.



அப்போது, இப்படத்தில் ஒரு புள்ளி வைத்தால் அது இதில் ஏதேனும் பகுதியில் வர ஒரே வாய்ப்பு உள்ளது (அல்லது வாய்ப்பு $\frac{1}{2}$).

அதாவது கணக்கில் சொல்லப்பட்டுள்ள நிறுவனத்தில் தனிப்பட்ட முன்னுரிமை ஒன்றுமில்லாமல் ஒருவரை எடுத்தால் அந்நபரின் வயது 42-இல் குறைவாகவும் கூடுதலாகவும் வர ஒரே வாய்ப்பு உள்ளது.

- (2) ஒரு வகுப்பில் உள்ள மாணவர்கள் கணக்குத் தேர்வில் பெற்றுள்ள மதிப்பெண்களை அடியொற்றி வகைப்படுத்திய அட்டவணை கீழே தரப்பட்டுள்ளது.

மதிப்பெண்	குழந்தைகளின் எண்ணிக்கை
0 – 10	4
10 – 20	8
20 – 30	10
30 – 40	9
40 – 50	5

வகுப்பின் இடைநிலை மதிப்பெண்ணைக் கணக்கிடுக.

- (3) ஒரு நிறுவனத்தில் உள்ள அலுவலர்கள் ஓர் ஆண்டு கொடுத்த வருமான வரி அட்டவணை கீழே உள்ளது.

வருமான வரி (ரூபாய்)	அலுவலர்களின் எண்ணிக்கை
1000 – 2000	8
2000 – 3000	10
3000 – 4000	15
4000 – 5000	20
5000 – 6000	22
6000 – 7000	8
7000 – 8000	6
8000 – 9000	3

வருமான வரியின் இடைநிலையைக் காண்க.

சைபர் பாதுகாப்பைப் பற்றி அறிந்து கொள்ளுங்கள்.....

இணையம், சமூக வலைத்தளங்கள் என்பனவற்றின் பயன்பாடுகளைப் பற்றி நமக்குத் தெரியும் அல்லவா. கருத்துப் பரிமாற்றத்திற்கும் பொழுதுபோக்கிற்கும் அறிவு பெறுவதற்கும் பொழுதுபோக்கிற்கும் உரிய எண்ணிடலங்கா வாய்ப்புகள் இவற்றில் உள்ளன என நாம் நேரிடையாக அறிந்திருக்கிறோம் அல்லவா. ஆனால் அண்மையில் மாணவர்களும், குமரப்பருவத்தினரான சிலரேனும் சமூக ஊடகங்களின் ஏமாற்று வலைகளில் சிக்குவதை நாம் காண்கிறோம். இவ்வாறு இரைகள் ஆவதிலிருந்து சுயப் பாதுகாப்பு பெறுவதற்கும் பாதுகாக்கின்றவர்களாக ஆவதற்கும் உரிய திறனை ஒவ்வொருவரும் பெறுதல் வேண்டும். இதற்காக ஆன்லைன் செயல்பாடுகளில் ஈடுபடும்போது சில பாதுகாப்பு முறைகளை நாம் பின்பற்ற வேண்டும்.

► ஆபத்துகள் விளைவிப்பனவாக சமூக வலைதளங்கள் மாறுவது எப்போது

- ஒருவரின் சுய தகவல்கள் அனைத்தையும் அஞ்சல் செய்யவோ, பகிர்ந்துகொள்ளவோ செய்யும்போது, குறிப்பாகத் தொலைபேசி எண், முகவரி, இடம், புகைப்படங்கள் போன்றன கொடுக்கும்போது.
- ஒருவரைப் பற்றிய சுயவிவரங்களைக் கண்டு அவரை நம்பும்போது பல வேளைகளில் அவர் கொடுத்த புரொபைல் போலியானதும் உண்மைக்குப் புறம்பானதும் ஆகும்போது.
- சாற்றில் படங்கள். புகைப்படங்கள். ஒளிப்படங்கள் என்பவை ஸேவ் செய்வதும் எதிர் காலத்தில் அவற்றை மிரட்டலுக்கும், அச்சுறுத்தலுக்கும் பயன்படுத்தும்போது.
- ஒருவரின் ஆளுமையைக் களங்கப்படுத்துமாறு தவறான தகவல்கள், கருத்துரைகள், அஞ்சல்கள் புகைப்படங்கள் ஆகியவற்றின் மூலம் சைபர் மிரட்டலை எழுப்பும் போது.
- குழந்தைகளை வலைத்தளத்தில் சிக்கவைத்து இரைகள் ஆக்குவதற்குப் பெரியவர்களும், கழுகுக் கண்கள் உடையவர்களுமாக ஏராளமானோர் சமூகத்தில் உள்ளனர்.

► பாதுகாப்பு மிக்க சமூக வலைதள ஈடுபாட்டிற்கு உரிய அறிவுரைகள்

- உங்கள் சுய தகவல்களைத் தனிப்பட்ட முறையில் பாதுகாக்கவும்.
- உங்களின் Private settings customize செய்யவும். உங்கள் அடிப்படைத் தகவல்களை மட்டுமே காண்பதற்கு வாய்ப்பு அளிக்கவும்.
- உங்கள் நண்பர்களை அறிதல் என்ற நிலையில் மட்டும் சுருக்கவும். ஆன்லைன் நண்பர்களை நம்பாதீர்கள். காணுதல் மட்டுமாகச் சுருக்கவும்.
- உங்களுக்கு விருப்பம் இல்லாத அஞ்சல்களைக் கண்டால் அத்தகைய அஞ்சல்களைப் பெறுவதில் உள்ள உங்களின் விருப்பமின்மையை நண்பரிடம் வெளிப்படையாகக் கூறவும்.
- உங்களை நன்கு அறிந்துகொள்ள இயல்கின்ற வகையிலுள்ள சுய தகவல்களை அஞ்சல் செய்யாமல் இருக்கவும்.
- வலுவான கடவுச் சொற்களைப் (Passwords) பயன்படுத்தவும். அவற்றை உங்கள் நண்பர்களிடம் பரிமாற்றம் செய்யாதீர்கள்.
- உங்கள் படங்கள். இ-மேயில் தகவல்கள் ஆகியவற்றைப் பிறரிடம் பரிமாற்றம் செய்யாதீர்கள்.
- உங்கள் சுய விவரங்களைத் தனிப்பட்ட முறையில் பாதுகாக்கவும். ஒரு தடவை அஞ்சல் செய்தால் அது பரவி விடும்.

சைபர் பாதுகாப்புக்கு உரிய சில முக்கியத் தொலைபேசி எண்கள்.

குற்றம் தடுப்பவர் (Crime stopper)- 1090

சைபர் செல்- 9497975998

சைல்ட் ஹெல்ப்லைன்- 1098/1517

கட்டுப்பாட்டு அறை(கண்ட்ரோல் ரூம்)- 100